
ЛІТАРАТУРНА - ГРАМАДЗКА - НАВУКОВЫ ЧАСАПІС 





Кніжка І 1936 г. Год І 








ВІЛЬНЯ, ЛЮТЫ 1936. 


Выходзіць у сьвет першая кніжка ,Маладой Беларусі“, лі- 
таратурна- грамадзка - навуковага часапісу -- часапісу маладых. 
Зрадзіла яго само жыцьцё -- сучасныя абставіны нашага гра. 
мадзкага і культурнага руху ў Заходняй Беларусі. Нягледзячы 
на нязвычайна цяжкія абставіны, у якіх сяньня знаходзімся, з кож- 
ным годам шырыцца й паглыбляецца нацыянальная й соцыяль- 
ная сьведамасьць масаў народных; родзіцца ў гэтых масах, ча- 
ста саматужна, моцнае імкненьне проціўставіцца ўсім нягодам 
жыцьця ўласнымі сіламі. Гэтае імкненьне з асаблівай яркасьцю 
праяўляецца як на ніве грамадзкага, так і культурнага й літара- 
турнага жыцьця, якое ставіць перад намі штораз новыя й шы- 
рэйшыя вымаганьні, родзіць патрэбу тварэньня канкрэтных фор- 
маў выяўленьня народнае думкі. Такіх якраз формаў у нас сянь- 
ня не стае, а тыя, што існуюць, з многіх прычынаў не адказы- 
ваюць агульнабеларускім мэтам. 

Нашае старэйшае грамадзянства, кіруючае беспасярэдна ці 
пасярэдна ўсім культурным і грамадзкім арганізаваным жыцьцём, 
думае ў значнай меры катэгорыямі перастарэлымі і неактуаль- 
нымі, узалежняючы ад іх усю сваю дзейнасьць. Усякія-ж сьве- 
жыя і жывыя думкі і ідэі, уношаныя маладым пакаленьнем, спа- 
тыкаюцца з незразуменьнем, а нават з адпорам з боку таго-ж 
грамадзянства. Цэлыя кадры маладой беларускай інтэліген- 
цыі ня могуць з гэтых прычынаў уліцца ў існуючыя арганіза- 
цыйныя формы культурнага й грамадзкага жыцьця, бо гэтыя 


“формы для яе за вузкія. А маладая гэнэрацыя із значнымі 


інтэлектуальнымі сіламі, маючая цьвярозы пагляд на жыцьцё 
і разумеючая яго, усьця-ж расьце і мужнее. 

Вось-жа з мэтаю гуртаваньня маладых творчых сілаў дзеля 
грамадзкае працы й разьвіцьця беларускае літаратуры, культуры 
і навукі згодна з вымаганьнямі часу і паўстае да жыцьця ,Мала- 
дая Беларусь". Тут будуць крысталізавацца нашыя думкі і вы- 
коўвацца наш сьветагляд, будуць узгадоўвацца новыя працаўнікі, 
Мы ўважаем, што беларускі народ досыць мае сваіх уласных 
жыцьцёвых сілаў і на іх мы будзем у сваей працы толькі апі- 
рацца, адкідаючы ўсякія чужыя ар'ентацыі. Мы адкідаем так-жа 
розныя перажытыя і неактуальныя ўжо сяньня ідэі, а становімся 
тварам да жыцьця, каб зьліцца з гэтым жыцьцём і йсьці з ім по- 
плеч. У галіне прыгожае літаратуры ,Маладая Беларусь" будзе 
класьці асаблівы націск на разьвіцьцё новых мастацкіх фор- 
маў і кірункаў, адказываючых вымаганьням сучаснае поэтыкі, 
а так-ка будзе старацца каб літаратурная творчасьць сваей 
тэматыкай служыла перадусім сяньняшнім патрэбам беларуска- 
га народу. 

У галіне грамадзка-навуковай будзем класьці далейшыя пад- 
валіны беларускай культуры, зьвяртаючы перадусім увагу на 
праблемы і пытаньні проста ці ўкосна важныя і актуальныя 
сяньня. 


Мэтай ,Маладой Беларусі" будзе так-жа даньне магчымась- 
ці тварыць і выказвацца тым пісьменьнікам і культурным пра- 
цаўніком, якія дзеля аснаўных ідэолёгічных прычынаў ня могуць 


-”? 


і ня хочаць мясьціцца ў рамках цяпер існуючых часапісаў. 


Належна выканаем вызначаныя сабе задачы толькі тады- 
калі да працы стане ўсё маладое пакаленьне беларускай інтэлі, 
генцыі. Мусім помніць, што зьмест, вартасьць і выгляд часапісу 
будзе перадусім залежыць ад нас, ад уложанай у яго працы 
маладых сілаў. 


Рэдакцыя. 

МАЛАДАЯ БЕЛАРУСЬ 


] 


Беларусь, Беларусь маладая, 

ты шуміш, быццам бор малады. 
Нашы песьні мы ў сонцы купаем 
і пра сонца пяём заўсягды. 


Закрынічыў уздым Адраджэньня 
ап'яняючы хмелем жыццья. 
Закрынічыла радасьць тварэньня, 
шчасьце ўзьлёту над сном нябыцьця, 


І гарачыя, простыя словы 

сеем сьпеўна у мутны прастор! 
Маладыя -- ня знаем пакоры; 

ад зямлі -- толькі шаг нам да зор! 


Мы прыйшлі за свабоду змагацца 
і гарэць за жыцьцё і жыцьцём, 
Сьветлай далі узводзім палацы 
і пад шчасьце падмурак кладзём. 


А навокал за намі Краіна 

і вясковы шуміць маладняк. 

Мы ніколі ужо не загінем, 

на сьцягу нашым -- радасьці знак. 


2 


Мы выходзім цяпер на дарогу 
маладая працоўная раць. 
Спакідаем і сум і трывогу; 
перамогаю песьні зьвіняць. 


Хай ляжаць пад нагамі каменьня, 
што на шлях наш складалі вякі. 

Там, дзе ўздым малады Адраджэньня, 
стануць блізкімі даляў шляхі. 


Кожны шаг наш пушчае карэньне 
ў грудзі маткі працоўных -- зямлі. 
Слова кожнае родзіць цярпеньне 

тых, што вякамі пад крыжам гнілі. 


Пастарому маліцца ня станем,, 
кінем плакаць, клясьці і прасіць. 

Весялей за папа на сьвітаньні 
бураломная песьня зьвініць. 


Мы нясём з сабой новую веру, 
пакланяемся праўдзе другой. 
Марны будзень і нудны і шэры 
ярка ўспыхне жыцьцёвай красой. 


Мы выходзім цяпер на дарогу, 
замыкаючы шчыльна рады; 
Нашы песьні зьвіняць перамогай 
і вясёлы паход малады. 


З 


Беларусь, Беларусь маладая, 
для Цябе толькі песьня мая. 
Для Цябе аддаю і прымаю 
ўсю нягоду і радасьць жыцьця. 


Будуць дні... 

Дні другія -- ня нашы, 

поўны зьместам, як чарка віном, 
ды ніколі так бурна-гарача 
кроў ня будзе мяцеліць агнём. 


Мы ня сьвечка прад Богам, а полым, 
што вулканіць працоўны народ. 

Не ахвяра! Мы накіп вясёлы! 
Крыгаломаў вясьняных паход. 


Разьвівайся туман цёмнакрылы -- 
досыць сонца ад нас ты хаваў; 
як палын нам жыцьцё апастыла, 
што вякамі над намі ты ткаў. 


Ад мяжы да мяжы па краіне 

над туманам сьвітаньне гарыць, 
прачынаецца дух. Ён -- ня згінуў; 
прачынаецца жыць і тварыць. 


Беларусь, Беларусь маладая, 

для Цябе толькі песьня мая; 

у грудзёх -- ні тугі, ні адчаю, 
толькі сьветлая радасьць жыцьця. 


9.1.36 г. Таболы. 

З АСЬНЕЖАНЫМ ВЕТРАМ 


Сьнягі, сьнягі... і даль нямая. 
Маўчаць і поле і кусты. 
Адзін віхор усьцяж сьпявае 
напеў свой рэзкі і густы. 


Брыду у даль... У твар махае 
мяцель асьнежаным крылом, 

а кроў гарыць.... як хмель гуляе 
ў грудзёх разквечаным жыцьцём. 


Гуляй мяцель... і бійся ў вочы! 

Я - жыць хачу! Я -- жыць люблю! 
Ні сьветлым днём, ні цёмнай ноччу 
нікому сьцежкі ня ўступлю. 


Бо так кахаць, як я кахаю 

і ненавідзець так, як Я, 
патрапіць той, хто добра знае 
цану ўсей радасьці жыцьця. 


Скачы, скачы -- о, любы вецер ! 
Купайся ў замяці сьнягоў, 
бо мы -- аднэй стыхіі дзеці, - 


мне хмель жыцьця мяцеліць кроў. 


Махай наўкол крылом касматым, 
звані зімовай казкі чар. 

ўзаўюся я з табой, як з братам: 
ты -- бунту дух, а я -- пясьняр. 


МІХАСЬ МАШАРА 


Отуцзень 1936. Таболы. 

На шляху 


Лк цёмная хмара раскінулася Нарач без канца і краю. 
Ноч. Імгла. Усё зьлілося разам. З ціхім шумам лявіва б'юцца: 


аб бераг хвалі. Чае ад часу загарыцца чорная паласа пены, 
гасьне, ціха паўзе назад па пяшчавым беразе. 

Трахім выцягнуўся на траве, ррылёг да зямлі худымі ку- 
длатымі грудзьмі. 

-- А есьці ахвота -- працадзіў праз зубы. --- Вось і жыць- 
мё! Ад шасьці год пайшоў да працы... Год двадцаць служыў 
“парабкам... -- змоўк. 


Цёплымі языкамі ліжыць агонь твар старога Трахіма, бат-- 


рака і мой. 

-- Кыцьцё наша як гэты рызман: увесь у латах і сьцю-» 
дзева. Ды і коляр яго шэры... -- гавора Трахім. 

Батрак паглядзеў на сваю старую сярмягу, чораую ад поту 


1 пылу, на пакалечаныя босыя, худыя ногіі, быццам пераканаў-- 


шыся, што жыцьцё гэта і ёсьць яго і Трахімаў рызман, кіўнуў 
галавой і елухаў далей. 

-- А шмат чаго зьмянілася і на маей памяці; шмат выга- 
ралася з зямлі смалякоў; толькі, як лягла нядоля на нашы 
вузкія загоны, дык і калком з іх ня зьвервіш яе... 

з Мяйсцы ў нас былі глухія -- балоты, лясы. У два, у тры 
абхопы стаялі соены, глыбака ўрэзаўшыся карэньнем у зямлю, 
а суччамі ў неба, аж хмары чапляліся за сасновыя шышкі.. 

-- Сонца мала вышэй магло падняцца вад лесам, толькі 
на Яна і то нявысака -- і баба дастала-б яго качаргой. 

-- А ў бары начамі штось страшыла, галасіла. ІЦмат чаго 
было. Раскажы маладым -- не павераць. 

-- Старую праўду казкай цяпер вазываюць... 


І быццам прыпамінаючы, ці мо' прыслухоўваючыся да ці- 


хага шуму хваляў, стары Трахім змоўк. Вышэй вацягнуў ве, 
плечы сярмягу. 

Нарач штось шаптала, -- ібыццам ня вам, а Нарачы гаварыў 
Трахім: 

-.- А кругом вёскі медвым сярпом стаяў бор Ляда. 
Вясной, як падзьме вецяр з за Крывога Пня, зацягне неба шэ- 
рай воўнай хмар, быццам прачнуўшыся стары дзед на печы, 
пачне шумець стары бор і дзень і ноч зялёным шумам. 

-- Мала хто тады адважыцца ісьці ў бор. У глыбі і вецяр 


баіцца заблудзіць -- там спакойва. Толькі з берагу шуміць, толь-. 


кі з берагу гнуцца медныя камлі барадатых соснаў. 

-- Сявьня высяклі і лес -- толькі пвіі пасекі асталіся. Шмат 
прайшло гадоў з таго часу. Цяжка было жыць, цяжка жыц» 
і цяпер... 

-- Прэўдаў на сьвеце шмат, толькі нашай мужыцкай, ма- 
зольнай за імі ня відаць... А працаваць і ў вашай хаце пра- 


6 Банылацанцы ананасы чанне: 

цавалі ад цямна да цямна, а нядоімкі расьлі. Бацька па- 
чаў піць. 

-- Брат Рыгор быў старшы за мяне ва год дзесяць, на ім 
была ўся гаспадарка. 

-- Аддзяліўся-б ты, а то гэта скаціна бязрогая ўсіх за- 
цягне на магілкі--казала ня раз Рыгору яго конка Аўдося. 

-- От, гаворыш і сама ня ведаеш што! -- супакаіваў бабу 
Рыгор. 

-- Даглядзі -- на каго ты падобны!... 

-- Эт, змоўклаеб ты, баба... 


-- Але ня так лёгка было ўсьцішыць бабу. Калышачы 
аднэй нагой калыску ўсё гаварыла, хоць Рыгор даўно ўжо спаў. 


-- Гяк толькі заварушыцца на печы стары, змоўкне Аў- 
дося. Толькі позна шэпчыць малітву, чае ад часу паглядаючы 
на худыя ногі Рыгора, усхліпывае. Дзіця ия спіць, а ява поз- 
на плача. 


-- І часам высака падыміцца сіцца і часам месяц ціха, як 
здодзей гляне з за Крывой Сасны ў вакно; ня раз перавервіц- 
ца з боку на бок лежучы на печы на лучыне стары Якім. Аў- 
дося ўсё ня сьпіць калышыць дзіця, шэпчыць малітвы 
і за Рыгора, і за дзяцей, і за ўсіх разам... 

Дзесь далёка, на гасьцінцы забразгалі калёсы і прачнуў- 
шыся перада днём васеньні вецер зашумеў у маладым сасонь” 
ніку, схапіў з агня ахапак іскраў, кінуў іх у ноч і зьліўся 
дзесь далёка з шумам возера. 

А паміж возерам і агнём, быццам збуджанае манатонным 
голасам Трахіма -- уставала, праходзіла жыцьцё шэрай кужэль- 
най ніткай. 

Батрак устаў ад агию. 

-- У дарогу? 

-- Трэба! -- адказаў батрак, стоячы на мейсцы, быццам 
не хацеў адыходзіць ад агню, ад возера, ад нас. 

-- На Міхалішкі? -- епытаўея Трахім. 

-- Далей.... -- адказаў батрак і яшчэ раз перагледзіў 
пустыя кішэні і, не знайшоўшы ў іх закурыць, падняў з зямлі 
пустую торбу і разьвітаўшыся з намі пайшоў на гасьцінец. 

Далёка дзесь, паміж небам і возерам, займаўся дзень, 
а, зара, адбіўшыся ў мокрым глыбокім люстры Нарачы, плавіла- 
ся, пералівалася. 

-- Канчай! 


-- Пасьля... Мо, калі яшчэ спаткаемся -- адказаў "Трахім. 
Але пасьдя ні на этапе, ні на шляху яЯ яго не спаткаў. 


МАКСІМ ТАНК 

НА ШЛЯХУ ДЗІКІХ ГУСЕЙ 


Кудлаты вецяр чапляўся за межы, калосьсе. 
Стужкай дарога лягла з пад мокрых калёсаў 


там -- дзе бярозы сум на галіны павесяць, 
там -- дзе адны толькі хмары, вецяр і месяц... 


Ноч спужаўшыся, белая ноч над зямлёю, 

зорнаю сьцежкай адходзіць -- чорны кот крадучыся... 
Сны, што мінулі, што асталіся са мною, 

з ценьмі бяроз спадарожных спляліся. 


Іду па шляху пяшчаным, няроўным. 
Кій і торба на плечах песьняў вандроўных 


і ад вастрогу і да вастрогу плятусь-- 
Беларусь, ты мая, 
Беларусь! 


1936 г. Пількаўшчына. 


ЗАЗІМАК 


Днём 

сатлеўшыя зоры падалі сьнегам. 
Хмары чаплялісь за сосны, 

за стрэхі, за вецер -- 

хмары зблудзіўшая вырай. 

Сінія вочы прыжмурыўшы вечар 

і між палос, і балот, і дарог 
шырэй раскінуў палотны узорныя, 
белыя шырэй. 


Вецер ўсю ноч іх рваў на кавалкі, як пену. 

А перад днём і сам змораны лёг, 

сонна шаптаў трасьніком нябыліцы - байкі. 
Толькі падслухалі іх і разьнясьлі да усходу 

з крыкам і з белымі сьнежнымі крыльлямі чайкі 


Цэлы дзень сонца сыпала золата ў гразь. 
Вечарам косыя іскры вецер далёка 
раскінуў між ніў і балот... 

Знова іду між знаёмых дарог, 
вырваўшысь з шэрых 


муроў. 

А сіні вецяр ацёр пазалоту. 

Поўна вады ў каляінах. 

Неба ў гары над вадой... 

Рухам шалёным хтось зоры раскінуў 
чорнай дарогай гразкой. 


СЭЗАНОВЕЦ 


Муры 
і неба кавалак між кратаў, 
быццам прадмесьце далёкае 
ўсё ў агнях... 
Ціха - 
крокі дазорцы, 
кашаль з апошніх этапаў. 
Вершы -- парваныя думкі ў руках. 


А на варштаце: 

мінулага дні, успаміны. 

Я сэзановец, пясьняр із-за крат. 
Пальцы апухшыя з сьцюжы 

па галасох ўсхваляваных раскінуў. 
Я музыкант. 


Хутка вясна. 

Капае ў цэлі вастрожнай. 

Песьню нам выкаваць трэба хутчэй, 
каб пад сяўбу гатаваць 

і сэрца і грудзі, барозны -- 

будуць вясну спатыкаць весялей. 


І на варштаце нагрэтая ў горне 
новай зары, гнецца звонкая сталь; 
гнецца 

сталь песьні 

ў руках маіх чорных: 


я -- сэзановец, 
каваль. 

П'ЯНЫ БАЯН З КАЛАСАМІ 
ыа Баі аа Шарах ане мам 
Выйшаў ён на вуліцу: Эх! аа нібы акурак папяроскі... 
ў разшытой кашулі. ааканкунннне ч аран Е 
Пыл з пад лапця курыцца: ае пералівы Я ыло відаць неба, 
Што-ж усе паснулі?" сярод нашых гоняў, хоць хмара кавалкам сярмягі 
Мала яму вёскі -- сярод нашых ніваў... вісела сівая 
размахнуцца цесна, 5 на комінах фабрык, 
курыць папяроску, Пальцы хваляй дробненькай на вецьці худым 
аа: трокрадарснесааа па басох прайшліся; згорбленай з сьцюжы бярозкі... 


Золата-чупрына 
не кладзецца гладка, 
дымам жоўта-сінім 


галасы гармоніка 
золатам ліліся. 
"Век хаджу дарогай, 


--- Гісторыя гэта малая, 
нібы акурак папяроскі... 


ўецца із пад шапкі. пуцявінай польнай, -- Гавары!... 
Выйшлі й дзівяцца савай аа ана лынай паа а а 
ыйшлі лю : І М 
-- Ну і малайчына! Як ў салому стрэхаў, Ня модна з гадоў пачынаць! 
Скуль так песьні сыпяцца? ў вашы думкі мары Чырвоную хустачку помню 
Слухай Кацярына ! з перазвонам сьмеху і сонца ў вачох... 
»Над жыцьцём сабачым кідаю пажары". На'т коляр вачэй ня ўспомню ніяк. 
годзе ужо плакаць ! б рынка 
Выйдзем і паскачым, , , 
пакуль стопчым лапаць. »Ведаю ў панурую было гэта ў жніва, 
Стопчым--дык атопкам ночы непагоду Ішоў з сенажаці я нівай, 
ўздымім пылу хмары, разадзьме іх бураю серп гарэў у яе у руках... 
сьвісьнім, аа анін Я Жарт шаная істаада-начй страх... 
распаліце горны! Эх, хаця-б з каласамі ня зжала!... 
шала н Ва е і 4 а, с А ў грудзах маіх штось заіграла -- 
зашэптала голасам ана аВыаас СЕ ЎВЫ Толькі часам вясна так іграе ў грудзёх, 
васільковым ніва. прамаваааааае. нібы вецер з далёкіх этапных дарог... 
і да шпіку косьці ў 
Галасы нягладка ніву узарыце"..." Заглядзеўся, стаю. 


ўсхвалявалісь з п'яна, 
плакала трохрадка 7 
у руках баяна. 
Шопатам легенды 


А яна усё жнець... 
ніва тае, як сьнег... 


Песьня абарвалася серп бліжэй да мяне, - 
нейкім дзіўным шумам, 


І ні стаяць, ні ўцякаць -- як прывязан, аж сьмех... 
ба аа ванай і закалыхалася З Я Я ааьднасыае Р 1 
павае м медным - рэхам у сэрцы тлуму. Эх, хаця-б з каласамі ня зжала!... 
падабралась к сэрцу. Ў гэтым рэху гордым У час нядобры падумаць прышлося, -- 
4 думак ўсхваляваных праклінаць можа лёс?... 
ы 1 1 а 
"Эх-жа ты, гаротная! чуліся аЕСРДЕ Праўда, што не сярпом, 
і назад адкін п'яныя баяна. Карай Ё : 
давана : з але толькі і толькі вачамі 
думы пералётныя, Не загінуць пэўна І ва 
золата-чупрыну... яны ў час віхуры. мяне зжала між ніу 
»Кожнаю вясною Сьвет ўскалышаць гнеўнай, з каласамі. 
мы выходзім шырэй, непакорнай бурай. 1985 г. 
10 ако каса ацец шацца 11 





Ф РРР: Катипікаі.ога 2013 Ф Інтэрнэт-версія: Катипікаі.ога 2013 


С РРР: Катипікаі.ога 2013 


НАД НАРАЧЧУ 
1 


Доўга сонца ў калосьсі згарэць не магло. 
Прыйдзе і ноч на бярозы павесіцца. 
Месяц прыйдзе, скамарох, у сяло 
З Чорнай, кудлатай мядзьведзіцай. 


Выплылі хмары -- авечак табун 
выгнаў на поле шырокае вецяр 
і заіграў шумам збуджаных струн 
на зачараванай жалейцы. 


Сьпіш неспакойна ты, вёска мая, 
сны каласіста- узорныя ткуцца 
там -- дзе спаткалася з небам зямля, 
там -- дзе бярозы сумуючы гнуцца. 


Вецяр тармосіць чупрыну маю, 
ветрам палошчыць кашулю- дзяругу. 
Слухай-жа, вёска, я песьню спяю! 
Слухай свайго песьняра- валацугу. 


2 


Сонца ў сіняй пасьцелі калосься лягло, 
толькі вецяр яшчэ не нацешыцца. 
Месяц прыйдзе, скамарох, у сяло 
з чорнай кудлатай мядзьведзіцай. 


Толькі ў хаце надгніўшай агонь не пагас, 
паміж плеч праціскаецца бокам. 
Пляцець лапці і байку стары Апанас, 
тчэць і вяжыць арцель падвалоку. 


Часам роем густым зашумяць галасы: 
-- Мо зямлю будзім грызьці з палосак... 
-- Абяцалі прыйсьці рыбакі з за Касы, 
із над Мястра, з пад мядзельскіх вёсак. 


Ціха жаліцца- плача ў калысцы дзіця, 
у хаце душна і дымна і цесна, 
а за працаю хтось нібы думы жыцьця 
разагнаць хоча дзіўнаю песьняй. 


З 


Ноч на межах гарбатых змарыўшысь лягла, 
зоры ў косы ўплятаець і цешыцца, 
і памалу гасьцінцам выходзе з сяла 
скамарох із кудлатай мядзьведзіцай. 

«Працадзілі праз невад мы возера ўсё, 

як далонь помнім дно і затокі... 

дзе балота, пясок, лес зялёны--трысьцё..." 
Вяжыць ціха арцель падвалоку. 


"На руках нашых вечна рубцы, мазалі; 

прыйдзе з песьняй дажджліваю восень... 
прыйдуць з торбай у хаты галодныя дні... 
Не! лепш з доляй за грудзі вазьмёмся !“ 


Цішыня. Ды ізноў буры шум -- галасы 

хваляй чорнай збунтованай ўдараць. 

-- Заўтра з сонцам арцелі прыйдуць з за Касы, 
заўтра ўбачыць нас шэрая Нарач. 


Вільня. 25.]. 1936 г. 


У НЕПАГОДУ 
Перш -- 
крык ветру. 
Сьнег -- белы дым падпаленых хмар. 
Іскры! 
іскры! 
іскры! 


1935 г. 





Сьцюдзёным полымям з стрэх 


дыхае ў твар. 


Цэгла і камень ціснуць грудзі. 
Прыйдзе і вечар жалезны, чорны... 
Шмат каго сьцюжа 

атуліць, прыгорне... 

Усе за пазухай сяньня 

з крыкам ветру ідуць. 


Вечар, 
вечар, 


вечар ! 
Дзень сінге як пальцы, 
вечар сінее як твар... 


А сьнег 


усё сыпіць 


і сыпіць -- 


сіні дым падпаленых Хмар. 


МАКСІМ ТАНК 

На шляхох новай беларускай паэзіі 
] 


Навейшая беларуская літаратура, асягнуўшая даволі высо- 
кую роўню артыстычную і ідэолёгічную ў пэрыяд ,нашаніўскі“, 
пасьля вайны разьвіваецца ўзноў з вялікай, няпрыкмячанай да- 
сюль сілай і размахам, у кірунку далейшага росту і даскана- 
леньня. 

У гэтым артыкуле агранічымся выключна да паэзіі, памінаю- 
чы повесьць і новэлю, якія сяньня ўжо стаяць у нас на эўрапэйскай 
вышыні, а так-жа драматычную творчасьць. Гаворачы аб сучасным 
поэтыцкім руху, заўсёды прыходзіцца пачынаць ад яго праяваў 
у Беларускай Савецкай Рэспубліцы, дзе беларускае культурнае 
й літаратурнае жыцьцё разьвіваецца, нягледзячы нават на вялі- 
кія перашкоды, вельмі буйна. Хаця беларуская паэзія ў Усход- 
няй Беларусі лічыць за сабой мала болей, як пятнаццаць год, 
можна аднак адрозьніць у яе разьвіцьці два пэрыяды, цесна 
ўзалежненыя ад палітычных абставінаў. У першым пэрыядзе, 
сягаючым больш менш да 1929 г., а часткава абыймаючым год 
1930, беларускія поэты й пісьменьнікі карыстаюцца значнай сва- 
бодай тварэньня і ўносяць у сваю продукцыю элемэнты бела- 
рускія, народныя, надаючы ўсэй нашай літаратуры спэцыфічны, 
індывідуальны характар. Пачынаючы-кж ад 1930 г. аж да сянь- 
няшняга дня беларуская паэзія, у сувязі із зьменаю палітычнага 
курсу, змушана разьвівацца выключна згодна з ведамым прын- 
цыпам: нацыянальная паводле формы, фактычна толькі языка, 
а камуністычная паводле зьместу. З рэзультатамі такіх экспэры- 
мэнтаў у галіне літаратуры пазнаёмімся ў наступнай кніжцы 
»Маладой Беларусі", цяпер-жа зьвернем увагу на ўспомнены 
першы пэрыяд беларускай паэзіі ў БССР., якая з прычыны свай- 
го інтэнсыўнага разьвіцьця, шырыні й размавітасьці поэтыцкіх 
зацікаўленьняў і ўспрыйманьняў, а так-жа даволі высокай роўні 
артыстычнай творыць адзін з найпрыгажэйшых разьдзелаў 
у гісторыі беларускае літаратуры. 

Сучасныя поэты з даволі высокай літаратурнай культурай 
і талентам, неагранічываючыся да цеснага кругу ўласных заці- 
каўленьняў, чым пераважна грашылі перадваенныя поэты, знач- 
на павысілі роўню артыстычнае творчасьці і ўзьвялі яе на новыя 
шляхі. Іх творчасьць, як і наагул сучасная паэзія, адзначаецца 
вялікім размахам, стыхійным імкненьнем да паўніні жыцьця, праяў- 
ляецца ў ей неагранічаная свабода поэтыцкае экспрэсіі. 


У гэтым пэрыядзе адразу зазначаецца вялікая перавага 
поэтаў і пісьменьнікаў, зьвязаных арганічна з сялянствам, вёскай; 
апяваючы вясковае жыцьцё і сялянства, якое ў іхнім разуменьні, 
ак і ў запраўднасьці, было амаль што сынонімам беларускага на- 
роду, аднесьліся яны да тагачаснай савецкай сучаснасьці больш 
менш пасыўна. На чале гэтае групы стаяць такія мастакі слова, 

як Язэп Пушча, Уладзімер Дубоўка, Алесь Дудар ё Максім Лу- 
жанён; таксама трэба да іх залічыць цэлы рад меншых, як 
Аркадзь Маркоўка, Анатоль Вольны, Бабарэка, Язэп Падабед, Вале- 
ры Маракаў, Юлё Таўбін і іншыя. Паколькі іх лучыць у вадну 
групу вёска, як галоўны прадмет поэтыцкік успрыйманьняў, на- 
толькі розьняцца яны між сабой індывідуальнымі асаблівасьцямі 
творчасьці і адносінамі да жыцьця. 


У Пушчы бачым перадусім шчырыя, беспасярэднія адносіны 
да вясковага жыцьця й прыроды, якія выклікаюць у яго многа 
ўражаньняў і глыбокія эмоцыянальныя перажываньні, родзяць 
у душы поэты пачуцьцё вялікай радасьці. 


Я сын дубровы круглалістай, 
я сын сялянекіх ураджаяў. 

О, як да еэрца гэта блізка! 
Яно хмель - песьню абуджае. 


кажа Пушча ў цыклю сваіх вершаў Мне чупрыны ня 0- 
чыцца зьвесіць. І гэтая ,хмель-песьня", узбуджаная сьведамась- 
цю кроўнае сувязі з вёскай, прыродай, выліваецца ў форме 
глыбокае і беспасярэдняе лірыкі. Праходзіць яна чырвонай ніт- 
кай праз усю ягоную творчасьць раньняе пары, адпавядаючы 
прынцыпу, выражанаму поэтам у прадмове да аднаго із зборні- 
каў сваіх вершаў п. н. іга (1926). Гаворыць там Пушча, што 


заданьнем ягонае творчасьці, як і беларускай паэзіі наагул, 
ёсьць ,сынтэза, стройная сугучнасьць романтызму жыцьця з яго 
рэалізмам". Абуджанае, бурлівае жыцьцё вёскі і хараство бела- 


рускае прыроды зьяўляюцца крыніцай сьветлага оптымізму Пушчы. 
І ў успомненым цыклю вершаў ён пяе, што ,жыцьцё- расьць- 
віўшы куст каліны“. 


Інакш рэагуе на жыцьцё Дубоўка, таксама вялікі мастак 
слова і глыбокі лірык. Паколькі Пушча ўспрыймаў самыя праявы 
жыцьця такімі, якімі яны ёсьць, і захапляўся іх хараством, па- 
толькі Дубоўка стараецца ўглыбіцца ў гэтае жыцьцё і ўлавіць 
яго сэнс. Тады, калі ў Пушчы пераважае пачуцьцёвасьць, то 
Дубоўка перадусім глыбокі індывідуаліст, у яго творах шмат. 
цікавых рэфлексыяў, удзержаных на высокай поэтыцкай вышыні. 
Пушча здавальняецца сучаснасьцю, якая для яго зьяўляецца 
грасьцьвіўшым кустом каліны", Дубоўку-ж гэтага мала, ён хоча 
разгадаць і будучыню; ,заўтрашняе наша--рэбус", гаворыць ён 
у вершы Над шляга пыл. І вось гэтая незгаданая будучыня 
ў абставінах беларускага савецкага жыцьця і нездаваленьне 
з сучаснасьці, якая палохае поэта сваімі радыкальнымі зьменамі, 
і родзяць у душы Дубоўкі глыбокі сум і мэлянхолію.. У цыклю 


вершаў Йалёненшчына Дубоўка выразна аб гэтым гавора: 


А я! Благаспаўляю дні, што зьніклі, 
вітаю дві наступнага ў трывозе. 

Няўжо і вы, як гэты камень дзікі, 

на шыю занізьзіс мне дпяжыце увосень: 

З трывогай гэтай аб адным мацюся: 

каб дні жыцьця майго па вітай сьцежцы 
вялі мяне да любай Беларусі, 

дзе кожны з дрэва ліст мне сэрца цешыць 


З гледзішча поэтыцкіх адносінаў да сучаснага сабе жыцьця 


падобны ла Дубоўкі Лужанін. Іён ня можа здаволіцца сучаснасьцю, 


якая не захоплівае поэты і не дае яму канкрэтнага адказу на 
найбольш балючыя яму пытаньні, закранаючыя лёс беларускага 
народу. У першым зборніку сваіх вершаў п, н. рок? ён кажа: 
"Рэдка, рэдка цяпер я сьмяюся, некранутае радасьці сын“. Гэ- 
тыя словы так характэрныя для раньняе творчасьці Лужаніна, 
што адзін з сучасных поэтаў, Пятро Глебка ў вадным сваім 
артыкуле трапна зацеміў, што імі можна было-б назваць увесь 
яго зборнік. З нездаваленьня сучаснасьцю родзіцца ў яго глыбокі 
пэсымізм, поэт стараецца пяяць на тэмы абстракцыйныя, нязьвя- 
заныя з сяньняшнім днём, шукае сабе апоры ў мастацкім фарма- 
лізме, высоўваючы прынцып- мастацтва для мастацтва. Не зна- 
ходзячы ў сучаснай Беларусі належнага зьместу, адказываю- 
чага народным вымаганьням і патрэбам, ён зьвяртаецца да Бе- 
ларусі мінулай, ідэалізуючы нашую прошласьць. 

Зусім інакш прадстаўляецца ідэйны зьмест творчасьці Ду- 
дара. Ён таксама, як і ўспомненыя поэты, адчувае кроўнае 
сваяцтва з беларускай вёскай, у яго творах моцна зьвініць бе- 
ларуская нацыянальная мэлёдыя, але з другога боку ён аднёсь- 
ся поузытыўна да тагачасных умоваў савецкага жыцьця, знахо- 
дзячы ў іх шмат чаго блізкага. Адсюль выплывае яго сьветлы 
оптымізм і бадзёрасьць. 


Беларусь, твой стан пакалечаны 
сёньня новаю зьзяе красой ., 
Бо сягоньня гараць успаміны, 
бо сягоньня загоены раны... 
Што было -- назаўсёды згінула 
і з магілы ніколі ня ўстане. 


Як бачым тагачасныя ўмовы жыцьця выціснулі глыбокі ад- 
пячатак на ідэйным зьмесьце беларускае паэзі; кожны аўтар 
інакш на іх рэагаваў і па свойму шукаў сабе далейшых дарог. 
Трэба аднак моцна падчыркнуць, што паколькі сазецкая сучас- 
насьць выклікала ў некаторых нашых поэтаў многа засьцяро- 
гаў і сумляваньняў, надаючы іх творчасьці сумны, мінорны тон, 
патолькі будучыню баларускага народу прадстаўлялі яны ў хвар- 
бах ясных. Сваю веру і оптымізм будавалі яны перадусім на 
ўсьведамленьні вялікае позытыўнае сілы, затоенай у народзе, і яго 
творчых здольнасцяў, якія праяўляліся ў шырокім размаху куль- 
турнага жыцьця. У сувязі з гэтым паваённая паэзіяў першым сваім 
пэрыядзе зрывае станоўча з плачлівым, элегійным тонам твор- 
часьці нашаніўскай". Замест ,Краю выклятага Богам“, над якім 
плакалі нашаніўцы“, сучасныя поэты бачаць новую бацькаў- 
шчыну -- ,У вопратцы з шоўку ўваскрослы мой край“, як вы- 

разіўся Аркадзь Маркоўка. Гэты контраст паміж паэзіяй перад- 
ваеннай і сучаснай ярка прадставіў Міхась Чарот у поэме 
Марына: 
Жаласна енчаць: 
Гэта -- сьпеў сівой старасьвеччычы. 
Я пяю -- што рабілася ўчора.. 
Нават там, дзе плач і гора -- 
Мой сьпеў вясёлы. 

Вялікае багацьце прадст аўляе сучасная паэзія з гледзішча 
артыстычнага. Заместа аднастайных і рэгулярных формаў перад- 
ваеннае паэзіі, твораных згодна з традыцыйнымі эстэтычнымі 
канонамі, цяпер мы бачым новыя артыстычныя формы і зваро- 
ты, якія імкнуцца да вялікай, неагранічанай свабоды выяўленьня 
поэтыцкае думкі і адтварэньня поэтыцкага абраза. Характэрная 
для сучаснасьці вольная конструкцыя зерша, якая парывае з падзе- 
лам на звароткі і строфы, ня мае яшчэ зялікага пасьпёху ў бе- 
ларускай паэзіі, у якой моцна адбілася традыцыя народнае 
творчасьці, яе прасьціня і мэлёдыйнасьць. Апрача Лужаніна, які 
стараўся, праўда не заўсёды з добрымі вынікамі, будаваць воль- 
ны верш, у іншых поэтаў пераважае аднак верш з рэгуляр- 
ным разьмерам. Эатое ў галіне стылю і поэтыцкага языка спась- 
цярагаем вялікі поступ. 

Чытаючы творы сучасных поэтаў, адразу кідаюцца нам 
у вочы арыгінальныя, сьмелыя Маа прыраўнаньні і эпі- 
тэты, якія ярка конкрэтызуюць абргз і перадаюць пуката думку 
аўтара. Гэтыя асаблівасьці стылю Вас выразна выступаюць 
у Пушчы, надаючы яго творам нозь, сучасны характар. Папр.: 


»Беланогі расчухраны месяц лязвоніць у лісьці кляновы М”, Гуз 
ліцца жнівень пад пуняй з ношкай аўсянай саломы”, «Сонца 
бліскучым пласконьнем іскры ў тумане губляе" і гэтым падо- 


бныя, зьяўляюцца найбольш тыповымі мэтафарамі Пушчы. іх роля 
ў творы аграмадная; напрыклад наступныя мэтафары: 

У сутоньні ш'яніцай 

хістаецца пад плотам цень. 

Умыўшыся яркай раніцай, 

на сіні выган 

выганяе 

сонца пасьвіць дзеяь, 
нязвычайна канкрэтна і маляўніча выклікаюць у нашым выабра- 
жэньні абраз вясковае раніцы. У шуканьні новае формы Пушча 
часамі траціць меру і паслугоў ваецца даволі вырафінаванымі 
мэтафарамі, якія аа дн выклікаць ад'емнае ўражаньне, як напр. 
"Вечар месяц ажарабіў і пусьціў Олукацца ля сьцен", аднак та- 
кія выпадкі ў яго вельмі рэдкія. 

Прыгледзімся цяпер да іншых поэтаў. Вось Дубоўка, замест 
доўгага апісаньня ночы ў полі, малюе яе нязвычайна ляконічна: 
а пацягнула бяліць палотны, разьвіваючы непразрыстыя стол- 

. Вартасьць такога апісаньня дваякая: вялікая экономія слоў 
і а канкрэтны характар абраза. Такую самую ролю ігра- 


і 


юць мэтафары ў наступным чатырохвершы: 


а. [17.17 .--- і 
а ,Маладая Беларусь", 

Паляцелі вятры над далінай, 
вышывалі расою сьцяхынкі... 
Выхадзіяі істужкай цьвятлівай 
мападзіцы й дзяўчаты з дажынкаў. 


Вельмі важнае значэньне мае мэтафара ў творчасьці Дуда- 
ра. Зьяўленьне любай дзяўчыны родзіць у сэрцы поэты вялікую 
радасьць, якую ён малюе пры помачы ўсяго толькі двух радкоў. 
верша: «Зіму ў маім сэрцы зламала пахам салодкім горкай ра- 
біны“. А вось ігра косаў сонца на дахах гораду: ,Сонца зола- 
там ў дах барабаніць--адбівае сталёвы рытм“, альбо сьвежасьць 
і хараство вясны: «Май прышоў у блакітнай кашулі, у манісьце 
павеваў лясных", альбо ўрэшце блеск месяца на полі летам: 
»Загубіў залатую падкову на шурпатым аўсянішчы месяц“. Дзе- 
ля паўніні абраза прытачу яшчэ адзін такі зварот з верша ГІ. 
Труса Юны змаганец: 

Чарнамызая ночка-цыганка 
над дапінаю жмурыла бровы, 
як прашчаўся з матуляю Янка, 
адыходзячы ў лес, у ,Дуброву". 
і адзін з поэмы Міхася Чарота Беларусь лапцюжная: 


Камяніцы былі ў сумоце, 

твар свой паморшчылі шыльды... 
Толькі плякат на плоце 

зубы ад радасьці выскаліў. 


Як бачым, сучасная поэтыцкая мова, лепш кажачы яе сынтакс, 
дзякуючы сьмелым і арыгінальным экспэрымэнтам, штораз больш 
адрозьніваецца ад звычайнай літаратурнай мовы і сынтаксу. Пе- 
ралічаныя поэты ўнеслі шмат мастацкіх вартасьцяў у новую бе- 
ларускую літаратуру. Характэрна, што сяньня, калі ў сувязі із 
зьменаю палітычнага курсу адносна Беларусаў у Саветах, твор- 
часьць іх была спынена, то ўсёнтакі новае пакаленьне поэтаў 
і пісьменьнікаў, творачы ў іншым духу, прызнала іхні вялікі талент. 
Аб гэтым гаворыць сучасны савецкі крытык, Алесь Кучар у вар- 
тыкуле Творчыя праблемы савецкай, паэзіі. Ён кажа: Яшчэ і ця- 
пер недабітыя рэшткі буржуазных нацыяналістаў сеяць варожыя 
нам думкі ( і гэта мае месца сярод некаторае невялікае часткі 
пісьменьнікаў) што буржуазныя нацыяналісты тыпу Дубоўкі 
і Пушчы ўнесьлі вялізарнейшыя мастацкія каштоўнасьці ў літара- 
туру, стварылі вялікі мастацкі стыль паэзіі, што яны, Дубоўка 
і Пушча, зьяўляюцца ,злымі геніямі“ мастацтва, непрызнанымі 
і неацэненымі". Як бачым, савецкая крытыка залічае сяньня да 
»буржуазных нацыяналістаў" нават тых, што, крытыкуючы ідэолё- 
гію ўспомненых поэтаў, прызнаюць ім высокія мастацкія вартасьці. 
Кучар падходзіць да гэтае справы шмат прасьцей, цьвердзячы, 
што гэтыя поэты ,Не даючы па сутнасьці добраякаснай прадукцыі, 
яны балталі пра геніяльнасьць розных эпігонаў, упаднікаў, пля- 
гіятараў ад буржуазнага нацыяналізму“.') Зразумела, што такая 


У) ,Подымя Рэвалюцыі", Менск, 1934, кн. ХІІ ст. 109 і 110. 

ацэнка ня мае нічога супольнага з навуковым аб'ектывізмам 
і сьведчыць толькі аб тэндэнцыйнасьці яе аўтара. 

Калі з аднаго боку ў сучаснай беларускай паэзіі заўваж- 
ваецца імкненьне да вялікага штукарства формы, то з другога 
боку стараецца яна збліжыцца да прасьціні і мэлёдыйнасьці 
“народнае песьні. Гэтыя дзьве аснаўныя ў ей рысы разьвіваюцца 
роўналежна і дапаўняюцца ўзаемна. Аграмадны ўплыў народнае 


“творчасьці на мастацкую літаратуру тлумачыцца тым, што адра- 


сджэнская беларуская культура апіраецца перадусім на сялянскіх 
элемэнтах. Прыкладам сучасная літаратурная мова ня ёсьць да- 
лейшай эволюцыяй старой літаратурнай мовы з часоў беларус- 
кае дзяржаўнасьці (Вялікае Княства Літоўскае), але яна вытва- 
рылася на падставе мовы народнай. Народная творчасьць мае 
ўжо сваю традыцыю ў нашай мастацкай літаратуры. Яна згу- 
ляла вялікую ролю на парозе адраджэньня беларускае літарату- 
ры ў пачатку ХІХ ст., папаўняючы яе сьвежым прыплывам зьместу, 
як і мэлёдыйнасьцю і прасьцінёй вершаванае формы. Таксама 
і Нашаніўцы" ахвотна ўводзілі ў літаратуру матывы з народнае 
творчасьці, ператвараючы іх артыстычна. 

У вялікай меры стараецца збліжыцца да фольклёру і су- 
часная паэзія; уплыў яго такі вялікі, што няма амаль ніводнага 
поэты, нават найбольш сучаснага, каторы не адчуў-бы хараства 
і поэтычнасьці беларускай народнай песьні. Найвялікшы яна 
зрабіла ўплыў на Даўлюка Труса, глыбокага лірыка, рана па- 
мёршага ў 1929 г. Пачаў ён сваю поэтыцкую кар'еру, пішучы 
актуальныя вершы із жыцьця вёскі, маючыя публіцыстычны ха- 
рактар, якія зьмяшчаў у беларускай провінцыянальнай прэсе. Аднак 
хутка поэта дасьпеў артыстычна і пачаў пісаць высока мастацкія 
вершы і лірычныя поэмы, як Чырвоныя рожы, Дзесяты падмурак, 
“Лёрнёік, Сёрата Алеся і цэлы рад іншых. З гледзішча стылю яго 
творы можна падзяліць на дзьве групы: у ваднэй зазначаецца 
вялікі ўплыў Лермантава, сьпеўнасьць і настраёвасьць лірыкі ра- 
сейскага романтыка, у другой -- беларускай народнай песьні. 
Адносіны поэты да народнае песьні -- беспасяреднія: ён заста- 
соўвае ў сваіх творах рытміку народнае песьні, жыўцом уплятае 
ў свой верш галоўныя асаблівасьці народнага стылю, як даўгія 
прыраўнаньні, браныя з жыцьця пыроды, званыя паралелізмамі, 
спэцыфічныя для народнае песьні антытэзы, эпітэты і паасобныя 
выражэньні. Такі спосаб ператвараньня народае творчасьці дае 
той артыстычны рэзультат, што ў яго вершы так умела захава- 
ны народны характар, што часам ня відаць пасярэдніцтва поэты. 
Вось напрыклад адрывак з верша Веюць ветры: 

Веюць ветры, ветравіньне, 
з поля на даліну... 


Выйду ў вечар, вечар сіні 
вее багавіньнем ! 


Выйду ў вечар за дуброву, 
стану пад калінай, 

ці ня ўмые мае бровы 
поглядам дзяўчына. 

Характэрна, што ўплыў народнае творчасьці адбіўся так-же 
ў поэтаў, якія выразна вызваляюцца з шаблёну старой формь', 
а з боку ідэолёгічнага зьместу стараюцца збліжыцца да паэзі: 
пролетарскай. Вось, між многімі іншымі, Міхась Чарот патэтычных 
радкі сваіх поэмаў, у якіх апісывае актуальныя праявы соцыял:- 


стычнага будаўніцтва, пераплятае звароткамі, стылізаванымі нз. 


узор народнае песьні, надаючы сваім творам многа сьвежасьч: 
і размавітасьці. Напрыклад у яго поэме Беларусь лапцюжная 
чытаем: 

Ой ня кукуй, зядюдя ў десе, 

не сьпявай ты вецер ракітай, 

не кажэце дзяўчыне Алесі, 

што жаніх яе ў войску забіты. 


Мусім тутака моцна падчыркнуць, што між карыстаньнекм 
з народнае творчасьці сучасных поэтаў і ,нашаніўцаў“ існуг 


«вялікая розьніца. Поэты нашаніўцы" ўпляталі перадусім фольклё- 


рыстычныя матывы ў зьмест сваіх твораў, будавалі на іх сваю 
фабулу, затое шмат радзей насьледавалі народную паэзію ў фор- 
ме сваіх вершаў. У сувязі з такімі романтычнымі адносінамі дз 
фольклёру, у іхняй творчасьці было мноства зачараваных зак- 
каў, курганоў, мітычных постацяў -- лесавікоў, русалак, вадзя- 
нікоў і г. п., яны выступалі пераважна як сымболь барацьбы 
народу за вызваленьне. Досыць прыпомніць творчасьць Купаль, 
каб пераканацца аб гэтым. Сягоньня-к у сувязі з іншымі абставі- 
намі жыцьцця народу і іншымі тэндэнцыямі ў паэзіі, якая пераду- 
сім імкнецца да жыцьцёвага рэалізму, мёртвы сьвет народнае 
фантастыкі зьяўляецца ўжо перажытым і неактуальным. Такім 
спосабам народная творчасць, якая і сяньня ня згубіла сваей 
вартасьці для артыстычнае літаратуры, мае цяпер зусім іншыя 
заданьні. Яе ўплыў, як можна было бачыць з паданых прыклг- 


даў, абыймае перадусім форму верша -- яго стыль, рытміку 
і часткава некаторыя асаблівасьці поэтыцкае мовы; інакш кажу- 
чы -- народная творчасьць зьяўляецца ў сучаснай паэзіі пераду- 


сім адным із сродкаў артыстычных. 


У дасюлешнім аглядзе беларускай паэзіі ў Усходняй Беларусі 
мы памінулі групу аўтараў, якія твораць пролетарскі кірунак. 
“Цяпер коратка з імі пазнаёмімся. І алоўнай асаблівасьцю гэтага 
кірунку ёсьць тое, што ён не прызнае прынцыпу мастацтва, кал: 
яно выразна ня служыць утылітарным мэтам, а так-жа агранічзе 
індывідуальнасьць і асабовасьць аўтара, стаўляючы над адзінкаю 
зарганізаваны калектыў. Апісываючы канкрэтную рэчаіснасьць, 
ня прызнае яна так-жа абстракцыйных мэтаў, нязьвязаных 
з праявамі соцыяльнага жыцьця. Пролетарскія элемэнты высту- 
палі ўжо перад вайной у творчасьці Цішкі Гартнага. Гэты кіру- 
нак у першым пэрыядзе беларускай сучаснай паэзіі ня мог усе- 
старонна і шырака выявіць свайго аблічча, бо сама нават со- 
цыяльная і экономічная структура Беларусі, у якой вельмі мала 
фабрычных асяродкаў, гуртуючых работніцкія масы, ня прыяла 

ягонаму разьвіцьцю. Йднак, нягледзячы на гэта пролетарская 
паэзія, рэпрэзэнтаваная Андрэям Аляксандровічам і частказа 
Мігасём Чаротам, выявіла даволі буйны рост. 

Творчасьць гэтых поэтаў уносіць новыя элементы ў бела- 
оускую паэзію ня толькі з гледзішча ідэолёгічнага, але й арты- 
стычнага. Творы Чарота адзначаюцца зжатасьцю"' і скондэнсава- 
васьцю формы, бадзёрым тэмпам рытмікі і ўрачыстым настроем, 
“кі часта пераходзіць у патос. З гэтага гледзішча поўнасьцю 
ячы адказываюць вымаганьням савецкай пролетарскай крытыкі. 
Аднак былі робляны закіды Чароту, што ў яго творах вельмі 
тлыбака праяўляюцца сялянскія матывы, пераданыя традыцый- 
ным спосабам, г. зн. таксама, як у поэтаў успомненага сялянска- 
та кірунку. Ды і ўзапраўды Чарот належыць да пролетарскае 
поэзіі толькі часткова, бо галоўным прадметам яго зацікаўлень- 
вяў ёсьць вёска. Розьніца між ім і поэтамі сялянскімі ня ў тэма- 
тыцы, але ў ідэолёгічным падходзе да сучаснасьці - у імкненьні 
гпяваць вёску і горад згодна з вымаганьнем савецкае праграмы. 
апісаў ён даволі многа лірычных вершаў, апавяданьняў і апо- 
весьцяў; найбольшую вартасьць маюць яго поэмы, напалавіну 
лірычныя, пісаныя ў сучасным стылю. На першае месца высоў- 
ваецца поэма Бэсыя на вогнішчы, твор высокае мастацкае вартась- 
юў і глыбокага ідэолёгічнага зьместу, потым ідуць поэмы: ФРБелае 
русь лапцюжная, Марына, Карчма, Ленін, Чырвонакрылы вяшчун 
і інш, 

інакш прадстаўляецца творчасьць Аляксандровіча, які, бу- 
вучы сынам менскага работніка, патрапіў поўнасьцю вызваліцца 
з перавакаючых у беларускай літаратуры сялянскіх матываў 


і стацца бадзёрым пралетарскім поэтам. Мя ў прыклад іншым 


паэтам ёсьць ён сьпеваком места, яго руху і дынамікі. Змог ён 


“актыўна аднесьціся да канкрэтнай савецкай рэальнасьці, апісы- 


каючы з асаблівым патосам актуальныя праявы сацыялістычнага 
будаўніцтва. Дзеля гэтага яго творчасьць, як трапна зацеміў 
“рытык Ул. Сядура, носіць «адзнаку партыйнай поэтычнай пу- 
Зліцыстыкі" ! 

Вымагаючы ад паэтаў апісываньня актуальных праблемаў 
сучаснага савецкага жыцьця, афіцыяльная крытыка ў гэтым пэ- 
рыядзе высунула перадусім справу узаемаадносінаў вёскі і ме- 
ста. Гэтая праблема ў нутранай палітыцы савецкай была спрэ- 
пызавачая такім спосабам, што між вёскай і местам павінча 
быць цесная сувязь, апёртая на супольным ідэолёгічным пад- 
кладзе і на экамічнай вымене прадуктаў і сродкаў вытворчасьці. 
Паэты сялянскага кірунку аднесьліся да гэтай канцэпцыі калі 
ня выразна нэгатыўна, дык пасыўна, уважаючы, што імкнецца 
яна да перавагі места, г. зн. работніцкіх масаў, -- неадналітых 
1 мала ўсьвядомляных з гледзішча нацыянальнага, -- над вёскай. 
“Затое выразна яна адбілася ў пролетарскай паэзіі, як могуць аЭ 


І) Додымя Рэвалюцыі", 1931, сакавік, 231. 

гэтым сьведчыць хаця-б наступныя радкі з поэмы Чарота: 


Беларусь лапцюжная: 


Мы цяпер аб краіне шэрай 

сьпеў жыцьця каласіць будзем вершам... 
Горад дымны І вёску ў шэрані 

здучыць у адно -- вышлі першымі. 
Сьпевам -- морам 

поле залілося... 

Грукат фабрыкаў, рогат Іх труб... 

Сны прастору 

шэпчацца калосьсем, -- 

вёска з горадам едуць браць шлюб! 


Гэтак выглядае агульны абраз беларускай паэзіі ў Усход- 
няй Беларусі ў першы пэрыяд яе разьвіцьця, г. зн. больш менш да: 
1929 г. Беларуская паэзія змагла ў гэтым часе набраць вялікага 
размаху і ўзысьці на даволі высокую артыстычную роўню. Хаця 


не наступіла яшчэ ў гэтым часе дакладная дыфэрэнцыяцыя сярод. 


поэтаў і пісьменьнікаў ані з гледзішча ідэолёгічнаго ані так-жа 
артыстычнага, аднак зазначыліся ўжо два розныя кірункі: адзін. 
сякі абняў пераважную большасьць поэтаў і пісьменьнікаў, -- апі- 
раўся на элементах сялянскіх, народных, ігнаруючы савецкую рэ- 
чаіснасьць, другі затое, бяднейшы лічбова, рэпрэзэнтавань 
поэтамі пераважна мястовага паходжаньня, -- прыняў у значнай. 
меры пролетарскае аблічча, стараючыся апісываць праявы со- 
цыялістычнага будаўніцтва. Больш паважныя канфлікты на 
-трунце ідэолёгічным між гэтымі поэтамі не паўставалі, аб чым 
між іншым можа сьведчыць тое, што ўсе яны спачатку ўхо- 
дзілі ў вадно літаратурнае згуртаваньне -- Маладняк, заснава- 
нае ў канцы 1923 г. І толькі ў 1926 г. адбываецца першы раз- 
лом сярод ,Маладнякоўцаў": цэлы рад сяброў, як Пушча, Ду- 
боўка, Кузьма Чорны, Бабарэка, Крапіва і іншыя, закладаюць 
новае літаратурнае таварыства -- Узвышша, якое гуртавала пе- 
радусім поэтаў з выразным патрыётычным абліччам, а так-жа 
староньнікаў эстэтычнага формалізму. Але і цэлы рад іншых 
«Маладнякоўцаў", як Міхась Зарэцкі, Алесь Дудар, а нават Ча- 
рот і Аляксандровіч, ня могучы пагадзіцца з урадовымі тэндэн- 
цыямі арганізацыі, выходзяць з яе ў 1927 г. і ўліваюцца ў нова- 
заснованае літаратурнае аб'яднаньне Полымя, якое гуртавала 
нятолькі маладых сучасных поэтаў і пісьменьнікаў, але так-жа 
й «нашаніўцаў"“. 

Як бачым, усе поэты й пісьменьнікі, нягледзячы нават нз 
значныя ідэолёгічныя розьніцы, стаялі здэцыдавана на бела- 
рускім грунце. Але прыходзіць зьмена палітычнага курсу ў Са- 
ветах, якая радыкальна мяняе ўсё аблічча літаратуры і творыць 
іншыя ўмовы для ўсяго беларускага жыцьця ў Усходняй Беларусі 


СТ. СТАНКЕВІЧ 
(Працяг будзе) 

КАЗКА 


1936 г. 


Зноў вачыма кудысь плывеш -- 
у гэты сіні, сіні вечар -- 
Неасьветленых вуліцаў верш 
шалясьціць ізноў новай сустрэчай. 


Праз хвіліну -- у змрокаў шоўк 
ноч агні свае -- іскры разьмеча -- 
Праз хвіліну -- да працы ізноў -- 


Дык расплёскай ты хмель свой, вечар '! 


Мне здалося -- 

шумяць галасы 
у гонях вулак вясковым напевам -- 
Аўтабусы -- сена вазы -- 
зацямнелі зусюль -- 

справа -- зьлева - 


У задымцы -- дзе гоняў даль -- 

у каласох месяц-серп задзылінкаў -- 
І вячэрні вызваньвае псальм 
пацямнеўшы мурожнік -- клінкер -- 


Зноў вачыма кудысь плывеш -- 
у гэты сіні, сіні вечар -- 
Неасьветляных вуліцаў верш 
шалясьціць ізноў новай сустрэчай. 


ЯШЧЭ АБ ВОСЕНІ 


“Калышацца дамы -- катафалькі - 


у тумане йдуць павольным крокам людзі -- зданьні -- 


Паветра пахне сырасьцю -- 
мляўка - 
Я хаджу таксама ціха -- 

Навісла неба чорнай харугвай -- 


на слупох гараць хаўтурныя паходні -- сьвечы -- 


а вецер паніхідзіць у вуглах “- 
Гэты вечар -- 


шэры -- сумны -- 
шалясьціць аб нечым. 


Ударалі сярпом жнеі ў калосьсе -- 


памірала яно шэлестам у дзень гарачы -- 


Плыве вось ужо -- бачу я -- восень -- 
і маячаць ў дыме вуліц - 


1936-г. 


копы жыта -- плачкі. 


Я ІЗНОЎ 


1936 к. 


Ў бездарожжах блукацца даволі 
Абтрасу я з вачэй цяжкі сон. 

і ізноў загаруся на волі 

у вагні ап'яняючых дзён. 


Годзе ў песьнях туляцца нядолі, 
што вякамі цярпелі дзяды. 
Выйду раньнем у роднае поле, 
рассьпяваю задор малады. 


Бо ціж сэрца стрымаць каму болей, 
калі радасьцю пеняцца дні... 

Над краінай жуды і патолі 

сьпеў юнацкі мацней зазьвіні! 


Ў бездарожжах блукацца даволі! 
Абтрасу я з вачэй цяжкі сон. 

Я хачу загарэцца на волі 

у вагні ап'яняючых дзён. 


ХВЕДАР ІЛЬЛЯШЭВІЧ 

У вагоне 


Па лініі Жабінка- Гомель ішоў цягнік. Ма палескую дал» 
хутка падала ноч. Маўкліва выляцелі з балотаў чорныя птушкі 
і цёмнымі ценямі паплылі па зямлі. Цямнелі сьнягі. У вагонах 
зажаўцелі ліхтарыкі і ў шыбах адбіліся пераводнымі абразкачі 


пастаці сонных пасажыраў. 


А на далі набягалі змрокі. 

Шэрай палатнінай імчаў насып і бег у адваротны бок. 
Плылі -- праносіліся і сінелі вечарам асьнежаныя алеі лесу. З іх 
выляталі птушкі -- абрыўкі дыму - белымі хусткамі махалі ў вэо- 
хны вагону й абрываліся ўніз -- падалі на насып. 

Паволі калыхаліся вагоны, запрашалі далёкіх падарожных 
да сну. Пераклікаліся жалейкамі калёсы. Рэдка праходзіў кан- 


гдуктар, стаўляў на падлогу ліхтар, пакурываў скрутку з махоркі 


і смачна зяваў. 

Рэдка ўлазілі пасажыры, абтрасалі сьнег, тупалі нагамі, 
з прыгаворамі -- прымоўкамі ўсаджваліся й хутка пачыналі дра- 
каць. 

Аграном Піліп Шыманюк, усеўшыся выгадна ў куце вагону, 
гхінуўшыся пальтом, чытаў ,Нашу Ніву“. Па выражэньні яго ва- 
чэй можна было судзіць, што ён часта адрываецца ад газэты 
й аб нечым думае -- лятуціць. І Шыманюк сам лавіў свае дум- 
кі на гэтых перабоях. Але ён тлумачыў іх нэрвовасьцю. 

Яму рысавалася сялянская хата ў палескай вёсцы, куды ён 
ехаў. Ён чытае лекцыю аб вядзеньні гаспадаркі. Пасьля лекцыі 
сяляне абступаюць яго, пытаюцца, а ён ім пабеларуску адказвае, 
дае парады... 


Гэтыя абразы так ярка й жыва ўсплывалі ў выабражэньні 
ггранома, што ён мімаволі схапляўся й стараўся вярнуць спакой 
сваім думкам. Ён тады ўглыбляўся ў газэту, трохі хмурачы бро- 
вы. Але абразы ізноў усяўладна абхаплялі агранома. 

Рэдкія станцыі на хвіліну адварочвалі яго ўвагу ў іншы бок. 
Белы, занесены сьнегам пэрон - праз адагрэтае вочка шыбы - 
навяваў нейкі нявыразны, сумны настрэй. 


Пасажыры выселі й аграном астаўся адзін. Сьвісток, глухі 


крык кандуктара з задняе часьці цягніка, -- і ізноў мернае ка- 
лыханьне вагону. 
-- Нудна тут жыць -- думалася аграному, - але людзі 


жывуць і ячы хіба здаволены сваім жыцьцём, якое яно ня ёсьць. 


Зэвеяць сьнягі, адарвуць палескія вёскі ад сьвету... Бліжэйшае 
мястэчка, дзе нешта прадасца часам і купіцца -- уся сувязь 


з культурным сьветам. Але жывуць людзі, вякамі жывуць. 

Цягнік паволі грымеў, як-бы жалезнымі цапамі малаціў па- 
лескую даль. На пераезьдзе спыніўся і ізноў загрымеў у мара- 
зяную ноч. 

С У вагон увайшоў нейкі чалавек, прайшоўся праз пусть 
вагон і ўсеўся насупроць агранома. 

Аграном зірнуў на пасажыра й погляды іх сустрэліся. 

З за шэрае заслоны гадоў мільганула вясёлае студэнцтва. 
Няўжо ён? І нясьмела спытаўся: 

-- Міхась... 

І ў адказ прарваліся пастарому юнацкі сьмех і радасьць. 
Пачалі гаварыць, як няраз гаварылі ў студэнцкім гуртку, горача, 
шчыра. Аграному стала неяк весялей і здалося, што людзі мо- 
гуць жыць і ў такой мёртвай глушы, жыць поўна, багата... 

-- Чорт вазьмі! -- ня мог супакоіцца Міхась ад радасьці - 
колькі лет, колькі зім!.. Гара з гарой ня зыйдзецца, а чала- 
век... Якім ты цудам трапіў у гэтую тайгу? 

Аграном з прыемнасьцю расказаў аб лекцыі, якую ён едзе 
чытаць. Ён цяпер -- інструктар агракультуры, так сказаць, 
і вельмі здаволены. Ён лічыць гэтую працу вельмі важнай для 
беларускага адраджэньня. 

-- Ерунда 1- абрэзаў яго Міхась. -- Гэтая работа :- гэта не- 
патрэбная трата энэргіі, бескарысная трата, гэта -- самгашу- 
канства й самаапраўданьне. Вы -- культурнікі... 

І Міхась засьмяяўся на ўвесь вагон. 

-- А ты скажы, - пачаў з запалам гаварыць далей Міхась, 
ківаючыся ў такт цягніка, разводзячы рукамі, - ты скажы мне, 
ці шмат палепшылі вы жыцьцё народу ? 

-- Палепшылі -- адазваўся аграном. 

Ён хітра пазіраў на Міхася й дзівіўся з аднаго. Гэты Мі- 
хась, такі апатычны студэнт, які цэлымі днямі з кніжкай зваляўсз 
ў ложку, раптам цяпер такі заядлы рэвалюцыянер... 

-- Палепшылі -- ха-ха-ха! -- нэрвова сьмяяўся Міхас» 
і здавалася, што ён хоча гэтым едкім сьмехам зьнішчыць сваіх 
праціўнікаў, хоча сказаць тое, што кіпіць у яго... 

-- Вы -- пазытывісты, фразэолёгі, якія баяцца змагацца. 
якім выгадней сядзець бясьпечна ў цёплых пакоях і гаварыці 
прыгожыя словы аб асьвеце, культуры, штучных гнаёх. А тык: 
часам дзякуючы вашай культуры дэнацыяналізацыя ідзе шырокай 
хваляй. І хто ў гэтым вінаваты? Вы, адны вы, бязумоўна -- вы 

-- Ня думай, Міхась, што як сотня -- дзьве інтэлігэнтаў 
здэнацыяналізуецца, дык ужо й Беларусь загіне. Глупства! На:: 
гэта ня страшна, бо мы гэта ўжо бачылі. Але народ, народ нё 
здэнацыяналізуеш так лёгка, ён вякі ператрываў і ня згінуў. 

-- Так, але вы забываецеся, што цяпер ня той патрыяр. 
хальны век, калі сабе сяляне хадзілі ў нацыянальных вопратках 
і так далей. Цяпер--век тэхнікі. А вёску бяруць за горла, вос». 
так. А гэтага ўжо не ператрываем. 

Міхась змоўк і ў манатонным, бясконцым шуме цягніка вы- 
растала нешта цяжкое, неразьвязанае. а, 
і -- Не, вы адыйшлі далёка ад народу й пачынаеце рабіцыа 
хітрымі інтэлігэнтамі -- пачаў ізноў Міхась. 

Аграном далей хітра пазіраў на яго й чакаў «адпаведнага 
мамэнту, каб трохі ,асадзіць" Міхася, але ён гаварыў нястры- 
мана. 

-- Ну, добра. Вось ты прыехаў, чытаеш лекцыю, выабразім, 
што цябе сяляне нават зразумелі, твае там азоты, супэрфасфа- 
ты і іншую хімію. А за што яны гэта купяць? За што? Калі 
яны есьць ня маюць чаго? Калі яны лямпы ня паляць? Пе, 
брат, культура -- гэта прыгожыя слоўцы і больш нічога. Куль- 
тура ў нас павінна быць і палітыкай. 

Міхась ізноў замоўк на хвіліну, гатоў зараз-жа выбухнуць, 
і аграном скарыстаў з гэтага. 

-- Перадусім, ня трэба нэрвавацца, Міхась. Спакойна. 

-- Так, спакойна... Вы -- спакойныя, я ведаю. 

-- Ды ні чарта не спакойныя -- абурыўся аграном. - Сам 
ты ерунду пляцеш. Ты верыш у бомбу, а мы ня верым, а хта 
больш карысьці прынясе -- невядома. Ты думаеш, гэты селянін 
так і пачне будаваць сам жыцьцё, калі яму дасі магчымасьць. 
іншыя махеры яго пачнуць ціснуць і ён усёроўна будзе ,гарма- 
тнім мясам". 

-- За 15-20 гадоў вырасла-б новае пакаленьне, якое 
прайшло-б школу і яно-б будавала... -- адазваўся Міхась. 

-- Добра, добра, але -- на цяпер ты ўсё зводзіш толькі да: 
нішчэньня, і больш нічога. А можа так патрывае 20--50--10 га- 
доў... А селянін будзе такім цёмным, і дзеці сялянскія будуць 
паміраць ад бруду й сухотаў. Трэба ўсьведамляць народ. Ня толь- 
кі штучныя гнаі. Дык і штучныя гнаі мог-бы мець селянін, калі-б. 
ішоў у коопэратывы, калі-б разумеў іх сілу й значэньне. Ты ду- 
маеш не знайшлося:б у нас людзей якія кідалі-б бомбы. Напэўна, 
знайшліся-б Грынявіцкія. Але мы ня верым у бомбу, бомба -- 
гэта толькі кроў і рэпрэсіі. 

“Міхась слухаў спакойна, і іранічна ўсьміхаўся. 

-- Вось вы ўсьведамілі сялянства, казаў ён -- і яно зрывае 
сьпелы плод. Так бярэ ручкай і зрывае Ты бачыш гэтае сьвята 
народу? А ворагі нашыя толькі пляскаюць ручкамі і пахрысьці- 
янску здаволеныя. Сьмяешся, брат. Ніводзін народ ня ўзяў сабе 
незалежнасьці без барацьбы. 

-- Але ня ўзяў і без падгатаваўчае працы. 


-”» 


Цягнік спыніўся ізноў. І цішыня ў вагоне была напружанай 
і няпрыемнай. Праз адхуканую шыбу -- відаць, як нейкі паса- 
жыр з валізкай выбег із станцыі, бразнуўшы дзьвярыма, і сьпеш- 
на пераходзіў жалезнадарожныя рэйкі. На пэроне пахаджваў 
»пабеданосна" жандар. Кандуктар замігцеў ліхтаром. І. ізноў 
запяялі аб сіняй далі калёсы. 

-- З табой піва ня зварыш -- сказаў Міхась, як ізноў ру- 
шыў цягнік. 
-- А я, брат, змучаны. Трэцяю ноч ня сплю. Засну трохі, 
Ты мяне каля Мозыра збудзіш. 

Міхась нацягнуў каўнер на галаву, закрыў рукамі твар і ху- 
тка заснуў. 

А аграному ня спалася. Думкі неяк забіліся й неспакойна 
нейк было на душы. 

А можа й праўду кажа Міхась?... Можа сьмеласьці няма 


ў нас, можа мы, праўда, ціхі народ, які ня зможа тварыць сваей 


гісторыі ў 

Думка хутка працавала, адна зьбівала другую, адна сьмя- 
ялася над другой, а ў сэрцы агранома -- ізноў цягучы сум. 

Але ці-ж народ, які мае такіх Міхасёў і Піліпаў, можа згі- 
нуць?... Хай яны ідуць рознымі дарогамі, хай яны змагаюцца 
нават між сабой, але ўжо сам факт... 

Імчаўся цягнік, запрашаў заснуць, але думкі ня сунімаліся. 
Вось” ён, няшчасны, бедны аграном, сын гэтае зямлі, мучыцца, 
працуе, аддае жыцьцё для народу. Ён згіне, але іншыя заступяць 
яго ў гэтай працы. Усё-ж будзе лепей і лепей. 

Стукалі колы на пераездах, а спалоханыя думкі круціліся 
ў змучанай галаве. 

Усё-ж наша праграма -- праграма ўступак -- думаў агрз- 
НОМ... 
А Міхась спаў. Ён варочаўся, нешта гаварыў праз сон. 
Пальто раскінулася, рука бязвольна апала з напружанымі сінімі 
жылкамі. Бедны Міхась! Мала зьмяніўся. Толькі маршчыны глы- 
бей уеліся ў твар. 

Аграном з нейкай любасьцю прыглядаўся да заспанага твае 
ру спадарожніка. Яму хацелася разгадаць яго, вось так паба- 
чыць яго душу, ясна, блізка. 


І аграном заўважыў, што на падлозе вагону валяецца Мі- 
хасёў стары партман. Паперкі выпалі й раскідаліся. 


Аграном акуратна іх падабраў і пачаў разглядаць Візытка, 
нейкія фатаграфіі. Можа сымпатыя Міхася тут ёсьць... І раптам 
вочы агранома спалохана забегалі і ён анямеў. Пільна паслухаў 
глыбокае дыханьне Міхася. Дрыжачымі рукамі трымаў паперку 
і не адважваўся яшчэ раз глянуць на яе. 


-- Не, ня можа быць? -- гаварыла нешта, не хацела зга- 
дзіцца, бунтавалася. 
-- Ня можа быць. Міхась -- сышчык? Што гэта? 


Але ў паперцы выразна пісалася. 

Паперка выразна казала, што так. 

Аграном бязьсільна зьвесіў руку, а ў ёй дрыжала малень: 
кая, дробная паперка. 

Сталася неяк балюча й сумна. 

Асьцярожна ўлажыў ён у пальто партман і ўсунуўся глы- 
бей у кут і заплакаў. Ён,аграном, з вусікамі, дарослы чалавек-- 
плача... А Міхась -- сьпіць. А хвілінку таму назад ён парушыў 
увесь яго ідэйны сьвет... 

У вакно пачаў прадзірацца нясьмелы шэры золак. На стан- 
цыі ўсеўся нейкі жыд, відаць купец, асьцярожна азірнуўся й ці- 
ха сеў у вагоне. 

Міхась пацягнуўся й ускочыў на ногі. 

-- Ва-- зяўнуў нарасьпеў. 

І ізноў пачаў гутарку. 

-- Мы можа выйдзем у калідор -- запрапанаваў аграном -- 
асьвяжыцца. 

У калідоры абдало халадком. Закурылі. У шыбе сьветлымі 
зорачкамі мігцелі ваганькі папяросаў. Сьвятлела ўсё больш. 
З шэрага расьсвету выплывалі цёмнай істужкай лясы. Пад раніцу 
быццам шыбчэй ішоў цягнік. Праносіліся вёскі, можа там ужо 
пачыналася жыцьцё. Можа па ваду нехта йшоў, мо, кароў ужо 
даілі... 

Міхась з сьвежай энэргіяй пачаў ізноў -- 

--Вось гэтыя вёскі...--ён развёў рукой, але аграном сха- 
піў яго моцна за худую шыю, сьціснуў з усяе сілы, што Міхась 
пабялеў. 

Павеяла сыпучым сьнегам, а з пад колаў выляцеў абрывісты 
шум. Нязграбна чапляўся Міхась за абледзянелыя сходкі вагону 
й зьляцеў уніз. Аграном упэўніўся, ці ён трапіў пад колы. 

Моцна зацягнуўся папяросай. Стукала сэрца й рукі дры- 
жэлі. 

-- Каб нават і не на сьмерць, замерзьне -- праляцела 
думка. 

А цягнік імчаў і імчаў. Міналі станцыі. Калыхаўся вагон.. 
У куце пастарому сядзеў аграном, ахінуўшыся пальтом. 

У душы ўзьнікала новае, неразгаданае пытаньне: 

г. А можа Міхась верыў у тое, што казаў... 


Праз некалькі дзён у газэце паявілася ў хроніцы зацемка: 

Недалёка ад станцыі Жыткавічы на жалезнай дарозе зной- 
дзены труп невядомага чалавека. Сьмерць наступіла найпраўда- 
падобней з прычыны неасьцярожнасьці. Распачата сьледзтва". 


Замятаюць сьнягі Палесьсе. Закурэла мяцеліцай даль. Наля-. 
таюць вятры і ўзбіваюць сьнежныя гурбы, з хаўтурным напе- 
вам удараюцца ў тэлеграфныя драты. 


ЭЎуМа са АЭЎМ Са 

А дэпэша паволі, вымоўна цэдзіць: 

-- На лініі... »усилить надзор"... 

Та -- тата -- та а -- 
1936 г. 


М. ДАЛЬНЫ 

Інтэлігенцыя ў беларускім нультурна-грамадз- 
кім жыцьці 


Сучасныя абставіны беларускага культурна-грамадзкага 
жыцьця ў значнай ступені залежаць ад тых суадносінаў, като- 
рыя паўсталі ў выніку сусьветнай вайны. Беларусы, нягледзя- 
чы на свае спробы, не маглі прыняць удзелу ў вырашэньні 
гэтых суадносінаў, выпаўшых для іх некарысна, асталіся наро- 
дам недзяржаўным, апынуўшыся прытым у межах трох роз- 
ных дзяржаваў. Якая колечы культурна-грамадзкая лучнасьць 
паасобных часьцінаў зрабілася амаль немагчымай. Кожная жыве 
сваім асобным жыцьцём, характар якога ў дадатку залежыць 
ад агульных грамадзка-культурных адносінаў дадзенай дзяржа- 
вы. А адносіны гэтыя, калі ідзе аб дзьве найвялікшыя часьціны 
беларускага народу -- дыямэтральна сабе процілежныя. Гэтыя 
фактары бязумоўна ад'емна дзеяць на разьвіцьцё нашага гра- 
мадзка-культурнага жыцьця ў усебеларускім маштабе. ЙАле 
апрача гэтага, на яго фармаваньне ўплываюць іншыя некарысныя 
дзейнікі, з якіх адцемім два найважнейшыя. 

Пасьля першага па вайне ўздыму дэмакратычных формаў 
жыцьця ў краёх Заходняй Эўропы, хутка надышоў іх заняпад. 
Побач з паўстаўшым яшчэ ў часе сусьветнай вайны комунізмам 
у Усходняй Эўропе, вытварыўся на Захадзе новы кірунак гра- 
мадзкае думкі-- фашызм. Абодва кірункі, сьпешна праводжаныя 
у жыцьцё, хоць і зьяўляюцца сабе процілежнымі, аднак маюць 
адну супольную рыску -- антыдэмакратычны характар. Партыі, 
захапіўшыя ўладу ў дзяржавах, абапёртых на асновах фашызму 
ці комунізму, накідаюць згары пэўныя формы грамадзкага і куль- 
турнага жыцьця нават болыцасьці свайго насельніцтва, пры- 
знаючы толькі за сабой выключнае права яго рэгуляцыі. Зразу- 
мела, што гэтакае рэгуляваньне жыцьця нават дзяржаўнага на- 
роду, можа зусім яго здэформаваць, а тымдбольш грамадзка- 
культурнае жыцьцё народу недзяржаўнага, для якога дадзены 
кірунак думкі можа быць ня толькі чужым, але і супярэчным 
з яго сапраўднымі інтарэсамі. 

Пры бязупынным узросьце насельніцтва ў паасобных дзяр- 
жавах, трываючым бязконца экономічным крызысе і дзякуючы 
розным няўдалым спробам у галіне структуры грамадзка-эко- 
номічных адносінаў і заблытанай міжнароднай сытуацыі,--штораз 
часьцей абсэрвуецца зьявішча неадпаведнае цыркуляцыі гра- 
мадзкага даходу і яго падзелу. Зьявішча гэтае асабліва кепска 
адбіваецца на жыцьці дзяржаваў экономічна слабейшых, якія 
апынуліся ў тэй прыкрай сытуацыі, што ня могуць здаволіць 
экономічных патрэбаў усіх сваіх грамадзян. Адсюль перадусім 
бярэ свой пачатак узрост хвараблівых нацыяналістычна-шовіні- 
стычных праяваў сярод народаў дзяржаўных, што апыну- 
ліся ў падобнай сытуацыі. Падаецца часта найбольш прос- 

тае разьвязаньне ўспомненага пытаньня такім спосабам, каб 
супакоіць патрэбы выключна сваіх аднапляменьнікаў коштам 
т. зв. меншасьцяў",-якія з гэтага гледзішча трактуюцца як 
нейкі цяжар. Найбольш яркім прыкладам гэткіх праяваў ёсьць 


сучасныя няпрыязныя адносіны да нетэрытор'яльнае меншасьці - 


жыдоў-у шмат якіх краёх Эўропы. 
Раўналежна з гэтым паяўляюцца імкненьні пазбавіць мен- 
шасьці і іхняга самастойнага грамадзка-культурнага жыцьця. 


Зьявішча гэтае сяньня натолькі характэрнае, што спасьцяра- 


гаюцца факты, калі малыя народы, што яшчэ так нядаўна самі 
былі паняволенымі, сяньня выступаюць ужо ўзброенымі да зубоў 
ува ўсе нацыяналістычна-шовіністычныя атрыбуты і тасуюць да 
меншасьцаў яшчэ горшы ўціск, чымся самі мелі (прыкладам 
Латвія і іншыя). 

Паказаныя факты, як дзейнікі вонкавыя, маюць аж надта 
адемны ўплыў на беларускае грамадзка-культурнае жыцьцё 
наагул. У далейшым мы будзем разглядаць толькі грамадзка- 
культурнае жыцьцё ў Заходняй Беларусі, якому перадусім будзе 
пасьвечаная і ўся ,Маладая Беларусь". 

Трэба адразу сьцьвердзіць, што роўня нашага культурна- 
грамадзкага жыцьця ў Зах. Беларусі даволі нізкая. Яна далёка 
не адказвае нашым духовым і матар'яльным сілам нават пры 
сучасных агульных абставінах. А яшчэ не так даўно жыць- 
цё гэтае было куды буйнейшым і мела добрыя пэрспэкты- 
вы на будучыню. Мы далёкія ад таго, каб усю віну за незда- 
вальняючае выкарыстаньне нашых духовых і матар'яльных сілаў 
зваліваць на беларускую інтэлігенцыю, каторая адзначаецца 
ўсёж такі вялікай ахвярнасьцяй і патрыятызмам. 

Факты рэнэгацтва між ёй надта рэдкія, а калі і здараюцца, 
дык выкліканыя ня ідэяй, а толькі прычынамі матар яльнымі. 
Аднак у вялікай ступені адказнасьць за сучасны стан нашага 
грамадзка-культурнага жыцьця падае якраз на інтэлігенцыю, бо 
фактам натарычна ведамым ёсьць, што апрача паказаных вонка- 
вых дзейнікаў, ад'емна ўплываючых на нашае жыцьцё, сярод на- 
шай інтэлігенцыі наглядаецца цэлы рад хвараблівых праяваў 
нутранага характару, недапушчальных у грамадзянстве сьведа- 
мым сваіх высокіх мэтаў і заданьняў. Гэтыя хвараблівыя праявы 
натолькі небязьпечныя, што пры далейшым іх разьвіцьці яны 
пагражаюць разьбіцьцём беларускае інтэлігенцыі на пааасобныя 
варожыя сабе групы, абядненьнем яе інтэлектуальнае думкі -- 
дзеля чаго творчая роля інтэлігенцыі ў жыцьці народу можа 
быць зьведзяная да нуля. Ня трэба шмат думаць, каб падаць 
сутнасць гэтых нашых хвараблівых праяваў. Успомнім аб най- 
важнейшых. 

І. Наглядаецца поўны заняпад усялякае толеранцыі да інакш 
думаючых і паступаючых і -- як далейшая праява гэтага -- ад- 
сутнасьць пашаны да чужой дзейнасьці, карыснай у грамадзка- 
культурным жыцьці народу, але нязгоднай з паглядамі і ацэнай 

дадзенай групы. Праява гэтая натолькі відавочная, што над ей 
сня варта далей спыняцца. Трэба толькі зацеміць, што з гэтага 
гледзішча беларускае сучаснае грамадзянства зьяўляецца ідэаль- 
ным адбіцьцём беларускага-к грамадзянства ХУІІ стагодзьдзя, 
калі, разьедзенае нутранай рэлігійнай барацьбой, яно ўзаемна 
зьядалася ў розных дагматычных спрэчках, аддаючы гэтым бяз. 
плодным дыскусыям усе свае духовыя сілы, здольнасьці, працу; 
калі найбольш правільных перасьцярогаў не хацелі слухаць 
толькі дзеля таго, што яны паходзілі ад праціўніка". Канец, да 
якога давяла гэная барацьба, быў аж надта сумны і ўсім добра 
ведамы 

2. Нязвычайна вузкі пагляд на беларускую інтэлігенцыю 
і народ, каторыя трактуюцца як нейкія недасьпелыя арганізмы, 
вымагаючыя апекі і ў дадатку прымітыўнай, а якую быццам цаял- 


ком можа забясьпечыць дадзеная група. У галіне нашага куль- 


турна-грамадзкага жыцьця гэтае з'явішча спасьцярагаецца з аса- 
бліваю яркасьцю. Досыць, прыкладам, нейкаму часапісу абвесь- 
ціць, што ўвгдзе сельска-гаспадарчы аддзел, як група, каторая 
епрабуе іншы гаспадарчы часапіс, пачынае глярм, дагказываючы, 
што ўжо існуе адзіны гэтакі часапіс, які цалком можа здаволіць 
патрэбу для вёскі гаспадарчае веды, хоць гэты часапіс, прыкладах, 
выходзіць адзін раз на месяц і ў некалькі бачын. Досыць нейдзе 
успомніць, што будзе выходзіць другі літаратурна- навукова - грэ- 
мадзкі часапіс, як пачынаюцца нараканьні -- нашто гэта, каму 
патрэбна, ужо-ж існуе адзін літаратурна-навукозы часапіс. 
[з энэргіяй, сапраўды годнай лепшае справы, пачынаюцца 
досьледы над тым, якая ,варожая сіла" паклікае нозы часапіс 
да жыцьця. Ігнаруецца пры гэтым цалком той бясспорны факт, 
што беларускае жыцьцё ўва ўсіх яго праявах з году ў год ідзе 
наперад, што беларуская інтэлігенцыя ўсьцяж расьце і лічоОозз 
і якасна, што патрэбы гэтага жыцьця вымагаюць здаваленьня 
больш разнаякага і ў шпарчэйшым тэмпе, чымся гэта здаецца 
гасобным групам. 

з. Імкненьне да кіраўнічых роляў і нават дыктатураў, а на- 
ахвота і няўмеласьць весьці штодзенную працу. Характэрызуеч- 
ца гэта тым, што наглядаецца хвараблівае імкненьне быць ,га- 
нераламі" ў руху і даваць загады, але ня звычайнымі працаўні- 
камі, выконываючымі загады. Гэтым паясьняюцца тыя сумныя 
факты нашага культурна-грамадзкага жыцьця, што няраз паста- 
новы паасобных інстытуцыяў, надта карысныя, на апрацоўку 
якіх пайшло мноства паседжаньняў, нарадаў, гутарак, па іх аб- 
вешчаньні, адразу заміралі і ніколі не праводзіліся ў жыцьцё 
толькі дзеля таго, што ня было каму ўзяць на сябе ,чорнай" 
працы, неабходнай дзеля іх выкананьня -- хоць людзей было да- 


волі нават у кругу тэй самай групы. Зьявішча гэта шкоднае 
нятолькі дзелятаго, што займае мноства часу і стварае некато- 


рую штучнасць жыцьця, але адвучае ад канкрэтнай штодзеннай 
працы, больш карыснай ад грудаў нявыкананых пастановаў. 

4. Узрост пачуцьця безадказнасьці за сваю дзейнасьць ся- 
род паасобных кіруючых адзінак, самаволя і лёгкаважаньне 
сваіх абавязкаў, што даводзе часам да неадрозьніваньня справаў 
грамадзкіх ад асабістых. 

5. Сярод некаторае часткі беларускае інтэлігенцыі спасьце- 
рагаецца зьявішча культываваньня бязплоднае крытыкі дзеля яе 
самой, абсалютнае нэгацыі ўсяго існуючага, усякіх пачынаньняў 
у нашым грамадзка-культурным жыцьці, скуль-бы яны не пахо- 
дзілі. Людзі падобнага тыпу -- гэта пераважна толькі наглядчы- 
кі беларускага культурна-грамадзкага жыцьця, бо прыймаць ней- 
кі бліжэйшы ўдзел у ім яны з натуры сваей ня могуць. А калі 
прыпадкам хоць адзін з іх апынецца сярод пачынальнікаў якой 
небудзь найнявіньнейшай імпрэзы, дык сваім іранічным адношань- 
нем да справы, обструкцыйнай крытыкай і бязьмежным пэсы- 
мізмам ён здольны распыліць усялякую працу. Характэрна, што 
людзі гэтыя з свайго боку не даюць ніколі поузытыўнага выхаду 
з сытуацыі, імі-ж створанай, і калі іх аб гэтым пытацца, лічаць 
за найбольш адпаведнае маўчаць. 

Пералічаныя і ім падобныя прычыны выклікаюць тое зья- 
вішча, што новая беларуская інтэлігенцыя ня можа знайсьці са- 
бе працы ў існуючых арганізацыйных формах і'як-бы астаецца 
паза кругам нашага грамадзка-культурнага жыцьця; пэрсональ- 
ны-ж склад нашых арганізацыяў трывае ўсьцяж амаль той-жа. 
Адсюль няраз прыходзіцца чуць памылковы закід, быццам бела- 
руская інтэлігенцыя не расьце -- а тым самым замірае, -- што 
цалком не адказвае сапраўднасьці. Аб'ектыўны наглядчык бязу-. 
моўна сьцьвердзіць, што, нягледзячы на вялікія перашкоды, 
беларуская інтэлігенцыя ўзрастае ня толькі колькасна але 
і якасна. 

Праўда, недахоп арганізацыйных формаў, у якіх яна магла-б 
выявіць сваю шырэйшую дзейнасьць, выклікае расьцярушанасьць 
яе сілаў і нават аслабленьне з тых ці іншых прычынаў ейных 
радоў, але матар'ял, з якога могуць вытварыцце добрыя заргані- 
заваныя кадры, бязумоўна ёсьць. ПНаглядаецца і другое пацяша- 
ючае зьявішча -- гэта зразуменьне вялікай шкоднасьці пералі- 
чаных і іншых балячак нашага нутранага жыцьця і жаданьне 
парваць з імі назаўсёды. Гэта ўжо стварае здаровыя ідэолёгіч- 
ныя асновы дзеля абнаўленьня нашай культурна - грамадзкай 
дзейнасьці і ясьнейшыя пэрспэктывы ейнага разьвіцьця. 

Выступаючы на арэну грамадзка - культурнае працы незар- 
ганізаваная маладая беларуская інтэлігенцыя павінна знайсьці 
сабе формы, якія-б дазвалялі ёй на найбольш прадуктыўнае вы- 
карыстаньне сваіх сілаў і здольнасьцяў. Немагчымы ў рамах 
гэтага артыкулу больш падрабязны разгляд гэтага пытаньня ды 
і ўрэшце яно можа быць вырашана толькі супольнымі натугамі 
беларускай інтэлігенцыі. Але на наш пагляд не да прыняцьця 
была-б тутака ізоляцыя ад існуючых беларускіх культурна - гра- 
мадзкіх установаў, што сяньня разьмежаны між сабой кітайскімі 

сьценамі. Пажаданым і нават неабходным ёсьць прыплыў да іх 
маладых сілаў, каторыя маглі-б унесьці новы дух у іхнюю працу, 
новыя пэрспэктывы і шляхі, а перадусім - разбурылі-б тыя 
сьцены, што іх дзеляць, ствараючы гэтым магчымасьць коорды- 
нацыі працы дзеля асягненьня тых мэтаў, якія ставіць сабе не- 
залежна думаючае беларускае грамадзянства, вольнае ад якіх- 
колечы ар'ентацыяў. 

Другі мамэнт, каторы, паводле нашае думкі, маладая бе- 
ларуская інтэлігенцыя павінна ўважаць за аснову і мэтад сваей 
дзейнасьці -- гэта бязупынная праца над сабой у кірунку даска- 
наленьня сваей культурна- грамадзкай веды і выхаваньня, гэтак 
неабходных ня толькі ў працы на гэтай ніве, але і ў узаемаадно- 
сінах. Нездавальняючая роўня культурна-грамадзкага выхаваньня 
нашага грамадзянства, а што за гэтым ідзе, і неразуменьне мэ- 
таў і патрэбаў беларускага народу, ёсьць аднэй з найважнейшых 
прычынаў -- каторыя выклікалі вышэй успомненыя балячкі на- 
шага культурна-грамадзкага жыцьця. 

Маладая беларуская інтэлігенцыя мусіць выкарыстаць наву- 
ку дасюлешняга жыцьця і ў сваей дзейнасьці на ніве беларус- 
кай культуры і грамадзкасьці не павінна палохацца перашкодаў, 
каторыя на яе шляхох паўставалі і паўстаць могуць. 


М. ШКЯЛЁНАК 

Повесьці й апавяданьні беларусніх 
(крывіцкіх) летапісцаў ”) 


Беларусія (крывіцкія) летапісцы 


Паводле пары паўстаньня беларускія (крывіцкія)1) летапісцы 
дзеляцца на тры вялікія групы: 1. летапісцы, паўсталыя да ХІУ 
стагодзьдзя; 2. летапісцы, паўсталыя ад ХІУ -- ХУ стаг. ўлучна 
і З. летапісцы, паўсталыя ў ХХІІ стаг. 

Мова будзе аб беларускіх летапісцах другое пары, г. зн. 
напісаных у ХІЎ--ХХІІ стаг. Гэта была пара, калі беларускі на- 
род быў злучыўшыся ў вадным сваім гаспадарстве, ведамым пад 
назовам Вялікага Княства Літоўскага. 


Сьпіскі беларускіх летапісцаў. Беларускія 
летапісцы захаваліся не асобна кожны, але ў зборніках. Йрыгі 
налы летапісных зборнікаў узноў такі загінулі, а захаваліся 
сьпіскі “- копіі З іх. 

Назовы свае сьпіскі дасталі ад асобы ці месца, дзе былі 
знойдзены ў ХІХ і ХХ стаг., або ад месца, дзе яны цяпер ёсь- 
цека. Гэтак, прыкл., сьп. Быхаўцаў у часе знаходу належыў да 
Вляксандры Быхаўца. 

Падамо колькі ведамасьцяў аб сьпісках. 


1. Сьпісак Супрасьльскі знойдзены ў 1820 г. 
ў зборніку Супрасьльскага манастыра (ля Беластоку); напісаў 
яго ў 1519г., перапісуючы арыгінал летапіснага зборніка або 
ранейшую копію, Рыгор Івановіч, паповіч, слуга князя Сямёна 
Адзінцэвіча. Арыгінал гэтага зборніка складзены быў кім іншым 
у першай палавіне ХУ стаг. 

2. Сьп. Увараўскі дахаваўся ў зборніку графа А. Ува- 
рава. У ХУІ стаг. ён належыў да князёў Слуцкіх. Сьпісак напі- 
саны ў канцы ХУ стаг. 

З. Сьп. Нікіфараўскі, паводле традыцыі, быў выве- 
зены із Жыравіцкага манастыра, дахаваўся ён у зборніку Н. Ні- 
кіфарава. 





“) Заданьнем гэтага артыкулу ёсьць пашырэньне здабытых навукаю 
ведамасьцяў аб апавяданьнях у беларускіх летапісцах ды аб самых летапіс- 
цах. Дзеля таго артыкул адно ў невялічкай меры самастойны, а наагул по- 
пулярызуе ведамасьці, падаваныя ў працах вылічаных на канцы, асабліва 
ў менаванай там працы Т. Сушыцкага. 

1) Назовы .Крывіч“, крывіцкі" і г. д. і «Беларус“, беларускі" І г.д. 
ужываюцца ў тым самым значэньню. 

4. Сьп. Віленскі або Ёўраамкаў перад вайною быў 
у Віленскай публічнай бібліётэццы. Напісаў яго ў 1495 г. ў Сма- 
ленску Яўраамка, асоба духоўная, што відаць із цытатаў яго із 
сьв. Пісьма. Ён быў блізкі да япіскапа Смаленскага Язэпа Баў- 
гарыновіча, што бачым з гэткае прыпіскі: ,у лета 7003 (1495) 
напісана бысьць сія кніга, глаголемы летапісец, у градзе Сма- 
ленсьце, пры дзяржаве вялікага князя Аляксандра, ізваленьням 
Божыем і павяленьням гаспадзіна ўладыкі япіскапа Смаленскага 
Іосіфа, рукою мнагагрэшнага раба Божыя Аўраамкі“. 

5. Сьп. Патрыяршы напісаны ў канцы ХХІІ стаг. 
галоўна каля Воршы й Магілева. Йрыгінал зборніка паўстаў 
у пач. ХУІІ стаг. Часьць Патрыяршага сьпіску складае мясцовы 
Баркалабаўскі летапісец, абыймаючы час ад 1563 - 1608 г. і на- 
пісаны ў канцы ХХІ і пач. ХХІІ стаг. ў Баркалабаве, Быхаўскага 
пав, Аўтарамі яго былі два прав. сьвяшчэньнікі: Аляксей Гаўры- 
лавіч Мсьціславец і Хведар Піліповіч Магілевец, каторага пры- 
знаюць так-жа ўкладчыкам усяго гэтага сьпіску (яго арыгіналу). 

6. Сьп. Рачынскага ўбеларускім зборніку бібл. Ра- 
чынскага ў Пазнані. Як і ўвесь зборнік, летапісец у ХУІ стаг. 
належыў да Уніхоўскіх з Наваградзкага пав. Напісаны каля 
1580 г. 


7. Сьп. Быхаўцаў дахаваўся напісаны лацінскімі лі- 
тарамі ў канцы ХХІ або пачатку ХХІІ стаг. З фонэтыкі захава- 
нае копіі відаць, што апошнім перапісавальнікам быў Украінец. 


Ф. Нарбут надрукаваў гэты сьпісак у сваёй працы ,Ротпікі до 


азіеі]су Ііеў Кіса“ (Вільня, 1846). Просьле гэтага сьпісак Быхаў- 


цаў зьгінуў. Праўдзівасьць надрукаванага Нарбутам тэксту паць- 
вярджаецца шмат якімі мясцамі польскай хронікі Стрыйкоўска- 
га, прыводжанымі ім з беларускіх летапісцаў. 

Апрача вышменаваных ёсьць яшчэ гэткія сьпіскі беларускіх 
летапісцаў: Акадэмічны, Дуброўскага, Румянцаўскі, Красінскага, 
Архэёлёгічны, Яўрэінаўскі, Ціханраваў і Альшэўскі -- усяго 15 
сьпіскаў. Пры гэтым трэба зацеміць, што сьпісак Альшэўскі за- 
хаваўся ў польскім перакладзе. Асобны летапісец (ня зборнік) 
пад назовам ,Огідо геді5" захаваўся ў перакладзе лацінскім. За- 
хавалася яшчэ сьпіскаў Э радаводаў ,вялікіх князей літоўскіх". 

Ня мала беларускіх летапісных сьпіскаў загінула. Сьведчаць 
аб гэтым польскія хроністыя Стрыйкоўскі й Бельскі, што кары- 
сталіся большай колькасьцяй беларускіх сьпіскаў, чымся мы ма- 
ем цяперака. 

Сьпіскі крывіцкага летапісцу не адразу сталі ведамы на- 
вуццы. Знойдзены яны былі ў часе ад 1820 г. да сусьветнае 
вайны. Апошнім быў знойдзены сьпісак Ціханраваў. 

У меру знаходжаньня сьпіскі былі друкаваны, некаторыя па 
колькі разоў. Аднак выданьні іх мелі мноства заганаў. У 1907 г. 
выйшла поўнае й добрае выданьне беларускіх летапісцаў. Зра- 
біла яго Археёграфічная Комісія Пецярбурскай Ёкадэміі Навук 
пад рэд. С. Пташыцкага й В. Шахматава. Тут крывіцкія лета- 

зісцы ХІЎ -- ХХІІ стаг. пад назовам ,,Западно русскія лБтописи" 
склалі ХУІ том ,Полнаго собранія русскихь лБтописей“, пазьней 
перавыданы. У выданьню Археёграфічнае Комісі надрукаваны 
ўсе сьпіскі крывіцкіх летапісцаў, з выняткам сьпіску Ціханрава- 
зага, знойдзенага пазьней; надрукаваны так-жа лацінскі тэкст 
,Огідо геді5“, »Пахвала Вітаўту“ паводле запісу 1428 г. і Э сьпіс- 
каў радаводаў «вялікіх князей літоўскіх . 

Знойдзены пазьней сьп. Ціханраваў выдаў С. Разанаў у час. 
,Украінський Науковий Збірник“, Масква 1915 г. зай 

Паводле ХХІІ т. ,Полн. собр. рус. лЬт." В. Ластоўскі пера- 
друкаваў у Коўні 1925 г. сьпісак Рачынскага. Выданьне Ластоў- 
скага з языкаведнага гледзішча не даволі ўважнае, языкаведнікі 
ім карыстацца ня будуць. Дзеля таго ня было патрэбы захова- 
ваць у перадруку царкоўна славянскага правапісу, што ў несьпэ- 
цыялістых прыводзіць да хвалшывага прадстаўленьня аб фонэ- 
тыццы старабеларускага языка. 


Рэдакцыі крывіцкіх летапісцаў. Усе вышме- 
наваныя сьпіскі дзеляцца на тры групы: 1. кароткія сьпіскі -- 
Супрасьльскі, Увараўскі, Нікіфараўскі, Акадэмічны, Віленскі 
й Дуброўскага; 2. даўжэйшыя або пашыраныя сьпіскі -- Красін- 
скага, Патрыяршы, Рачынскага, Яўрэінаўскі, Румянцаўскі, Архее- 
лёгічны, Ціханраваў і З. адзін найвялікшы сьпісак -- Быхаўцаў. 

Першая група розьніцца ад абедзьвіх іншых тым, што 
стаіць у цеснай сувязі із Смаленскім летапісаньнем і ня мае вы- 
думанай казачнай гісторыі беларускага народу. З усіх кароткіх 
сьпіскаў найпаўнейшыя Супрасьльскі й Увараўскі, прычым гэты 
старшы, але гэны найтыпічнейшы. Сярод групы пашыраных 
сьпіскаў найлепшы сьпісак Красінскага. 

Сьпіскі першае групы вельмі падобныя адны да адных, яны 
маюць блізу аднолькавы тэкст; дзеля таго складаюць адну рэ: 
дакцыю беларускіх летапісцаў, пайменна рэдакцыю кароткую. 

Пашыраныя сьпіскі ладне розьняцца паміж сабою, але 
й яны на гэтулькі блізкія, што складаюць адну другую -- пашы- 
раную рэдакцыю беларускіх летапісцаў. Пашыраная рэдакцыя 
паўстала такім спосабам, што ў яе ўвайшоў увесь зьмест рэ- 
дакцыі кароткае, але ў жзорме часта зьмененай, пераробленай 
ды дадана казачную гісторыю крывіцкага народу і гістарычныя 
весьці з часоў просьле ўлажэньня кароткае рэдакцыі. Ёсьць і не- 
каторыя іншыя розьніцы. 

Спісак Быхаўцаў ёсьць цяпер адзіным прадстаўніком трэй- 
цяе рэдакцыі беларускіх летапісцаў. Яна была ўкладзена з сьпі- 
скаў кароткае й складанае рэдакцыі, пры чым менаваныя сьпіскі 
ў трэйцяй рэдакцыі былі компілятыўна ператвораны. Вельмі 
важным зьявішчам у трэйцяй рэдакцыі ёсьць тое, што летапісны 
зборнік быў вельмі пашыраны на аснове новага матар'ялу. Дык-жэ 
характэрнай асаблівасьцяй сьпіску Быхаўцавага ёсьць найпаўней- 
шае выкарыстаньне матар'ялаў з гісторыі беларускага народу 

і яго гаспадарства. Дзеля таго трэйцяя рэдзкцыя завецца ред, к. 
цыяй поўнай. 

Кароткая рэдакцыя летапісцу ёсьць адначасна рэдакцыяй наі: 
старшай. Была яна складзена не пазьней 40-ых год ХУ стаг. 

Дзьве другія рэдакцыі шмат пазьнейшыя за першую і бліж- 
шыя адна да аднае. Другая рэдакцыя складзена не пазьней 
1550 г., а трэйцяя ў б0О гг. ХХІ стаг. 

Сьпіскі ўсіх трох рэдакцыяў прадстаўляюць сабою надзвы- 
чайна цікавае й характэрнае зьявішча. Ябыймгюць яны а ста- 
годзьдзі гісторыі беларускага народу, маюць тры рэдакцыі, у ка. 
торыя ўвайшло шмат асобных летапісцаў, пісаных аўтарамі, па- 
ходзячымі з розных мясцовасьцяў вялікага беларускага краю, 
а тым часам адзначаюцца яны вельмі выдзержаным нацыяналь- 
ным характарам беларускім. Вўтары іх рупяцца аб долі свайго 
народу, цешацца з яго шчасьця, горача прыймаюць да сэрца 
ягонае гора, жывуць яго тугою й імкненьнямі. Заўсёды праці- 
стаўляюць яны справу беларускую справам сваіх суседзяў, галоў” 
на маскоўскай і польскай. На ўсім працягу беларускага летапі- 
саньня нямашака прыкладу, каб які гўтар летапісцу разьмінуўся 
з імкненьнямі свайго народу або хоць-бы гдносіўся да іх пасыў- 
на. Зырка патрыётычны характар беларускіх летапісцаў -- гэта 
найгалаўнейшая іх характэрная рыса. 

З апісаваных у летапісцах пгдзеяў і суб'ектыўных адносі- 
наў да іх аўтараў відаць, што існагвала ў той час вялікае грама- 
дзянства беларускае, каторае з нацыянальнага боку было моц- 
на арганізаванае душэўна і сьвядомае сваіх нацыянальных па- 
трэбаў. 

Праслаўляючы гэрогў свае бацькаўшчыны, аўтары летапіс- 
цаў дарогаю ўзьвялічэньня гэроеў узьвялічаюць прадстаўлены 
імі народ. У гэткім разуменьню бел. летапісцы зусім чыста гас: 
падарсьцьвеныя 1). Дык жэ, бел. летапісцы сьведчаць, што тага: 
часныя беларусы (крывічы) Вялікае Княства Літоўскае ўважалі 
за гаспадарства сваё собскае, беларускае. Каб ня было іншых 
довадаў, дык стала-б аднаго гэтага на тое, што Вялікае Княства 
Літоўскае было гаспадарствам беларускім. Ня можа быць, каб 
нашыя прэдкі, грамадзяне гэтага гаспадарства, мыліліся ў пра- 
цягу 4-х вякоў. 

Беларусы за Вял. Кн. Літоўскага самі сябе звалі Ліцьвінамі, 
а сваё гаспадарства Літвою, г ў такім прыпадку палітычная 
(гаспадарсьцьвеная) асыміляцыя Беларусаў магла-б быць адно 
тады, калі-б настала асыміляцыя культурна-нацыянальная. 

Вле ня можа быць гутаркі аб культурна-нацыянальнай ась- 
міляцыі тагачасных Беларусоў Ліцьвінамі (паводле цяперашняе тэр- 
мінолёгіі), бо даўнейшыя Беларусы ў поўнай меры жылі сваім 
культурна-нацыянальным жыцьцём. Йпрача таго дыспропорцыя 


1) Прыр. І. Тихомировь, ..О состав западно-русскихь такь йазываее 
мыхь литовскихь лЁтописей“. Ж. М. Н. Пр. 1901, Меле 8 й 5. 

паміж культурнай роўняй Ліцьвіноў і Беларусаў была вялізар- 
чая і не на карысьць Ліцьвіноў. 

Дык Вял. Киа. Літоўскае, уважанае нашымі прэдкамі гаспа- 
дарствам сваім, і было запраўды такім--іхнім і нашым, беларускім. 

Сваім стылям нашыя летапісцы, ня гледзячы на свой назоў, 
бліжэй падыходзяць да хронікаў (напару яны й назоў маюць 
зкройнікі"), бо запісаў па гадох маюць ия шмат, а часьцей цэ- 
лыя апавяданьні. Гэтым беларускія летапісцы розьняцца ад ле- 
тапісцаў маскоўскіх і ўкраінскіх. Дзеля гэтае свае асаблівасьці 
бел. летапісцы чытаюцца лёгка. Мова іх чыста беларуская 1), як 
і ўся ўрадовая й літаратурная мова Вял. Кн. Літоўскага, і адно 
ў колькіх старшых апавяданьнях ёсьць шмат элемэнтаў мовы 
царкоўна-славянскае. 

Значэньне беларускіх летапісцаў вялізарнае. У стара-бела- 
рускай літаратуры гістарычнай яны займаюць такое месца, як 
Літоўскі Статут у стара-беларускай літаратуры праўнай. У часы 
беларускай гаспадарсьцьвенасьці нашыя летапісцы былі пашыра- 
ны паміж усяе беларускае інтэлігенцыі: духавенства, паноў, ры- 
царства, мяшчанаў. 

Няма дзіва, што такія важныя гістарычныя творы рабілі 
ўплыў на гістарычныя працы суседніх народаў. Польскія хроні- 
стыя -- Длугаш, Мехавіта, Бельскі, Стрыйкоўскі -- асабліва 
апошнія два--імі шырака карысталіся. Стрыйкоўскі часта кары- 
стаўся з розных сьпіскаў беларускіх летапісцаў, на'т паўнейшых, 
як ведамыя нам цяперака. Мы відзелі вышэй, што адзін з сьпіс- 
каў пераклалі палякі на сваю мову. Мелі ўплыў крывіцкія лета- 
пісцы так-жа на ўкраінскае летапісаньне ХУІІ стаг. Затое малы 
ўплыў нашых летапісцаў на летапісаньне маскоўскае (расейскае). 

У навуковай літаратуры беларускія летапісцы ведамы пад 
холькімі назовамі. Идчыя завуць іх беларускімі, прыкл. М. Яа- 
стамараў, Карскі, іншыя заходне-рускімі. Другі назоў чыста 
штучны, але часта ўжываецца ў расейскай навуццы, асабліва 
ў вадносінах да беларускае мінуласьці; радзей гэты назоў ужы- 
ваецца ў літаратуры ўкраінскай. 

Часта завуць беларускія летапісцы літоўскімі, бо Й рэдакта- 
ры летапісцаў іх гэтак назвалі. Йд пал. ХІЎ--ХУІ стаг. ўлучна 
назоў ,Ліцьвін“,, Літва“ і г.д. адносіўся наўперад да народу бе- 
ларускага. Аб гэтым я пісаў у сваім артыкуле »Сга5 роў іапіа 
пагодбу БіаіогизКіеао і Ііёеу5Кіедо“ (;ргажу пагодоўюзсіоуе“, 
1931, Мг 4-5, бач. 447). Гэтта дадам адно крышачку. Выглядае, што 
назоў Ліцьвін,“ Літва" іг.д. спачатку адносіўся толькі да невя- 
лічкай часьці цяперашняе Літвы (часьці Аўкштоты)”). Памалу 
гэты назоў пашыраецца на суседнія землі беларускія і іншыя 





1) Прыр. Я. Карскі, ,О язык т. н. Литовскихь лБтописей”. Варш. Ун" 
Изв. 1894 г., 4 11. 


2) Н. Гоу“тіайзКі, 5іц4іўа пад роегаікаті зроіесгейзіха і райзіха 
ІеузКіедо. Вільня 1931. 

часьці Аўкштоты 1), так што ад пал. ХІЎУ стаг. абыймае ўжо блі- 
зу ўсю Беларусь і Аўкштоту. Жамойць ніколі ў мінуласьці ня 
звалася Літвою і адно гэты назоў на яе быў пашыраны ў ХІХ 
і ХХ стаг. адраджэнскім рухам літоўскім. Значыцца, адначасна 
Беларусы й Аўкштотцы зваліся Ліцьвінамі, адныя былі Ліцьвіны 
балтыцкія, другія -- славянскія. Дзеля таго, што Беларусы былі 
ў Вял. Кн. Літоўскім запраўды народам гаспадарсьцьвеным, дык 
яны засланілі сабою Аўкштотцаў, і назоў Ліцьвін" і г. д. звы- 
чайна адносіўся да Беларусаў. Калі хто хацеў ужыць назоў 
»Ліцьвін"“ да Ліцьвіноў балтыцкіх, дык мусіў дадаваць розныя па- 
ясьненьні, бо накш Яго аднесьлі-б да Беларусаў. Прыкладам, гэ- 
так польскі хроністы М. Бельскі пісаў у ХУІ стаг.: (Ргазот) ,]е- 
гука гаапу піе гогитіе, ўейпо 5заті 5обіе; ўіат 51у52а! іср ггес, 
аЧут Буча! ўе Саап5ки, Багго ро4оБпа Іііеў Кіеў, еў Гіёху, 
Кібге гоуа Кигоўіе (Багаго ігайпа і з5і452па цуада! -- дадае 
Я. Брыкнэр)... бо сі Кигоўіе ўедпедо пагоду ге з5іагеті Ргизу 54“)). 

Пашырэньне назову ад народу негаспадарсьцьвенага на на- 
род гаспадарсьцьвены ў гісторыі нярэдка сустракаецца. Гэтак, 
прыкладам, Немцы, заваяваўшы балтыцкіх Прусаў, самі памалу 
сталі звацца Прусакамі. У ХУ1-- ХУІІІ стаг., а на'т раней назоў 
»Прусы",, Прусакі“ адносіўся да Немцаў прускіх, хоць у той самы 
час жылі яшчэ Прусы балтыцкія і так сама гэтак называліся. 
Значыцца было зусім так, як паміж Беларусамі й Ліцьвінамі. 

Дзеля таго што цяперака беларускі народ завуць адно да- 
волі часта Украінны і просты народ маскоўскі Ліцьвінамі, а ін- 
шыя завуць Беларусамі або Крывічамі, дык можна было-б і на- 
зоў ,Ліцьвін", літоўскі" іг.д., часта сустраканы ў вапавяданьнях 
летапісных, замяніць на сучасны назоў беларускага народу. Але, 
з другога боку, назоў Літва“ і г. дз у вадносінах да Беларусаў 
у мінуласьці так заўсёды ўжываўся, такім ён там ёсьцека сваім, 
прыродным, што замяняць яго ў летапісных апавяданьнях назо- 
вам сучасным значыла-б рабіць крывавую апэрацыю. Дзеля та- 
го назоў ,Літва“, ,літоўскі" і г. д. лакінены ў ніжэй друкаваных 
апавяданьнтух. 


Месца паўстаньня беларускага летапіс- 
цу, рэдактары й аўтары яго. Як ужо ведаем, былі 
тры рэдакцыі беларускіх летапісцаў. Узьнімаецца пытаньне: дзе 
быў укладзены беларускі летапісны зборнік і хто былі яго ўклад- 
чыкі або рэдактары? Найважней тут будзе даведацца, дзе паў- 
стала першая або старшая (кароткая) рэдакцыя беларускіх ле- 
тапісцаў. Даведаўшыся гэта, мы тым самым адкажам на пытань- 
не, дзе паўстаў наагул беларускі летапісец, як зборнік, бо дру- 


мады 


1) Аўкштота палітоўску значыць ,верхе, а Жамойць --,ніз". 
Этымолёгічнае значэньне слова Літва" няведамае, але ў слове »ліцьвін"“ 
суфікс ,і н“ -- беларускі. У літоўскай мове гэтыя назовы маюць крыху нак- 
шую хворму--І іешуа (--Літва), Ііешуіз (“-ліцьвін). 

2) В. Вгйкпег, 2 агіеўбу ўе. ро!зКіедо, І, 39. 

гая яго рэдакцыя была толькі вялікім пашырэньнем першае, 
а трэйцяя--пашырэньнем першае й другое. Але летапісны збор- 
нік быў укладзены з асобных летапісцаў, дык адначасна важна 
даведацца, дзе й калі яны паўсталі і хто былі іх аўтары. 

Старшая рэдакцыя крывіцкага летапісцу складаецца з трох 
гэткіх часьцяў: 1. компілятыўная часьць ,Ізбраньня летапісаньня, 
ізложана ўкратца", абыймаючая час да 1427 г. ўлучна; 2. ары- 
гінальная часьць ,Ізбраньня летапісаньня, ізложана ўкратца"“, 
абыймаючая час ад 1430-1446 г.; З. Летапісец вялікіх князей 
літоўскіх". 

1. Компілятыўная часьць летапіснага зборніка 
старшае рэдакцыі ёсьць компіляцыяй звыш З-ох летапісных зводаў 
небеларускіх. У сваім компіляваньню аўтар дзяржаўся самастой. 
на: ён ня толькі компіляваў, але й скарачаў у 10 і балей разоў 
свае жаролы. Скарачэньне ён рабіў такім спосабам, што, з ад- 
наго боку, падаваў адны факты, выкідаючы прамовы й пад., ды 
карацей перадаваў зьмест, а, з другога боку, прапушчаў мноства 
весьцеў чужых, найчасьцей драбных, галоўна ноўгарадзкіх або 
маскоўскіх. Цікавы яны былі Ноўгарадцу або Маскоўцу, але ня- 
цікавы дзеля нацыянальнага летапісанькя беларускага і дзеля 
таго компілятар іх лягусенька прапушчаў. 

Гэтая першая--компілятыўная--часьць летапіснага зборніка 
складае найстаршы звод, каторага ўкладаньне было скончана 
ў 1428 г. Найстаршы звод чыста компілятыўны да пал. ХІУ стаг., 
а адгэтуль да 1427 г. ўлучна компіляцыя яго толькі часткавая 
ў перамешку з арыгінальнымі весьцьмі. З 1411 г. ёсьць шмат 
весьцяў з адміністрацыйна-царкоўнага жыцьця ў Беларусі, 
зьвязанага з мітр. Фотыям (Грэкам). Цэнтральнай хвігураю тут 
ёсьць мітр. Фотый. 

Як добра кажа Т. Сушыцкі!) запісаваць весьці блізу вылучна 
з царкоўнага жыцьця мог толькі чалавек духоўны ды такі, што 
падарожнічаў разам із м. Фотыям па Беларусі, бо перадае аб ім 
і ягоных падарожжах розныя дробязі, У 1420 г. разам із м. Фо- 
тыям у яго беларускім падарожжы езьдзіў яп. каломенскі Ём- 
брос. Йпрача таго ў найстаршым зводзе перадаюцца розныя 
дробязі (абеды і інш.) із сустрэчы м. Фотыя з вялікім князям 
маскоўскім. Два менаваныя мамэнты сьхінаюць Сушыцкага да 
дапушчэньня, што аўтарам найстаршага зводу быў Масквіцін, 
каломенскі біскуп Амброс. 

Але з гэтым нельга згадзіцца. Масквіціну, што зрабіў адно 
падарожжа па Беларусі, не магло-б навет прыйсьці ўдум, ком- 
пілюючы звод, тарнаваць яго да вымаганьняў беларускіх. А ка- 
лі-б ён навет знаў Беларусаў бліжэй і разьбіраўся ў 'іхніх патрэ- 
бах, дык не патрапіў-бы гэтага зрабіць, выкідаючы весьці ноўга- 
радзкія й маскоўскія -- якраз яму родныя. Праўда, дзіўна, што 
аўтар компіляванага зводу ведае ўсялякую дробязь із сустрэчаў 


1) Західно-руські літописи як пам'яткі літератури, ч. І, бач. 117. 

м, Фотыя з вял. кн. маскоўскім. Алзг ў ХУІстаг. аршанскі вайво- 
да, Філон Кміта-Чарнабыльскі, ня меней ведаў усялякае дробязі 
із жыцьця маскоўскага князя. Маглі ведаць і Беларусы за Ві- 
таўта, асабліва аб Фотыю, што быў адначасна мітрапалітам бе- 
ларускім. Весьці гэтыя маглі на'т беспасярэдне паходзіць з два- 
ра вял. кн. маскоўскага, жонка каторага, Софія, была дачкою 
Вітаўтавай. А што да драбязьлівых весьцяў аб Фотыевых пада- 
рожжах беларускіх, дык іх яшчэ лягчэй было запісаць беларусу. 
Вітаўт, што стараўся аддаліць Фотыя з бепарускае мітраполіі, 
мусіў цікавіцца ягонай дзейнасьцяй і ў часе ягоных падарожжаў 
па Беларусі (Крывіі) мець пры ім свайго пэўнага чалавека. Весь- 
ці аб маскоўскім і крывіцкім жыцьцю м. Фотыя былі сабраны 
кім“колечы з урадозых дзейнікзў беларускіх, а потым дастаны 
й выкзрыстаны ўкладчыхам Найстаршага зводу 1428 г. Укласьці 
Найстаршы звод мог толькі беларус, хоць трудна назваць яго імя. 

29. Арыгінальная часьць .Ізбраньня лета: 
пісаньня, ізложана ўкратца". Перадам далей пера- 
конуючыя довады Сушыцкага аб паходжаньню дальшай часьці 
старшае рэдакцыі беларускага летапіснага зборніка. Гэтая часьць 
»ізбраньня летапісаньня..." накшая, як часьць папярэдняя -- ком: 
пілятыўная. Гэтта магм не кароткія запісы па гадох, але зьвяз: 
нае апавяданьне із шырокім выкладам аб падзеях, каторымі аў- 
тар захоплюецца. Выклад тут прагматычна разьвіты, з асаблівай 
сымпатыяй да Вітаўта, як галоўнае тут хвігуры, на фоне заці- 
каўленьняў чыста гаспадарсьцьвенымі падзеямі. Зьмест зуся- 
рэджаны на дзьвюх цэнтральчых хвігурах--кн. Вітаўта й смален- 
скага япіскапа, пазьней мітрапаліта, Гарасіма ды на смаленскіх 
падзеях. У гэтай часьці летапісцу памешчана , Пахвала аб вя- 
лікім князі Вітаўце'--твор рыторычна-ланэгірычны. 

Аўтарам арыгінальнае часьці ,Ізбраньня летапісаньня..." 
быў бяссумлеву Смаленец. Аб гэтым сьведчыць пераважаючая 
колькасьць запісаных ім весьцяў, беспасярэдче зьвязаных із Сма- 
ленскам і смаленскім япіскапам Гарасімом. Смалечцам гэтым быў 
»Кніжнік" Цімох, асоба духоўная. Ён у 1420 г. быў у Царгора- 
дзе, дзе, сустрэўшыся З ім, япіскап Гарасім даручыў яму скопія- 
ваць твор , Словы Ісаака Сірына“. У тым-жа гэдзе Цімох спра- 
віўся з гэтай работай, а ў 1428 г. ў Смаленску перапісаў яе 
яшчэ ды напісаў чарнапіс , Пахвалы Вітаўту“, захаванай у вары- 
гінале дагэтуль. Тэкст , Пахвалы" зыходзіцца з весьцяй у лета- 
пісу пад 1430 г. аб скліканьню Вітаўтам розных гаспадароў (ка- 
ралёў і князёў) дзеля ўчасьця ў задуманым ім каранаваньню. 
Цімох быў блізкі да япіскапа, пазьней мітрапаліта, Гарасіма, 
прыяў яму, а па сьмерці шкадаваў яго. Паражку Сьвідрыгай- 
лы Жыгімонтам лічыў караю божай за сьмерць мітрапаліта. ,,За 
то Бог не пасабе князю ІЦвітрыгайлу, што зажжэ мітрапаліта 
Гарасіма“ --напісаў ён у летапісцу. 

3. ,Летапісец вялікіх князей літоўскіх" скла- 
даецца з колькіх асобных апавяданьняў без хронолёгічнае сеткі, 

Апгвяданьне аб ходаньню Кяйстута й Вітаўта з Ягайлам ёсьць ска- 
рочаньнем твору, паўсталага на аснове мэморыялу Вітаўтавага. 
,Повесьць аб Падольлю" паўстала ў канцылярыі вялікіх князёў 
беларускіх (літоўскіх), аб чым сьведчаць точныя даныя аб 
князёх і старастах падольскіх. Таксама ўрадовы характар мае 
часьць апавяданьня аб тым, ,Як Вітаўт стаў вялікім князям", 
пайменна-- пав. Сушыцкага--ад словаў: , Грысла к няму кароль 
Ягайла пасла“, да словаў: , На вясну князь вялікі Вітаўт ідзе 
й узя зямлю Падольскую". І толькі казаньне: ,Тут-жа пры- 
йдзе на помач вялікі князь Смаленскі Юры 
Сьвятаславіч з усімі смаленскімі сіламі 
і ўдары чалом вялікаму князю Вітаўту" 
відавочна прыдаў смаленскі рэдактар. Ў-бы дадаў, што такі са- 
мы ўрадовы характар мае й дальшы тэкст аб паходзе Вітаўта- 
вым у зямлю Падольскую. Тут таксама маем шаблённыя й тыпо- 
выя выражэньні ўрадовага беларускага языка, як чалом удары- 
ці“ і інш. Усю гэтую ўстаўку ад слсваў , Прысла к нуму кароль 
Ягайла пасла" можна назваць зпавяданьнем , Аб княжэньню Ві- 
таўта“. 

Впавяданьне , Вайна із Сьвятаславам Смаленскім" выдзяля- 
ецца з апавяданьня , Як Вітаўт стаў вялікім князям" тым, што 
ў гэным із Сьвятаславам ваюе Ськіргайла, а Вітаўт адно яму па- 
магае, а ўгэтым галоўнай асобай ёсьць Вітаўт. Апрача таго яно 
розьніцца ад суседняга тэксту сваёй у вялікай меры царкоўна- 
славянскай мовай (хвормы ,зьбіраху" і інш.), умела прыведзены- 
мі цытатамі із сьв. Пісьма і рэлігійным (хрысьцянскім) падыхо- 
дам аўтара дг свае тэмы. Усё менаванае выдзяляе ,Вайну із 
Сьвятаславам Смаленскім“ у васобнае суцэльнае апавяданьне 1), 
збліжае да , Пахвалы Вітаўта" і сьведчыць, што аўтарам яе быў 
Смаленец Цімох. Вле трудна дапусьціць, каб таковыя точнасьці, 
як ,на страсной нядзелі ў пятніцу", ,у вялікае гавеньне нача 
Сьвятаслаў думаці з Смаленскімі баяры", паходзілі ад Цімоха, 
творства каторага дзесяткі год адлучалі ад гэнае вайны (вайна 
была ў 1386 г.). Відавочна быў іншы Смаленец (бо точнае азна- 
чэньне часу датычыць смаленскіх падзеяў), вочнік або й учась- 
нік вышменаванае вайны, што парабіў аб ёй у ХІЎУ стаг. запісы, 
выкарыстаныя пазьней Цімохам. 

Пахвала аб вялікім князю Вітаўту" і ,Вайна із Сьвятасла- 
вам Смаленскім" ёсьць літаратурнымі творамі, у каторых аўтар 
дае волю патосу -- у першым захапленьня, у другім абурэньня. 


Т) Сушыцкі іБіа. быццам хістаецца што да асобнасьці апавяданьня аб 
вайзе із Сьвятаславам Смаленскім (як і ў прылучэньню запісу аб паходзе Ві- 
таўтавым на Падольле да ўрадовага паходжаньня апавяданьня ,Аб княжэнь- 
ню Вітаўта“): на бач. 153 лічыць яго часьцяй апавяданьня ,Як Вітаўт стгў 
вялікім князям”, а на бач. 321 разглядае яго як апавяданьне асобнае. Драб- 
ныя хістаньні ў Сушыцкага трэба выясьніць тым, што другі том ягонае пра- 
цы выйшаў па сьмерці аўтара, значыцца, чаго аўтар за жыцьця ня ўсьпеў 
упарадчыць, тое й мусіла быць так выдана. 

Належнасьцяй іх да краснай літаратуры трэба выясьніць і бага- 
ты царкоўна-славянскі элемэнт іхняе мовы. 

Твораў краснае літаратуры ў той час было болей пацар- 
коўна-славянску, як пабеларуску. Даволі ўспомнець толькі Біблію 
й творы Кірылы Тураўскага, ня кажучы аб шмат іншых. Йдгэтуль 
будзе зразумелы ўплыў царкоўна-славяншчыны на літаратурныя 
творы Цімохавы. 

Іншая рэч апавяданьне ,Як Вітаўт стаў вялікім князям". Гэ- 
та звычайны запіс летапісны шырокага апавядальнага характа- 
ру. Апавяданьне ,Як Вітаўт стаў вялікім князям“ падае: 1) веда- 
масьці вялікага значэньня агульна-беларускага -- вайна Вітаўта 
за пасад, прыймо Ягайлам каталіцтва, жаньба яго з Ядвігаю, 
выхад замуж дачкі Вітаўтгвае, Софіі, што мусілі быць цікавы 
й ведамы ўсім беларусом, і 2) ведамасьці характару мясцовага. 
У ўсіх апошніх-- мясцовых -- ёсьць паведамленьні аб Смаленску 
і смаленскіх падзеях або князёх. Здарэньні агульныя пераданы ня 
так точна, як мясцовыя; у першых нат' замест імені караля Люд- 
віка пастаўлена , Казіміра“ 1). Менаванае паказуе, што апавя- 
даньне , Як Вітаўт стаў Вялікім кназям" мусіла быць напісана 
ў Смаленску. 

Стыль разгляданага апавяданьня падобны да стылю арыгі- 
нальнае часьці , Ізбраньня летапісаньня...", напісанага Смален- 
цам Цімохам. Значыцца ён напісаў і апавяданьне ,,Як Вітаўт 
стаў вялікім князям“. Ён-жа быў рэдактарам усяе старшае рэ- 
дакцыі беларускага зборніка летапіснага. 

Паўтару каротка вывады аб месцу паўстаньня старшае рэ- 
дакцыі. 

Укладчык ці накш рэдактар Смаленец Цімох, асоба духоў- 
ная, часьці матар'ялу да летапіснага зборніка сам быў аўтарам, 
а часьць дастаў гатовую. Сам ён быў аўтарам Смаленскага ле- 
тапісцу 1430-1446 г., Пахвалы аб вялікім князю Вітаўту", , Вай- 
ны із Сьвятаславам Смаленскім" і апавяданьня ., Як Вітаўт стаў 
вялікім князям“. Другой часьці аўтары былі іншыя. Сюды нале- 
жаць: Найстаршы звод 1428 г., да каторага аднак Цімох да: 
даў устаўку аб бізантыйскіх падзеях, што дастаў будучы ў Цар- 
горадзе ў 1420 г.; далей мусіў Цімох дастаць із цэнтральных бе- 


1) Аў ,Повесьці аб Падольлю" ёсьць другая абмыла, пайменна кажацца, 
што ў Казіміра Вялікага была адна дачка, калі запраўды былі ў яго дачкі 
тры. Ябмылкі магчыма выясьніць гэтак. Смаленец у польскіх каралёх 
слаба разьбіраўся. Маючы перад сабою ,Повесьць аб Падольлю", дзе каза- 
лася аб каралю Казіміру і трох дачках яго, і ведаючы добра, што Ядвіга 
была адзіначка, ён ,паправіў”: у »Повесьці" замест трох паставіў адну дачку, 
а ў сваім апавяданьню замест ,ня пэўнага" з чуткаў Людвіка паставіў із да- 
кумэнту -, Повесьці“--Казіміра. 

Другая папраўка рэдактарава ня была абмылкай, але зьявілася дзеля 
яго смаленскага паходжачьня. У ,Повесьці аб Падольлю” ня кажацца, куды 
дзяваліся старасты, зьмяняныя на Падольлю, а тымчасам аб адным із іх ска- 
зана, шго Вітаўт даў .Дзідзігольду Смаленеск, а пану Даўгірду Падольле“. 
Відавочна гэтае зацемкі ў спачатным тэксьце ня было, як непатрэбнай, да- 
даў-:ка яе рэдактар Смаленец дзеля свайго смаленскага патрыётызму. 

ларускіх урадаў апавяданьне аб ,ходаньню Кяйстута й Вітаўта 
з Ягайлам“, ,ГПовесьць аб Падольлю" і апавяданьне аб »Кня- 
жэньню Вітаўта“, устаўленае ім у сваё апавяданьне аб тым, Як 
Вітаўт стаў вялікім князям". 


Укладаньне летапіснага зборніку старшае рэдакцыі было 
скончана ў 1446 г. 

Напасьледак, трэба зацеміць, што старшая рэдакцыя лета- 
піснага зборніка беларускага была ня толькі хундамэнтам яго, 
але й вялікай ды найхарошшай часьцяй будынку, каторы аста- 
валася далей толькі пашыраць, што й было зроблена рэдакцыяй 
другой--пашыранай--і трэйцяй--поўнай. 


Повесьці й апавяданьні. 


Беларускія летапісцы маюць ня толькі значэньне гістарыч- 
нае--дзеля пазнаньня гісторыі беларускага народу і яго гаспа- 
дарства,--але й значэньне літаратурнае. Вялікую літаратурную 
вартасьць маюць повесьці й апавяданьні, зьмешчаныя ў летапіс- 
цах. Яны спачатна йснавалі асобна, але з часам рэдактары ле: 


тапісных зборнікаў упісалі іх у летапісцы. 


Дагэтуль адно адумыслоўцы ўмеюць правільна чытаць бе- 
ларускія тэксты, напісаныя царкоўна-славянскім правапісам. Дзе- 
ля таго ў ніжэй друкаваных тэкстах царкоўна-славянскі права- 
піс заменены беларускім правапісам сучасным. З выняткам .,Па- 
хвалы аб вялікім князю Вітаўту“, каторай царкоўна - славянізмы 
заменены словамі й хвормамі беларускімі, мова нідзе ня зьменена, 


1. Перамога Беларусаў над Масквою. 


Повесьці гэтае ў старшай рэдакцыі беларускага летапіснага зборніку 
нямашака. Ёсьць яна толькі ў рэдакцыі пашыранай і поўнай. Друкуецца 
гэтта на першым месцу дзеля таго, што апісуе хронолёгічна ранейшыя па- 
дзеі. Назову повесьці ў летапісцу няма, даны ён аўтарам гэтага артыкулу. 
Повесьць друкуецца паводле сьп. Яўрэінаўскага й Быхаўцавага. Што ў дуж- 
ках або абазначанае зоркаю, тое ўзята із сьп. выхаўцавага. 


Сярод апавяданьняў і повесьцяў у нашым летапісцу повесьць аб ,»Пе- 
рамозе Беларусаў над Масквою“ -- адна з найхарошшых. Выдзяляецца яна 
сваім стылям народна-поэтычнае сымболікі. Калі маскоўскі пасол абвясьціў 
Беларусам вайну, падаючы агонь і шаблю, беларускі князь Альгерд »выняў 
із агніва губку дакрэмень, запаліў губку, даў паслу ірэк: Дай то гаспадару 
сваяму і скажы яму, што ў нас у Літве агонь ё... я дасьць Бог у няго буду 
на Вялікдзень і пацалую яго красным яйцом чэраз шчыт суліцаю, а з Бо- 
жыю помаччу к гораду яго Маскве копіе свае прысланю”. Гэтак шчодра 
Й умела зьмест повесьці прыбраны народнымі сымболямі! Сымболь ваеннае пе- 
рамогі--, прысланеньня копія“--ужыцьцяўляецца ў Маскве. Багатая повесьць 
і жывымі прамовамі. Альгерд прамаўляе да маскоўскага пасла, прамаўляе 

ў Маскве да хнязя маскоўскага і, напасьледак, ад'яжджаючы з Масквы, кажа 
вялікім голасам“: Княжа вялікі Маскоўскі, памятуй то, што копіе літоўскае 
стаяла пад Масквою!" 


Вялікі князь Альгірд Гідымінавіч”“ Літоўскі [і Рускі], іспраў- 
ляючы ўрадна гаспадарства свае, [не малы час] гаспадарстваваў 
у вялікам княстве Літоўскам і“ быў у [да] канчаньню!) і ў доб- 
рай прыязьні з вялікім князям Дзімітрыям Іванавічам Маскоўскім. 
Той-жа князь вялікі Дзімітрай Іванавіч, бяз усякія віны аставіў 
даканчалую прыязьнь?), прыслаў [да вялікага князя Альгерда] 
пасла сваяго з ызьветам і прыслаў к няму ггонь да саблю, да- 
ючы” яму ведаці то: Буду ў зямлі тваей па краснай вясьне іпа 
ціхому лету“. І князь вялікі Альгірд выняў із агніва губку да 
крэмень і запаліў губку, даў паслу і рэк: , Дай то гаспадару 
сваяму і скажы яму, што ў нас у Літве агонь ё, жэ оні ізьвя- 
чаець мне, хоцячы ў маей зямлі" быці па краснай вясьне і па 
ціхому лету, а [я дасьць Бог] у няго буду на Вялікдзень [а па- 
цалую] яго красным яйцом [чэраз шчыт суліцаю, а з Божаю по- 
маччу к гораду ягоў Маскве копіе свае прысланю, бо“ ня то 
воін, [што часу] падобнага ваюець, але“ то воін [калі непагода] 
вайны, над непрыяцелям сваім непрыязьні даводзіць“. 

І адпусьціўшы пасла, і забраў войска свае літоўскае і ру- 
скае, і пашоў із Віцебска проста [ку Маскве]. І на самы Вялік- 
дзень рана князь вялікі з князі і з баляры [ад заўтрыньні йдзець] 
із цэркві, а князь вялікі Альгірд [за ўсімі сіламі сваімі, распусь- 
ціўшы харугві сваі] паказаўся пад Масквою на Паклоннай гарэ. 

[Князь вялікі Маскоўскі ўпадзе ў страх вялік і ужасеся, ві- 
дзячы вялікага князя Альгерда з вялікаю сілаю яго, іж прышоў 
на няго так моцне а сільне] подле слова сваяго. [І ня могучы 
яму жаднага адпору ўчыніці і паслаў да няго прсстчы яго і вя- 
л'кія дары яму абяцаючы, абы] яго із вотчыны яго з Масквы ня 
выгнаў і гнеў свой адпусьціў і ўзяў-бы ў няго што хацеў. І князь 
вялікі Альгірд [зжаліўся і ласку] сваю над нім учыніў [і з Мас- 
квы яго не дабываў і мір з нім узяў]. І потам змову” ўчыніўш», 
сам князь вялікі Маскоўскі" к няму выехаў і з нім відзеўся і да: 
ры [многімі-- бяшчысьлена золата, серабра, і дарагім жамчугом, 
і сабольмі, і інным дарагім а дзіўным зьверам махнатым княз] 
вялікага, князя Альгірда дараваў і шкоду, што он у зямлю яго” 
йдучы прыняў, то яму заступіў. І потам князь вялікі" Ёльгірл 
рэк вялікаму князю Маскоўскаму: , Ёшча ясьмі з табою і памі- 
рыўся, але” мне ся іначай" ня хочаць ані дластоіць, толька" хачу 
пад горадам тваім Масквою копіе свае прысланіці”“, а тую“ сла- 
ву ўчыніці, што вялікі князь Літоўскі, і Рускі і Жамойцкі, Аль- 
герд, копіе свае пад Масквою прысланіў”. І ўседшы сам на 





1) даканчаньне--мірная ўмова. 
2) даканчалая прыязьнь -- прыязьнь паводле мірнае ўмовы; прыр. ця- 
перашнія "ўмовы прыязьні“. 

конь, ікопіе свае ўземшы ў рукі, і прыехаўшы к гораду і копіе 
свае к [сьцяне прысланіў]. І едучы назад рэк так вялікім гола- 
сам“: , Княжа вялікі Маскоўскі, памятуй то”, што копіе літоўскае 
стаяла пад Масквою!" 

І потам князь вялікі Альгірд') [заўсімі] войскі сваімі, звялі 
каю чэсьцю і [з многім палонам і нявымоўным дабыткам, зваях- 
ваўшы] і гарады многія пабраўшы і граніцу ўчыніў па Мажгеск 
да па Каломну [і за ўсімі людзьмі сваімі ў цэласьці ў сваясі 
адыдзе]. 


2. Пахвала аб вялікім кчязю Вітаўту. 


Аўтарам ,Пахвалы" ёсьць Цімох із Смаленска. Напісаў яе ў 1428 г. як 
чарнапіс або шкілет, без канчальнага стылістычнага апрацаваньня. Чыстапіс 
маем у летапісцах; быў ён апрацаваны не пазьней сьмерці Вітаўта, г. зн. 
1430 г., бо тон «Пахвалы сьвяточны, няма ў ім смутку. «Пахвала ёсьць твор 
з мастацкага боку закончаны, канчальна прытарнаваны да важных падзеяў 
1429-1430 г.г., калі мела быць караназаньне Вітаўта. Відавочна, чыстапіс яе 
паўстаў у 1429 г., калі на зьезьдзе розных гаспадароў у Вітаўта ў Луцку гу- 
калі аб блізкім прыйме Вітаўтам каралеўскае кароны. 

»Пахвала" ёсьць твор вылучна літаратурны (а ня маючы заданьня пада- 
вац» гістарычныя факты, што аўтар яе падаў асобна ў летапісцу). Аўтар яе, за 
хоплены прыхільнік Вітаўтаў, меў заданьні выказаць магутнасьць беларуска- 
га гаспадара. Піша ён неяк гісторык, але як пісьменьнік-мастак. Зьмест , Па- 
хвалы", яе будова, стыль зусім чыста адпавядаюць галоўнаму заданьню гэ- 
тага твору. Увесь беларускі летапісец перацяты духам нацыянальнага гэ- 
роізму, але найвышшага пункту дасягае гэты тон у «Чахвале“. Не дарма 
яна пасьвячана найвялікшаму побач із Усяславам Полацкім гаспадару Бела- 
русі, што ня гнаўся за чужымі пасадамі, але рупіўся ўмацаваць пасад свае 
Бацькаўшчыны, абараніць яе поўкую сувэрэннасьць. Зразумела, чаму замест 
фактаў, знаходзім у «Пахвале"' пераважна патос.: 

Пачынаецца «Чахвала“ ў урачыстым стылю жыцьцеў сьвятых: »Тайну 
цараву таіці добра есьць, а дзелы вялікага гаспадара паведаці--добра-ж 
есьць". Гэта цытата із сьв. Пісьма. І далей у тэксьце праяўляецца стыль 
жыцьцёў сьвятых. За аснову да ўшанаваньня дарагога князя аўтар бярэ 
тэкст із сьв. Пісьма: ,Напісана есьць: «Брацьце, Бога бойцеся, а князя чце- 
це“, так-жа і я хачу вам паведаці аб слаўным гэтым гаспадару“,--гэтыя словы, 
як і іншыя, зырка выяўляюць асобу пісьменьнікаву, што адкрыта выступае, 
а не хаваецца ў пакоры, як шмат іншых тагачасных. 

У поэтычных абразох выказуе аўтар цяжыню свайго заданьня: Як 
нельга нікому даведаціся вышыню нябесную й глыбіню морскую, так не- 
магчыма выказаці сілу й адвагу слаўнага гаспадара“. У гэтым поэтычным 
абразе кідаецца ў вочы хворма быліннага творства, ведамая й беларускаму 
пісьменьніку ХІІ стаг. Кірыле Тураўскаму. Гэтак у вапавяданьню стыль жыць- 
цёў сьвятых гармонійна лучыцца із стылям народнае поэзіі. 


1) У друкарні няма літары, адпавядаючай лацінскай а, дзеля таго 
ў словах, як Альгірд ііншыя падобныя, гук а (лацінская літара) няправільна 
перадаецца пераз г. 

Гэты рыторычна-панэгірычны твор, прыбраны пэрламі пахвальнае ры: 
торыкі, ёсьць найхарошшым прыкладам панэгірычнае літаратуры ў нашых 
летапісцах. Ён зусім здаваляў мастацкі смак тагачаснае беларускае ін. 
тэлігэнцыі. 


Тайну цараву таіці добра есьць, а дзелы вялікага гаспада- 
рапаведаці--добра-ж есьць. Хачу вам паведаці аб вялікім князю 
Аляксандру, завемым Вітаўтам, Літоўскім, Рускім і іншых многіх 
земль гаспадару. Але напісана есьць:,,Брацьце, Бога бойцеся, а кня- 
зя чцеце!" Так і я хачу вам паведаці аб слаўным гэтым гаспа- 
дару. Але немагчыма выказаці ані пяром перадаці дзелы вялі- 
кага князя. Як нельга нікому прасачыці вышыню нябесную 
і глыбіню морскую, так немагчыма выказаці сілу й адвагу гэта- 
га слаўнага гаспадара. Гэты князь вялікі Вітаўт дзяржаў вялікае 
княжэньне Літоўскае і Рускае і іншыя многія землі, проста ра- 
ку -- ўсю Рускую зямлю. Гія толькі ўся зямля Руская, але яшчэ 
гаспадар Вугорскае зямлі, званы цэсарам Рымскім, у вялікай лю- 
бові жыве з ім. Гэты слаўны гаспадар, будучы ў сваім горадзе 
у Луцку у Вялікім, паслаў паслы свае да караля Вугорскага, зва- 
нага цэсарам Рымскім, і казаў яму прыехаці к сабе. Той-жа бяз 
усякае непаслушнасьці прыехаў ік яму із сваею караліцаю і чэсьць 
вялікую і дары многія падаваў яму, і адгэнуль уцьвярдзілася 
ў іх вялікая любоў. Як-жа ня дзівіціся із сьці вялікага гаспада- 
ра?! Каторыя землі ё на ўсходзе або на заходзе, прыходзячы 
кланяюцца слаўнаму гаспадару; што ё цэсар над усёю зямлёю, 
і тый прыйшоўшы пакланіўся слаўнаму гаспадару, вялікаму кня- 
зю Аляксандру, званаму Вітаўтам. Яшчэ-ж і Турэцкі цар чэсьць 
вялікую і дары многія падаваў слаўнаму гаспадару. Дабраверны 
й хрысталюбівы цар Царыградзкі і тый з ім у вялікай любасьці 
жыве. Так-ка й Чэскае каралеўства вялікую чэсьць дзяржыць 
над слаўным гаспадаром. Яшчэ й Данскі кароль вялікую чэсьць 
і дары многія даваў слаўнаму гаспадару, вялікаму князю Вітаўту. 
Таго-ж часу брат яго Ягайла, дзержачы пасад Кракаўскага ка- 
ралеўства, па лядзкаму языку званы Уладзіславам, і тый з ім 
у вялікай любові жыў. 

Калі слаўны гаспадар Вітаўт на каторую зямлю гнеўны бы- 
ваў і каторую зямлю хацеў пакараці, кароль Уладзіслаў заўсё- 
ды яму помач даваў, а напару сам яму ходзіць на помач; яшчэ 
й іншыя вялікія цары ўсходнія служаць яму. Так-жа вялікі князь 
Маскоўскі ў вялікай любові жыве з ім; яшчэ ж і іншыя вялікія 
князі Нямецкія служаць яму з усімі гарады сваімі і землямі, 
тыя-ж вялікія князі нямецкія па нямецкаму языку--містрове. Яш- 
чэ-ж гаспадар зямлі Малдаўскае й Басарабскае, па валоскаму 
языку званыя вайводы; так-жа й гаспадар зямлі Баўгарскае, 
пабаўгарскаму языку званы дэспатам. Яшчэ-ж і іншыя вялікія 
князі: вялікі князь Цьверскі, вялікі князь Разанскі, вялікі князь 
Адаеўскі, Вялікі Ноўгарад і Вялікі Пскоў--проста раку: ня зна- 
Йдзецца ў усім памор'ю ані горад, ані места, каб ня слухалі слаў- 

нага таго гаспадара Вітаўта. Тыя-ж вялікія гаспадары--цары, вя: 
лікія князі--і вялікія землі, аб каторых гэтта я пісаў, іншыя ў вя- 
лікай любові жывуць із ім, а іншыя крэпка служаць яму, слаў- 
наму гаспадару, і чэсьць вялікую, і дары многія, і дані прыно- 
сяць яму ня толькі кожнага году, але й кожнага дня. 

Калі слаўны гаспадар вялікі князь Аляксандра, завемы Ві- 
таўтам, на каторую зямлю бывае гнеўны і каторую зямлю хоча 
сам пакараці або дужых сваіх вайвод паслаці гдзе ўсхочаць, 
і катораму гаспадару з. тых вялікіх земль загадае к сабе пры- 
йці, яны бяз усякае непаслухмянасьці ўборзе прыходзяць із свае 
зямлі к яму. 8 калі якому гаспадару ніяк немагчыма прыйсьці, 
ён усі сваі войскі пасылае яму на помач і на яго службу. 


Гэты вялікі князь Аляксандра, завемы Вітаўт, у вялікай сьці 
й славе гаспаларстваваў; так-жа й айчына яго, Літоўская зямля, 
ў вялікай сьці была і ўсякім багацьцям напоўнілася і вельмі бы- 


ла людная. 


Калі ён быў у вадным із сваіх гарадоў, званым Кіевам, пры- 
сылаліся к яму вялікія князі ардынскія, прыходзілі к яму на вя- 
лікую службу і прасілі ў яго цара на царства, бо многа ардынскіх 
вялікіх цароў служылі ў двары яго. Ён-жа даў ім цара Салтана. 
Тый-жа цар, каторы быў на Ёрдзе, учуўшы, што слаўны наш 
гаспадар адступіў свайго слугу на царства, ані ня сьмеў спра- 
цівіціся слаўнаму гаспадару, пакінуў царства і ўцёк. Гэты-ж Сад- 
тан, заняўшы Йрду, сеў на царства загадам вялікага гаспадара 
Вітаўта і служыў яму з вялікай баязьняй. І па многім часе ін- 
шыя старшыны ардынскія паслалі паслоў сваіх із вялікімі дармі 
к слаўнаму гаспадару і прасілі ў яго іншага цара. Ён-жа даў ім 
цара іменем Малога Салтана. Гэты Малы Салтан, сеўшы на цар- 
ства, ані ня сьмеў ня слухаціся слаўнага гаспадара: гдзе куды 
яму загадае, ён туды качуе. Па малым часе вялікія князі ардын- 
скія, ня важачыся разгневаці слаўнага гаспадара Вялікага Князя 
Вітаўта, каб не з яго рукі паставіці сабе цара, і паслалі паслоў 
з вялікаю чсьцю і прасілі ў яго цара. Ён-жа даў ім іншага ца- 
ра іменям Даўлед Бердзія. Як рака, працякаючая пераз усю зям- 
лю, людзей і жывёлу поіць, а сама ня менее, так і слаўны гас- 
падар - мноства цароў адпушчаў на Йрду, а ў яго большала. Гэ- 
ты Даўлед Бердзій крыху пагаспадарстваваў на Ардзе і адыйшоў 
проч. А старшыны ардынскія, пачуўшы, што слаўны гаспадар 
блізка ад Кіева, прыйшлі самі і пакланіліся слаўнаму гаспадару 
Вялікаму Князю Вітаўту і дары многія прынесьлі і просяць у яго 
цара. Ён-жа даў ім цара іменям Махмэта, бо як з мора мноства 
водаў выходзіць, так і мудрасьць ад гэтага вялікага гаспадара, 
Князя Вялікага Вітаўта. і 


Др. Я. СТАНКЕВІЧ 
(Працяг будзе) 

НАШ ДЗЕНЬ 


Шчэрыць сонца зубы над вёскаю -- 
пакаціўшыся 

цёплым сьмехам 

руні цалуе палоскі -- 

ліжа салому стрэхаў... 

Дымам 

з крывых каміноў 

дзень закурыў папяроску. 


Далёка -- далёка -- 

на сінюю пашу у неба 
хмаркі -- белыя лебедзі -- 
выгнаў. 


Прыгожа над рэчкай 
загойдаў гальлём вербалозу. 
Чупрыны задорна раскудрыў 


кляноў -- бярозаў -- 
парадак завёў 
як трэба. 


Разьвесіў над вёскаю вушы 
і кісла скрывіўся 
пачуўшы, 
хлеба -- 
хлеба -- 
хлеба... 


ЫЫ ж 


Паміж нягод, паміж штодзенных брудаў, 
працоўных ідэал, штораз ярчэй гарыць! 

Тым краскам новых дзён складаць я песьні буду, 
што полымям цьвітуць, як сонца на зары... 


Сыны мы, так -- сыны, ды не .,краіны сіняй”. 
Радзіла праца нас, скупаўшы у крыві 

наказ такі дала: працуй і не загінеш! 

Ты створыш новы сьвет -- змагайся і жыві! 


МІХАСЬ ВАСІЛЁК 

Успамін 


Увайшоў У алешнік. Мякка ступаюць У сьвежы, няпрытоп- 
тачы сьнег ногі і зноў варочаецца спахой, а з ім прыходзяць 
новыя думкі. Панас аддаўся ўспамінам. 

Неўзаметку адышло ў мінулае багата год з ягонага жыць- 
ця ў толькі ў памяці пакінулі яны сваё сьляды. Бурна імчыцца 
ў прасьцягу ўсіх гэтых год гарачы струмень яго дзён. Яны 


ў еуворым суладзьдзі нязьменна прыходзяць і адыходзяць жы- 


вымі істотамі. Вось яны, адышоўшыя, перажытыя, жывым лан- 
цугом, як у карагодзе набліжаюцца і аддаляюцца ад яго, то 


ў ціхім суладзьдзі, аднолькавыя, то зблытаныя ў натоўп, У якім 


нічога не разьбярэш, то розныя, але паступова нарасгаючыя 


адзін за адчым. З гэтага струменю дзёя ўеплываюць разгубле- 


ныя, але ўсё-ж у нейкай сыстэме, невялічкія выспы ўспамінаў 
і па іх раскідана далёкае, цяжкае, поўнае пакуты дзяцінства, 
і гарачымі кавалкамі, блізкае яшчэ, поўнае палкасьці, юнацтва... 

Хмары цярушаць перад вачыма роямі белых сьчяжыЯ, 
усьцілаюць зямлю пухам крыльляў «сваіх лебядзіных. Цёпла. Вочы 
зьліцаюцца і бачаць ня цёмную шэрань гасьцінцу, а асьветле- 
нае сонцам подле. У полі так багата сьвятла сонечнага... 


1. Зяаазсаа, ажачанна Мана: асва, рый банааё»: Г айн) барана мамамае яльнаакыай, 


Сонца гарачае і ляное спынілася на поўнебе якраз, дзе 


самы глыбокі і чысты блакіт і кружыцца па ім, гуляе. 


Ляныя валы паціху ідуць уперадзе сахі, бароняцца хва- 


стамі ад аваднёў і мух, махаюць галовамі, аж ярмо рыпіць. Ва- 


лоў за матузок вядзе малы хлапчук. Ёч босы, Ногі ў яго чор- 
ныя ад зямлі, пакалоліся па, сухой мураве і леташнім жытніш-” 


чы. Ёч паціху ўздымае вогі і асьцярожна ставіць іх на зямлю. 
“За. валамі вядзе саху дзед сівы, у белай кашулі і ў белых па- 


чосных ісподвіках. Ёёс таксама босы, 

Уперадзе ад подя хвойнік малады, рэдкі і сўхі напалову. 
Гэта выгары. Перад хвойнікам зацішна і над самай зямлёй 
жывым срэбрам пераліваецца нагрэтае паветра. Над полем ка- 
зачнымі аганькамі енуюць, мятусяцца матылькі. Па-над полем 
плавае лёгкі цёплы вецер і шавеліць на галаве ў дзеда густыя, 
пазсярэзраныя валасы і такія-ж густыя, колеру кудзелі кужэль- 


най, у хлапчука. 


Хлапчук трымае ў руцэ лёгкі матузок, абкруціў яго вакол 
далові і пазірае ў поле, дзе хвойнік гітосьці думае, Дзед ідзе 


за сахою, паціху ступаэ ў вузкую разору на схададнаватую зя- 


млю і сьпявае ціха, сумна: 


Э-эх ты, до-о-ля-а-а май-й-а-а, 
Ты-ы няў-да-а-а-ла-й а-а. 
Ка-ліж ты-ы мя-а-не-э-э 
А-а-а-чу-у-ра-а есь-ся-я. 

Ціхія словы дзедавай песьні падаюць на ральлю і зьвіка 


юць, сашнікі закідаюць іх зямлёй. У дзеда худы, патрэсканы 


ад ветру, твар. Вочы ягоныя блішчаце схаванымі ў куток 
сьлязьмі. А хлапчуку ад гэтага і ад слоў песьні дзедавай хо- 


чацца заплакаць. Ён туліць вочы ў зямлю, мысьленна ўторнць. 


словы дзедавай песьні, ад якіх разьліваецца па ўсім целе 
с: цюдзёная, незразумелая балючасьць і прыкусвае зубы, каб 
стрымацца і не расплакацца. 

- Прагонім гэны раз туды і назад і паедзем да дому, -- 
кажа дзед, -- а то я, браце, замарыўся дужа. Увечары лепш 
дзаром... 

Дадому валы па шляху ідуць хутка. Пыліць ззаду за ва- 
ламі саха. Дзед ідзе за сахою з боку, а хлапчук уперадзе, 
побач з валамі. Па абое бакі ад шляху цягнуцца вузкія, у два 
загоны, і бяз меры даўгія, аж да рэчкі і да асіньніку ў другі 
бок, палоскі. Каля шляху яны засеяны ярыною. Дзед пазірае 
на палоскі, на нізкую і рэдкую ў разорах ярыну і кажа: 


--- Вымакае... а й без разоры нельга, зусім тады вымакне.... 


Мала зямлі ў нас, браце, мала.. Ях аслабаненьяе было, пан 
усю .Кунаведзь" сабе ўзяў, « нас, мужыкоў, на ,адмену", 
у багну гэную. Вось яно і вымакае.. Гэта яшчэ за маёй па- 
мяцьцю было, лес тут быў вялізны, бор і балота. Дзе ,Дзякава" 
-- падступіцца тады нельга было, грузьлі і чалавек і карова. 
А пасьля адкупілі ў пана лее купцы, высеклі, а бацькі нашыя 
зямлю адкупілі і поле зрабілі... І усё мала зямлі, -- працягваў 
ён. -- Тое-ж, як вокам зірнуць, скрозь пушча была, а цяпер 
поле скрозь і мала... Вось гэта палоскі Аўхіма, Каленіка, Рыгора 
і Стэпкі, а раней-жа б'ала бацька іхны адзін араў, паласа была 
во-0].. А цяпер не завернешся.. Усе палосы былі шырэй... 
Б'ала мы ў бацькі разам жылі, аж да, старасьці, пакуль дзяцей 
не падгадуем і дружба была, а цяпер, як штаны навучыўся 
насіць сам, дык і дзялі, тата... А што дзяліць? Хіба можна 
бяз конца зямлю дзяліць?.. Падзялілі ўздоўж, падзеляць упопе- 
рак, а тады піто?. А хіба-ж яму чаго не хапае?. Дзялі., Ды 


яно падзялю, падзялю... -- махнуў дубцом, сагнаў з вала 


авадня... -- Падзялю... І ты, мусіць, браце -- зьвярнуўся ён да 
хлапчука, -- як падрасьцеш, звозмеш загрудкі бацьку, каб 
дзяліў. А ?.. 


Хлапчук думае пра дзедавы словы і не адказывае. Маў- 


чыць. Тады дзед працягвае свае разважаньні. 
-- Яно ўсё так, спрадвеку ідзе так ужо. І мае бацькі 
дзяліліся, і дзяды... не зьмяніліся пакульшто людзі... 


Назаўтра дзяліў дзед двох сыноў сваіх Мірояа і Лазара. 

Як толькі пагналі пастухі на ранку статак, дзядзіна, Лазарава, 
жонка, пякла аладкі, нэрвуючыся браекала праз меру моцна аб 
прыпечак ёмкаю і патэльняй. А на дварэ Лазар крычаў расьцяг- 
ваючы словы: 

-- Абдзялілі! Старцам па сьвету пусьціць хочаце! 
Яму ціха, але са злосьцю ў голасе, адказвае дзед: 
-- Ня пушчу старцам! У мяне сыны роўныя, што прыпа- 


дае на тваю долю, тое я й даю табе. 


-- Дык чаму-ж, -- крычыць на дзедавы словы Лазар, - 
доля мая такая, што ўсяго пуня мне, ды цялушка, а яму 
і валы і карова... 

-- У яго дзеці малыя, у ЯгэяЯ, валы мае, -- адказывае дзед. 

-- Дык няхай-жа ён пяць мёрак дабра возьме, калі так, 


-- зноў крычыць Лазар, -- а я не хачу, я тое вазьму. 


-- Ня возьмеш, возьмеш тое, што даю табе. 

-- Што тваё -- бяры тое, а што маё, -- азваўвя Мірон, - 
таго ня дам! 

Лазарыха налівае на патэльню з дзежачкі цеста і ўелухоў- 
ваецца ў сварку. Хлапчук саскочыў з палацяў, зьлез на лэўку 
і ўсунуў у рашчыненае вакно годаў. Тады діазарыха зачмыхала 
носам, засмаркалася ў фартух і пачала фартухом выціраць 


«ьлязьлівыя ВОЧЫ. 


На дварэ, насупроць акяа, месьціцца старая стопка. У сгоп- 
цы стаіць каля засеку дзед, а Мірон і Лазар ехіліліся над 
мяшком, ушчапцерыліся за яго рукамі, цягнуць яго кожны 


ў свой бок. Цяжкі мяшок коўзаецца па зямлі на адным месцы, 


а яны пазіраюць друг на дружку злосныя, чырвоныя ад злосьці 
і стомленасьці. Галовы іхнія блізка, У абодвух вочы наліваюцца 
крывёю, у абодвых ад моцнай злосьці і напружанасьці тра- 
суцца рукі. 

-- Мой мяшок! -- крычыць Лазар, -- я яго вазьму, за, ва- 


лоў, за карэву! 


-- Ня твой! Ня дам! -- крыкліва адказвае Мірон і напіняец- 
ца, каб перацягнуць мяшок на свой бэк. 

У дзеда траседца галава, ёя нешта хоча сказаць і ў злосьці 
не знаходзіць слоў. Вось ён падышоў да Лазара, узяў яго за 
рукаў кашулі на плячы і адцягвае ад мяшка. Лк узяў за ка- 
шулю, тады знапоў еловы: 

-- Не разбойнічай, тое бяры, што даю табе, а сілай ня 


дзм браць, людзей клікаць буду! 


Мірон, падахвочаны словамі бацькі, напяўся, скрануў мя- 
шок з месца і, калі мяшок пасунуўся лаціху да яго, выставіў 
у бок да брата на выцягнутай аголенай шыі, аброслы твар. 

Дзед адцягвае Лазара ад мяшка і рукі ў Лазара дрыжаць 
мацней, вось, вось самлеюць пальцы іпусьцяць мяшок. А тады, 
разумее Лазар, усё прапала, мяшок возьме тады брат. І ёя 
хуценька адарваў ад мяшка правую руку, замахнуўся, стукнуў 
локцем дзеда ў жывот пад дыхальніцу. Дзед схапіўся рукамі 
за жывот, разявіў рот, адхінуўся назад і абсеў пад засекам 

ля кубла. Лазар хасеў зноў схапіцца за мяшок, але не пасьпеў , 


бо падскочыў Міроя і ўшчаперыўся пальцамі за каўнер Лазара- 
вай кашулі. 

Сьціекае!каўвер горла ўсё мацней і мацней, як абцугамі сьці- 
скае, ужо цяжка дыхаць зад гэтага, мутнее ў вачох і млосвасьць. 
спавівае цела. Але памутнеды погляд бачыць з боку ва кубле 
мерку. Адзін толькі міг затрымаўся погляд ва мерцы, вастоль- 
кі, каб працягнуць руку і ўзяць яе. Лазар намацаў паль- 
цамі мерку, сьціснуў яе за ручку і замахнуўся. Мерка кан- 
там, дзе дно, стукнула Мірона па галаве. Пальцы Міровавы 
растапырыліся, пусьцілі Лазараву кашулю, а сам ён няўда- 
ла сагвуўся, абсунуўся і лёг ва мяшок, закінуўшы пад засек 
галаву. 


З-пад кубла ўзьвяўся перапуджавы дзед, кінуўся са стоп- 


кі ва двор і тады ў адзін голае--так вышла -- закрычалі і дзед 


і хлапчук: 

--.. Во-0-0-Й!.. 

-- 8еа-б-і-ў! 

Хлапчук выскачыў праз акно ў двор і пабег з крыкам 
на. вуліцу. А дзед падбег да студні, схапіў вядро, што вісела, 
на круку, і вяўдала лівуў на галаву сабе ваду, абліў грудзі. 
Ён тупаў каля студві на адвым месцы, разгублены і перапу- 
джавы, далоньвю гладзіў ва грудзёх мокрую кашулю. 

З хаты з ёмкаю выбегла Лазарыха. З вуліцы беглі ў двор 
суседзі, У стопцы на мяшку, у які было насыпана, васеньне, ля- 
жаў Мірон. У цёмным купе ва засеку сядзеў Лазар. Ёз, то ха- 
паўся рукамі за голаў і сьціскаў далонямі скроні, нібы пяўся 
штосьці ўсломвіць і зразумець, то апушчаў рук: і яны, даў:ія, 
абвісалі ўдоўж ноі, аж за калены. Пад нагамі ў яго бокам 
ляжала ва пяску цяжкая, з дубовае клёпкі, мерка. 


Падыходзілі да стопкі галахлівыя жанчывы. Яны асьця- 
рсжва зазіралі ў стопку, на хвіліну застывалі кгля дзьвярэй 
і, скучыўшыся, таўпіліся тутака-ж. Цадыходзілі мужчыны. Рась- 
піхалі груба локцямі жанчыне, зазіралі ў стопк: і адьыходз'лі 
і, ўхо стоячы далей ад стопкі, пачыналі гутаркі, ківаючы па- 
ціху галсвамі. 

Адышоў ад студні дзед. Ёч успомніў пра тое, што здары- 
лася 1 закрычаў ціхім надарваным голасам: 

-- Старасту! Старасту сюды!.. 

За. дзедам адразу, усе гуртам закрычалі да кагосьці жан- 
ЧЫЕН: 

-- Старасту! 

-- Клікайце старасту! 

-- Хутчэй старасту! 

З двара мятнуліся ў вуліцу гурбою дзеці, на старастаў 

двор. Прыбегла ад суседа Міронава жояка. Жаччыны далі ёй 
дарогу. Яна, праклінаючы страшнымі словамі забойцу, паціху 
ўвайшла ў стопку, епынілася каля парогу, нібы раздумваючы 
што зрабіць, і, заенчыўшы, кічулася на зямлю каля мужа. 

Прышоў стараста. Забойцу, хоць не ўцякаў ён і ня быў 
страшным, пастронкам завязалі за сьпівБу рукі. гКанчыны ўзялі 
на рукі і аднесьлі ў хату Міронаву жонку. Стараста зачыніў 
у стопцы дзьверы і загадаў дзесяцкаму нікога туды ня пушчаць, 
пакуль ня прыедзе ўраднік. Лазара павялі ў воласьць. За ім на 
вуліцу выйшлі суседзі. Хлапчук стаяў пасярод двара маўклівы, 
з вялікім затоеным дзесьці ў вутры болем. Да яго падышла адна 
з жанчын і, пагладзіўшы па галаве, сказала: 

-- Асірацеў ты, хлопча, сіратою праз што зрабіўся... б0- 
жачка МОЙ... 

Цёплая рука жаччыны адагрэла, растапіла застыглыя ў ка- 
мячку пад горлам боль і сьлёзы і яны прарваліся. Хлапчук вы- 
пусьціў з зацятых вуснаў здушаны, скамечаны крык і хуценька 
пашоў з двара ў загуменьні, трасучы над схіленай галавою 
плячыма. 


Зышліся і скучыліся каля гасьцінцу кусты алешніку. Пры- 
браліся яны ў белыя мяккія вопраткі і пра нешта раяцца паміж 
сабою ціхімі, таемнымі ніолахамі, 


Угары парадзелі хмары. Зьвесіўся з хмары, зачапіўшыся 
адным рогам за край яе месяц і падгляцае, што робяць кусты, 
асьвятляе белыя іхнія вопраткі, 

Панае ішоў патуліўшы ў зямлю вочы, бачыў ў гары збоку 
месяц і хаваў ад яго вочы, хацеў працягнуць далей жывую 
паску ўспамінаў. Але пад нагой затрашчэў тонкі лёд. З гэтым 
адразу зьнікла дрымота і дзесьці далёка ў памяці ўжо хавала- 
ся тое, што вось-вось было ўспомнілася. З поля падуў у твар 
Панасу халодны калючы вецер. Панас яшчэ глыбей насунуў на 
галаву шапку, захаваў у запазуху пад пальто руку і пайшоў 
ппарчэй. 


ПЛАТОН ГАЛАВАЧ 


Платон Галавач--адзін із выдатных маладых прозаікаў Уеходняе Бе- 
ларуеі. Гэта пісьменьнік із вялікім талентам і эпіцкім размахам. Цікавай аса- 
блівагьцю яго творчасьці ёсьць вялікі рэзлізм у адтвараньні жыцьця. 
У 1926--28 г. выдаў зборнікі апавяданьняў: ,Дробязі жыцьця" і ,Хочацца 
жыць“, у 1930 г. аповесьць .Вінаваты“, у 1931 г, повесьць ,Спалох на за- 
гонах", з якой адрывак перадрукоўваем тут п. н. Успамін". Апошнім вя- 
лікшым творам Галавача ёсьць повесьць «Праз сады“, выданая ў 1935 г. 

Рэдакцыя. 

“ЛЕПШ НЯ СУНЬСЯ 


Сонца, ты любіш купацца па стрэхах, 
любіш сесьці на згніўшым крыжы. 
Ведай, толькі кажу я ня сьмехам, 
лепш ня сунься са мной на нажы. 


Глянь само: ну, як мне не злавацца? 
абняло крыж, струхнелы, як пень... 
Без сьвятла, бачыш, людзі за працай, -- 
горне іх бяспрытульны цень... 


Мае грудзі сьціскаюцца туга, 
злосьць скрыгоча цябе разьбіць. 
Але я, як і ты, валацуга, 

а працоўным буду служыць. 


І ты лепш сьвятла шчырай жменяй 
кінь глыбей у жыцьцё, ня блудзі... 
Скажа ,дзякуй" табе сутарэньне, - 
разам вільгаць страхне з грудзі... 


Ганарыцца ня варта бляскам; 
ёсьць-жа шляхта, -- нашто адбіраць? 
Ты зірні толькі ў нашыя казкі, 
прывітаеш плячмі гэту раць... 


Дык пакінь ты лізаць фарбу стрэхаў, 
кінь туліць да сябе крыжы. 

Калі-ж не, дык кажу я ня сьмехам, 
лепш ня сунься са мной на нажы!.. 


НОВЫ МЕНСК 


Вечны гул ня спыняе лізаць камяніцы, 
вочы глытаюць рэклямы вітрын. 
Гадзіньнік спакойна на менскай званіцы 
б'е глухім звонам дванаццаць гадзін. 


Як зьвяры, песьняй сталі скрыгочуць машыны, 
блудніцай бегае сонца ля сьцен. 

Скрага- жыцьцё, каб ня страціць хвіліны, 
Конна імкнецца шукаць сабе зьмен. 


Акрываўленай хваляй Менск складкі на твары 
змыў з сябе, стаў разьвясёлы юнак. " 
Песьняй крынічыць! Забаўна штукарыць. 
Гудзіць у грудзёх яго Нёмнам вясна. 

Спалоханы вецер таемна па стрэхах 
за комін прысядзе, коса зірне. 

Сонца сьвятла жменю кіне ў прарэху 
волату Менску, а разам І... мне. 


Баяцца яго, бо падчас бурапеніць; 

вуліцай глянь -- шмат хто носіць сіняк. 
Ёдстанеш -- заменіць сьвінцоваю зьменай. 
О, Менск, ты і я -- маладняк! 


ЗА ІГОЛКАЙ 


Песьні -- гучныя вясёлкі 

пацяшаюць, як ніхто. 

Дашывай мая іголка 

навамоднае манто. 

А як толькі зьвечарэе, 

як заморыцца рука -- 

пабягу тады хутчэй я 

свайго любага спаткаць. 

Ой прысяду, каля саду, 

каля саду, пры сасьне; 

загадае пяць загадак, 

пяць загадак мілы мне: 
-- Каля дрэўца, што віецца? 
-- А бяз цьвету, што цьвіце? 
-- Што бяз голасу сьмяецца? 
-- Што бяз кораня расьце? 
-- Што бяжыць і сьлед згінае? 

загадае мілы мне. 

Вечар ціха засьпявае, 

вечар ласкава міргне... 

Песьні -- гучныя вясёлкі 

пацяшаюць, як ніхто. 

Дашывай мая іголка 

навамоднае манто... 

Беласьнежнай ценкай ніткай 

вышываць узор пачну: 

сваей радасьці вялікай, 

сваей вольнасьці вясну... 


АНДРЭЙ ВЛЯКСАНДРОВІЧ 


Ачдрэй Алякеачдрзвіч -- гэта адзін з найздальнейшых беларускіх 
пролетарскіх поэтаў Усходняе Беларусі. Характары“тыку яго твораў чытач 
знойдзе ў надрукаваным у гэтай кніжцы ,Маладой Беларусі" артыкуле и. н. 
»На шляхох новай беларускай паэзіі“. Два першыя яго вершы перадру- 
коўваем із зборніка .Па бгларускім бруку" (Менск, 1925), а трэці -- із збор- 
ніка ,Прозалаць" (Менск, 1926), - Рэдакцыя. 

Мастацкая песьня ў Заходняй Беларусі 


Гэй, родныя песьні! Вы ў суме і геры, 
Пі ночка пануе, ці сівер дзьме зімны, 
Для роднай зямелькі вы сьветлыя зоры, 
Для роднага краю вы райскія гымны. 


й У вае адаб'ецца нядоля і доля, 
Уздыханьні, што ходзяць з сахой і з сякерай, 
І холад і голад, няволя і воля, 

] ў будучнасьць ясну надзея і вера. 


ЯНКА КУПАЛА 


Беларускія гарманізацыі і свабодная творчасьць К. Галкоўскага: 


Тэмпы культурнага жыцьця ў Заходняй Беларусі то спада- 


юць, то падымаюцца ў залежнасьці ад прычын вонкавых, най- 
часьцей палітычных. Пульсаваньне грамадзкай думкі ніколі ня 
спыняецца зусім; наадварот, часта нават бурна прарываецца на 
паверхню. 

У барацьбе за лепшую долю вырабляецца і гартуецца гра- 
мадзкая думка, пагляды, псыхіка, якія найчасьцей сваё адбіцьцё 
знаходзяць у мастацкай творчасьці нашых паэтаў і пісьменьні- 
каў. Такі магутны дзейнік, як мастацкае слова, паколькі магчы- 
ма, выкарыстаны, дзеля ўсьведамленньня і гуртаваньня народ- 
ных масаў каля сваей ідэі. Толькі адна галіна мастацтва, якая 
заўсёды і пры ўсякіх умовах падымае і стварае настроі ў масах 
-- у нас амаль зусім закінута. Гэта музыка. МАрганізаванае гра- 
мадзянства мала цікавіцца разьвіцьцём гэтага магутнгга ўзгада- 
ваўчага фактару ў нацыянальным жыцьці і гэтым самым часта 
выказвае сваю адсталасьць, падчырківае нястачу гэтай музычнай 
культуры. 

Ёсьць моманты, дзе трэба паказаць свае вартасьці, бо го- 
лымі разважаньнямі не заўсёды можна пераканаць іншых. Інакш 
кажучы- для дабра і пашырэньня ідэі народнага адраджэньня 
і вызваленьня неабходна ў перадавым авангардзе пусьціць паэ- 
ту, музыку, мастака. За імі лягчэй пойдзе палітык, грамадзкі 
дзеяч, якія знойдуць там прыгатаваны сваімі папярэднікамі грунт 
да працы. У нас-жа найчасьцей пачынаецца з апошняга. 

Слушнасьць нашых вывадаў даводзіцца тым, што дагэтуль 
беларускае грамадзянства, якое кіруе палітычным і грамадзкім 
жыцьцём, нават ня ведае аб нашых здабычах у такой важнай 
галіне культурнага жыцьця, як музыка і песьня. 

А здабыткі ёсьць і, як на нашы ўмовы, нават не малыя. 


Па колькасьці напісанага, па рознароднасьці тэмаў і мастац- 


кай вартасьці іхняй распрацоўкі, першае мейсца ў Заходняй 
Беларусі займае кампазытар Канстанцін Галкоўскі. 

Сам кампазытар-- сын беларуса з Магілеўшчыны- радзіўся 
ў Вільні, дзе скончыў сярэднюю школу. Вышэйшую музычную: 
асьвету здабыў у пецярбурскай конесэрваторыі па клясе кампа- 
зыцыі і опэрнай аркестроўкі, пад кіраўніцтвам такіх вялікіх та- 
лентаў, як кампазытары М. Рымскі - Корсакоў і А. Глазуноў. 
Яго дыплёмная праца была З-х актовая опэра Пыгане (на сюжэт 
Пушкіна), за якую Пэдагагічная рада Консэрваторыі ў 1993 го- 
дзе прызнала маладому кампазытару залаты мэдаль. Гэта пер- 


шы і, здаецца, адзіны выпадак за 50 гадоў існаваньня консэр- 
ваторыі. 


Перад вялікай вайной К. Галкоўскі працуе ў Вільні, дзе 
разам з Людамірам Рагоўскім кіруе ўсім музычным жыцьцём. 
Арганізуе першую ў Вільні сымфонічную аркестру, выступае за 
дырыжэрскім пультам, піша вялікую сымфонію і дробныя музыч- 
ныя п'есы і песьні. Пасьля вайны зноў асядае ў Вільні, зарабля- 
ючы цяжкаю працаю музыкі- пэдагога на ўтрыманьне сям'і. Воль- 
ныя хвіліны прысьвячае працам над беларускай песьняй. 


Усё напісанае кампазытарам на беларускія тэмы можна 
падзяліць на дзьве групы. Першая -- найбольшая -- гэта тая ці 
іншая распрацоўка народных беларускіх мэлёдыяў; другая -- ку- 
ды меншая лікам, але ня менш важная па сваім значэньні -- 
гэта арыгінальная музыка на словы беларускіх паэтаў. 


Першым асяродкам, дзе зрадзілася культура беларускай 
народнай песьні, была Віленская Беларуская Гімназія. Яшчэ 
ў 1920 годзе панавала там песьня прымітыў, песьня з вялікімі 
заганамі з боку законаў гармоніі. Народны рэпэртуар школьна- 
га хору не падымаўся вышэй за бедныя гарманізацыі Тэраў- 
скага. Можна было-б дадаць да гэтага няўдалыя пераклады 
з расейскага ды нямецкага. На такім плыткім фундамэнце бу- 
даваць музычна-нацыянальнае ўзгадаваньне моладзі і ўсяго бе- 
ларускага грамадзянства было немагчыма. Аставаўся адзіны 
шлях- зьвярнуцца да народных крыніцаў, з якіх і дагэтага часу 
можна чэрпаць цікавыя і багатыя мэлёдыі. Але да гэтага наро- 
днага мэлёсу трэба было даваць належную мастацкую аправу. 
І вось гэтую аправу, гэтую распрацоўку ўзяўся даць К. Галкоў- 
скі. Тагачаснае кіраўніцтва гімназіі шырака йшло на спатканьне 
гэтым працам. Інспэктар, а пазьней дырэктар той-жа гімназіі, 
выдатны беларускі пэдагог С. Паўловіч укладаў душу ў куль- 
тываваньне народнай песьні. І за гэты час нашая песьня вырасла 
з рамак прымітыву да сапраўднага мастацкага шэдэўру. Пер- 
шыя гарманізацыі К. Галкоўскага для невялікага мяшанага хору 


адразу ўнесьлі сьвежасьць, высокі артызм. 


Трэба было перамагчы забабоннае недаверра. нават сярод 
беларускага грамадзянства, што нашая песьня ня можа стаць 
у першых радох з народнай творчасьцю іншых народаў. І вось 
у траўні месяцы 1928 году Гімназія ладзіць канцэрт славянскай 
песьні з лекцыяй кампазытара на тую-ж тэму. Гэты канцэрт 

пакінуў нязвычайна моцнае ўражаньне. Аб нашай песьні зага- 
варыла ня толькі беларуская прэса. Грамадзянства мела магчы- 
масьць пераканацца, што і наш народ мае вялікія скарбы, якія 
можна слухаць ня толькі дзеля патрыятычнага сэнтымэнту. 

Надыходзіў 1929 год--10-цілетні юбілей Гімназіі. Трэба бы- 
ло адзначыць належным спосабам дзень заснаваньня так важнай 
для нас культурнай установы Пачалася інтэнсыўная праца над 
падрыхтоўкай мастацкай праграмы для юбілею. Дзеля гэтага 
прышлося рабіць спэцыяльныя выезды на правінцыю, зьбіраць 
народныя мэлёдыі, якія гарманізаваў для ўрачыстага сьвята наш 
талентавіты кампазытар. Праўда, юбілей ня мог адбыцца з пры- 
чынаў ведамых беларускаму грамадзянству. Але затое асталося 
некалькі новых дзесяткаў багатых народных хораў і адна народ- 
ная сюіта Дуда. 


Далей гэтая праца ня спыняецця. Заглянуўшы ў пракрыні- 
цу нашай народнай творчасьці, трудна ад яе адарвацца. Так 
сталася і з кампазытарам. “н гармонізуе новыя песьні, піша но- 
вую сюіту Латаньне. Працуе, паколькі пазваляе аддавацца твор- 
часьці цяжкі матар'яльны стан. 


Галоўная асаблівасьць усіх гэтых працаў тая, што ўладаю- 
чы дасканальна ўсімі музычнымі формамі гармоніі, кампазытар 
шырака прыкладае іх да нашых мэлёдыяў, усебакова выяўляе 
глыбокую красу народнай песьні. Багатыя модуляцыі, лёг- 
кія пераходы з мажорнага ў мінорны лад і наадварот, пера- 
дача мэлёдыйнае тэмы аднаго голасу другому ў залежнасьці ад 
таго, якія словы яна ілюструе, прычым аснаўная мэлёдыя заўсё- 
ды захаваная, -- усё гэта складае тое багацьце музычных апра- 
цовак, якія так выгадна выдзяляюць Галкоўскага сярод ін- 
шых кампазытараў. Некаторыя песьні -- гэта проста сымфоніі 
ў мінятуры. Узапраўды-к інакш ня можна і назваць такую песь- 
ню, як, напр. Ды ато, ды то па цёмным лесе гукае, вясельная 
песьня сіраты, якая пакідае нязвычайна моцнае, прыгожае, ча- 
руючае ўражаньне. Да цыклю такіх апрацовак, апрача «Дуды 
і Баганьня трэба залічыць: Чорны вочка пара спаць--дпя солё 
і хору, 4 ў гаспадара, Ходзіць пава па вуліцы-цдпля мяшанага хо- 
ру, Ой белая бярозанька-- для мужчынскага хору, і многа іншых. 


Вось што кажа, пазнаёміўшыся з працамі Галкоўскага, украін- 
скі прафэсар А. Прыходзько: ,Гэта вялікая краса, вялікае на- 
роднае мастацтва, глыбокая народная музыкальнасьць.. Мала 
знаю гісторыю Беларусі, але колькі гэтых песьняў гаворыць мне 
болей, як вялікі том гісторыі. Вялізарнае ўражаньне на мяне 
Зрабіў К. Галкоўскі песьнямі А ў гаспадара і Ходзіць пава па 
вулёцы. 

А ізноў-жа малады баўгарскі кампазытар Георгі Вакарджыеў, 
дастаўшы дзьве народныя песьні р) Ой за лё2аімі, за марозам? 
і Ой па гары, па далёне галубы лятаюць, напісаныя Галкоўскім для 
солёсьпеву і фортэп'яну, прызнае, што з гэтымі песьнямі можна 

сьмела выступаць у шырокі сьвет: ня будзе сораму ні аўтару, ні. 
беларускай музыцы. Гэтыя песьні -- адна краса! Якая сьвежасьць, 
мілагучнасьць, бадзёрасьць! 

Гэтую бадзёрасьць жыцьця пранёс народ наш праз вякі 
няволі, гэтую бадзёрасьць падслухаў у яго песьнях слаўны кам-: 
пазытар і ў прыгожай музычнай форме паказвае ўсяму культур- 
наму сьвету, што Беларускі народ жыве, працуе, змагаецца, 
расьце. 

Кароткі агляд зробленага К. Галкоўскім у галіне беларус- 
кай народнай музыкі выглядае болей-меней так: дзіцячых і жа- 
ночых хораў 14, мяшаных невялікіх 22, вялікіх 12, мужчын- 
скіх 2, дзьве солёвыя песьні з акампан'ямэнтам Ффортэп'яну 
і апрача таго дзьве народныя сюіты -- Дуда і Кагжаньне, з якіх. 
кожная пры выкананьньні хорам займе па паўгадзіны часу. 


Так выглядаюць нашыя культурныя здабыткі ў галіне на- 
роднай творчасьці, прыдбаныя К. Галкоўскім. Трэба адзначыць, 
што ўвесь гэты музычны скарб, з нявялікімі выняткамі, ляжыць 
дагэтуль у рукапісах. 


Не абмінуў кампазытар сваім талентам і беларускай паэзіі. 
У Заходняй Беларусі толькі і маем тую музыку да слоў нашых 
паэтаў, якую напісаў Галкоўскі. 


Як ні дзіўна выглядае, але ацэну і прызнаньне гэтая сва- 
бодная творчасьць кампазытара знаходзіць ізноў-жа перадусім 
заграніцай. Беларускія рамансы Галкоўскага выконываюцца ў пе- 
ракладах на мовы польскую, чэскую, расейскую. Сьпявачкі опэ- 
ры ў Празе чэскай уводзяць беларускія рамансы Галкоўскага 
Адна, гзноў адна і Лугам, лугам зелянгнькім у свой сталы рэпэр- 
туар на канцэртных выступленьнях. 


Пачатак беларускага рамансу ў Заходняй Беларусі, як бачым, 
зьвязаны ўжо выключна з імем К. Галкоўскага. У рахунак ня можа 
ісьці пісаніна розных ,музыкаў", так-жа, як ня могуць тварыць паэ- 
зіі слабыя вершыкі мала граматных паэтаў. Параўнаньне такой 
паэзіі, скажам, з творчасьцю Купалы або Коласа выглядала-б 
грубым і непрызваітым жартам. З музычнымі-ж творамі мы часта 
на такія жарты сабе пазваляем. Часта здараецца, што слабыя 
і проста няграматныя музычныя творы трактуюцца нароўні 
з мастацкімі творамі Галкоўскага. 


Кампазытар з асаблівай любасьцю піша музыку да словаў: 
Янкі Купалы, Якуба Коласа і Ясакара. Для аднаго голасу напі- 
саныя Выйдз? спаткаці вясну, Абнімі ты мяне маладая -- на словы 
Я. Купалы, Лугам, лугам зеляненькім, Ці грэж цябе любіць -- на словы 
Ясакара, Адна, гзноў адна-- на словы К. Буйло. Дуэты: Яе у ле- 
се зацьвіталё, Тры сыны, - на словы Я. Купалы, Цёмная ночка ла- 
жыцца -- ноктурн на словы А. Гурло; вокальны квартэт Мееяц -- 
на словы Я. Коласа; Гымн свабодзе -- мяшаны хор, на словы Я. Ку- 
палы. Да гэтага трэба дадаць б музычных ілюстрацыяў да 

п'есы Ла Полацкім замчышчы -- насловы Я. Купалы (хоры і соль- 
ныя сьпевы). 


Апрача таго, кампазытар задумаў і распачаў вялікую пра- 
цу -- беларускую опэру паводле паэмы Я. Коласа Сымон музыка. 
“Некалькі месяцаў маруднай працы было патрачана на адну ін- 
ссцэнізацыю паэмы; былі паложаныя асновы музыкі. Усе кірункі 
беларускага грамадзянства былі азнаёмленыя дакладна з гэтым 
“пачаткам вялікай працы, якая, трэба сказаць, пакідала на ўсіх 
“бяз вынятку вялізарнае ўражаньне. Патрэбная была толькі не- 
вялічкая ахвярнасьць з боку грамадзянства, якая зусім не пера- 
вышала нашых беларускіх магчымасцяў. Такія магчымасьці маглі 
быць лёгка знойдзены. Але нашае грамадзянства не дацаніла 
“вартасьці гэтага сапраўды вялікага пачынаньня. Не здабыліся 
на патрэбны натуг і культурныя арганізацыі. Нажыва і кар'е- 
рызм, або культурная адсталасьць перамагалі ўсё. 

Прыкра гэта, але мусім сьцьвердзіць, што экзаміну культур- 
най сьпеласьці, можа за невялікімі выняткамі, нашае грамадзян- 
“ства ў такой важнай галіне, як музыка, не злажыла. Мы дагэтуль 
ня можам здабыцца на паважную арганізацыю музычных імпрэ- 
заў, існуючая прэса ня можа здабыцца на культурную крытыку. 
У гэтай галіне мы, як відаць, яшчэ не дарасьлі да Галкоўскіх, 
Грэчанінавых, бо да гэтага часу нам бліжэйшая вокальная тан- 
дэта, музычны прымітыў, звульгарызаваная прывалочаная чужая 
мэлёдыя такой Бабы-Еўкі, чымся Устань ты старонка, родная 
маці, Адна, ізноў сдна, Тры сыны, Месяц, Дуда. 


Кожны паэта піша, каб яго чыталі, кампазытар творыць, 
каб яго слухалі. Калі ўсе стануць няграматнымі -- паэту і пісь- 
сменьніку ня будзе для каго пісаць; калі ўсе будуць глухімі -- 
кампазытару няма для каго тварыць. І хіба нашая музычная глу- 
хата ёсьць прычынай таго, што наш кампазытар у апошні час 
ня творыць. Для Беларускага Народу гэта вялікая страта, бо 
маўчыць вялікі праўдзівы талент -- глыбокі знаўца музыкі на- 
агул і народнай асабліва. 


Яшчэ далёка ня ўсё сказана кампазытарам, яшчэ многа за- 
хавана ў ім творчай нявыкарыстанай энэргіі і здольнасьцяў, і мы 
верым, што яшчэ пачуем новыя шэдэўры слаўнага кампазытара, 
імя якога будзе ўпісанае беларускім народам у сьветлыя ста- 
ронкі гісторыі росту нашай культуры і нашага мастацтва. А аба- 
вязкам беларускага грамадзянства ёсьць стварэньне адпаведных 
варункаў да таго, каб гэты вялікі талент мог выявіць сябе на 
ніве беларускай музыкі ўва ўсім сваім мастацкім размаху. 


Р. ШЫРМА 

Ці існуе нрызыс беларускага руху? 


Беларускі рух заняпаў... перажывае крызыс... Беларускі 
рух ня мае будучыні... -- чуем мы вельмі часта падобныя сло- 


вы з вуснаў розных людзей. Мусім спыніцца над гэтай справай, 


разгледзіць нашую сапраўднасьць. 
Патнаццаць год ужо мінула ад часу, як была падзелена 


Беларусь на некулькі часьцяў. Усходнюю Беларусь (Смален- 


шчыну, паўночныя паветы быўшай губ. Віцебскай і Чарнігаўскай) 
афіцыяльныя савецкія дадзеныя ўважаюць за истинно русскую 
Западную область“, апіраючыся на перапісе з 1926 г. Праве- 
дзены гэты перапіс так, што знаходзіць тут каля 901 расейцаў 
(вялікарусаў):1), Дадзеныя перапісу пярэчаць ня толькі даваен- 


ным расейскім этнографам і лінгвістам, але і пасьляваенным -- 
савецкім. Працы апошніх, выданыя ў 1920--28 г.г., аднагалосна 
называюць насельніцтва гэтага краю беларускім і прыводзячы 


цытаты з мясцовай народнай творчасьціі мясцовы слоўнік, ста- 
раюцца азначыць, да якога з беларускіх дыялектаў можна залі- 
чыць гутарку гэтых беларусаў ?). Выглядае так, што савецкая 


ўлада ня хоча бачыць беларусаў у Усходняй Беларусі. 


У Цэнтральнай Беларусі, т. зв. Савецкай Беларусі, справа 
прадстаўляецца значна лепш. Там існуюць у вялікай колькасьці 
беларускія школы ад пачаткавых да вышэйшых уключна. На- 
жаль, у сапраўднасьці ў гэтых школах беларускімі зьяўляюцца 
дзеці, моладзь і мова; матар'ял навучаньня далёка небеларускі, 
а можа часта нават процібеларускі. Калі ходзе аб іншыя галіны 
жыцьця, пачынаючы ад палітычных і канчаючы навуковымі, то 
яны звычайна знаходзяцца пад кіраўніцтвам каго хочаце, але толькі 
не беларусаў. Выяўленая ў поўнасьці беларускасьць зьяўляецца 
часта прычынай высылкі з роднага краю. Ад 1927 г. нішчыцца тут 


усё, што выказвае беларускі нацыянальны характар, згодна 


з клічам барацьбы з нацдэмаўшчынай. 

У Заходняй Беларусі ў сучасны мамэнт для польскіх урадовых 
дзейнікаў беларускае пытаньне амаль ня існуе--яно перачыркнутае, 
бо беларускі рух, цьвердзяць яны, мала актыўны. Пры апошніх 
выбарах беларусы, як палітычная, арганізаваная сіла былі выэлі- 
мінаваныя. Побач з гэтым мусім згадзіцца з тым, што беларускае 
арганізаванае жыцьцё аслабла. Яно раздробленае, разьедзенае 


іржой грызьні, інтрыг і нянавісьці розных дзейнікаў -- перадусім 


чужых, але часта і сваіх. Няма ў нас моцных палітычных, экана- 
мічных і культурных арганізацыяў, няма апрацаванай палітычнай 
праграмы-ідэолёгіі, ці ідэолёгіяў, няма павадыроў. Старыя пава- 


дыры адраджэньня -- найчасьцей романтыкі -- або зьяўляюцца 


1) Веесоюзная перепись населения, 1926 г. т. ІХ, РСФСР. Отд. І, 
Москва 1929 г. 

?) Росторгуев: Северно-белорусские говоры; Полевой: О языке Новозыб- 
ковекого уезда Гомельгкой губ.; Бузук: Паўночна-беларускія гаворкі. 

ізаляваныя ад грамадзкага жыцьця тут, або мераюць бязьмежную 
шырыню расейскіх тундраў і стэпаў, а ёсьць і такія, што перай- 
шлі ў варожы абоз, ці на службу мамоне. Тыя-ж з іх, што да 
апошняга часу стараліся ўтрымацца на паверхні жыцьця, так 
перасварыліся між сабой, што згубілі давер і пашану ў народзе, 
а нават у самых сябе. 

Маладыя сілы, прыплыў якіх быў так значны ў папярэдніх 
гадох, скіроўваліся на ўсход у беларускую ,»Мэкку" з поўнай ве- 
рай, што там будуецца беларускі дом, што там яны ўкладуць 
свае маладыя сілы ў творства вялікай будыніны Беларусі і за- 
бясьпечаць лепшую будучыню сабе і свайму народу. Савецкая 
сапраўднасьць спаткала іх інакш. Беларускі Менск аказаўся толькі 
перадачным пунктам, з якога разьсеялі іх па ўсім абшары Саве- 
таў--ад Камчаткі да Ленінграду і ад Ледаватага Акіяну да Пэрсыдз- 
кай граніцы. Тая-ж інтэлігенцыя, што асталася тут, часткова была 
ўцягнутая ў агульную куламесу грызьні розных беларускіх і псэў- 
добеларускіх арганізацыяў і груп, часткова засела на выгадных 
становішчах пасадаў ці вольных прафэсіяў і забылася пра свае 
папярэднія ідэалы-лятуценьні аб Беларусі. Рэшта, менш шча- 
сьлівая, ці мо больш верная нацыянальнаму сумленьню, пасьля 
атрыманьня дыплёму апынулася пад бацькавай страхой і дзеліць 
матар'яльную бяду сучаснай беларускай вёскі з сваімі братамі 
і сёстрамі. Несправядлівай аднак была-б думка, што ўся гэная 
інтэлігенцыя для беларускага руху страчаная. Калі яна бязьдзей- 
ная ці маладзейная, дык толькі таму, што трапіла ў неадпавед- 
ныя варункі, што пры найлепшай волі вельмі часта не магла 
прыняць удзелу ў беларускім жыцьці- такім, якім яно прадстаў- 
лялася дасюль. Адно, што можна было-б ей закінуць, дык ня- 
стачу ініцыятывы, актыўнасьці ў тварэньні здаровых падставаў 
беларускага жыцьця. 

Беларуская вёска прадстаўляецца невясёла. Пануе тут кры- 
зыс, безграшоўе, таніна на сельска-гаспадарчыя прадукты, без- 
рабоцьце, нястача адплыву для маладых, здаровых рук працы - 
ад моладзі тут аж кішыць. А да гэтага яшчэ трэба дадаць га- 
спадарчую і культурна - грамадзкую неарганізаванасьць. 

емлі нашыя--у параўнаньні нават з іншымі землямі Поль- 


шчы -- асабліва занядбаныя. Яны занішто аддаюць свае пра- 
дукты, каб купіць патрэбныя фабрыкаты, каторыя прывозяцца 
з ншых земляў Польшчы ці заграніцы -- нават і тыя, што 


маюць усе варункі да вырабу тут на мейсцы. Ніхто ня дбае аб 
палепшаньне дабрабыту беларуса, які знаходзіцца сяньня ў ма- 
тар'яльнай галіце. Таксама адчувае ён голад духовы, бо ўсякія 
пробы арганізацыі, ці то гаспадарчай, ці культурна-асьвет- 
най, спатыкаюцца з вялікімі перашкодамі. 

На 2; мільёны насельніцтва, а паводле апошняга польскага 
перапісу--1.600.000, у Заходняй Беларусі існуе каля 50 беларускіх 
урадовых пачаткавых школаў, якія беларусы, здаецца слушна, 
уважаюць за псэўдо-беларускія, і Беларуская Філія Польскай 

Дзяржаўнай Гімназіі Славацкага ў Вільні, як адзіная прадстаўні- 
ца беларускага сярэдняга школьніцтва. Аб вышэйшых беларускіх 
школах ня можа быць тут мовы. 

існаваўшыя ня так даўна сотні культурна -асьветных арга- 
нізацыяў у паўстаўшых варунках часта замерлі, а там, дзе жы- 
выя, культурна асьветная праца спатыкае звычайна столькі роз- 
ных перашкод, што часта астаецца толькі прыгожымі імкненьнямі, 
ці заціснутай у сэрцы тугой. 

Так прадстаўляецца сяньняшняя беларуская сапраўднасьць. 
Мейма аднак грамадзкую адвагу сьмела глянуць ёй у вочы і зу- 
сім об'ектыўна сьцьвердзіць тое, што ёсьць благім. Але з поў- 
ным об'ектывізмам мусім зазначыць, што сказ аб крызысе бе- 
ларускага руху апіраецца толькі на ацэнцы вонкавых яго прая- 
ваў арганізаванага беларускага жыцьця, якое тварыла беларус- 
кая інтэлігенцыя. Калі ходзіць аб гэтыя праявы, а не аб рух 
у цэлым, дык сказ гэты слушны. 

Распачатая ад 1922 г. шырокая беларуская акцыя ў За- 
ходняй Беларусі распылілася пад уплывам няпрыяючых палі- 
тычных абставін, якія ўсьцяж пагаршаліся і сяньня дайшлі ба- 
дайшто да кульмінацыйнага пункту. Тыя-ж абставіны прычы- 
ніліся да паўстаньня сярод беларускага грамадзянства розных 
палітычных ор'ентацыяў. Кіруючыя беларускія дзейнікі не пась- 
пелі агледзіцца, як сталіся выканаўцамі чужой волі, няраз на- 
ват супроць свайго сумленьня. Пачалася грызьня, інтрыгі. Да 
закуліснага рэжысэрства далучыліся асабістыя амбіцыі, асабістыя 
справы. Чуючыся ашуканымі, кіраўнікі беларускай палітыкі ста- 
раліся вярнуцца на ўласную дарогу, але было ўжо позна... Тым- 
часам народ і малодшая гэнэрацыя інтэлігенцыі адвярнуліся ад 
іх. Так была скрыўленая аснаўная лінія беларускага адраджэнь- 
ня, а рэпрэзэнтуючыя яе павадыры вышлі з палітычнай арэны. 
Рух астаўся без павадыроў і без праграмы. Не загінула, праўда, 
ідэя незалежнасьці Беларусі, але да гэтага часу яшчэ ніхто ня 
выпаўніў яе канкрэтным беларускім зьместам. Пры гэтым, за цэлы 
сьцяг гадоў нічога ня зроблена ў галіне эканамічнага жыцьця, 
якое мусіла-б быць базай да працы культурнай і палітычнай. 
Настроі беларускіх масаў, іх гон да тварэньня масавага аргані- 
заванага беларускага жыцьця, ня толькі ня былі адпаведна 
выкарыстаныя, але яшчэ змарнаваныя. Паважнейшыя натугі роб- 
леныя ў гэтым кірунку давалі нечаканыя вынікі, што сьведчы- 
ла аб дасьпёласьці справы. Але што-ж, калі заместа здаровай 
духовай стравы падсоўваліся часта беларускай вёсцы імпартава- 
ныя сурагаты, а мэты арганізацыі, якія спачатку выдаваліся 
патрэбнымі і адпавядаючымі беларускаму жыцьцю, у практыцы 
часта аказываліся эфэктоўнымі фэервэркамі, шумнымі бумамі, 
патрэбнымі камусь, але не беларускай справе. Так беларускія 
масы ў многім аказаліся ашуканымі, здэзор'ентаванымі і консэк- 
вэнцыі гэтага мы адчуваем да сяньняшняга дня. У канчальным вы- 
ніку за ўсё гэта трэба было вельмі дорага заплаціць -- найлеп- 

шым людзкім матар'ялам. Уцягнены ў арганізацыйную работу 
беларускі народны актыў -- найдаражэйшы дзейнік руху -- 
быў выстаўлены дырыжорамі, як галоўны жырант цэлай справы 
і мусіў заплаціць сотнямі гадоў турмы, ссылкай, здароўем, а на- 
ват маладым жыцьцём. У гэтым крыецца найвялікшая трагэдыя 
маладой беларускай інтэлігенцыі і беларускага руху, бо-ж ахвяры 
гэтыя, заместа на свой, папалі на чужы аўтар... У звязку з усім 
гэтым беларускае арганізацыйнае жыцьцё пачало заняпадаць. 
Прычыніліся да гэтага ўлады, як напр. у справе ,Грамады", і ды- 
рыжоры, зьвязаныя з ор'ентацыямі. Няма дзіва таму, што бела- 
рускія масы сваімі вымогамі, нацыянальнай і грамадзкай сьведа- 
масьцю перарасьлі магчымасьці, якія магла-б даць ім беларуская 
інтэлігенцыя ў сучасных варунках. 

Так паўстаў крызыс арганізаванага беларускага жыцьця. 
Выкліканы ён перадусім цяжкімі палітычнымі абставінамі. Аднак 
крызысу гэтага ня можна адносіць да беларускага руху ў целым 
руху масавага, як гэта хочаць бачыць польскія ўрадовыя і неўра- 
довыя дзейнікі. Тым больш ня можа быць мовы аб заняпадзе 
руху. Ен загубіў толькі свае вонкавыя, арганізаваныя праявы. 
Аб гэтым, калі мы прыгледзімся, кажыць жыцьцё беларускіх 
масаў. 

Пятнаццаць год таму беларуская вёска зусім мала чула 
пра беларускую справу, а нацыянальная сьведамасьць была атры- 
бутам малой жменькі адзінак у розных мясцовасьцях. Тады яшчэ 
розным урадам і асобам трэба было даказываць існаваньне бе- 
ларускай народнасьці. Сяньня аб гэтым няма мовы, ніхто не пя- 
рэчыць існаваньню беларускай народнасьці, ні адна афіцыяльная 
папера з рубрыкамі нацыянальнасьцяў не абходзіцца бяз рубрыкі 
беларускай. Беларусы як народ сталіся рэальным фактарам. Бе- 
ларускае пытаньне сталася міжнародным, нацыянальнае усьве- 
дамленьне пашло наперад гігантычнымі крокамі. Аб гэтым 
сьведчаць тысячы рознага тыпу беларускіх школаў у цэнтраль- 
най (Савецкай) Беларусі, у якіх вучыцца беларускія масы, мі- 
льёны беларускіх кніжак, сотні тысяч экзэмпляраў беларускіх га- 
зэт і часапісаў, масавая прадукцыя беларускай інтэлігенцыі. 
Праўда, савецкія ўлады стараюцца з усяго гэтага выбіць бела- 
рускі нацыянальны зьмест, але што гэта ім не ўдаецца, відаць 
хоцьбы з таго, што амаль дзесяць год вядзецца там змаганьне 
з т. зв. нацдэмаўшчынай -- ці інакш кажучы, з беларускім на- 
цыянальным рухам, а ўсё-ж рух гэты і сяньня там існуе, аб чым 
гавораць нам шпальты самой савецкай прэсы. 

Аб росьце нацыянальнай сьведамасьці ў Заходняй Беларусі 
сьведчаць тысячы дэклярацыяў, якія складала ў сваім часе бела- 
руская вёска на беларускую школу, перапіс насельніцтва з 1931 г., 
у які беларусамі запісалася 1,600,000 людзей! А мы ведаем, як 
праводзіўся гэты перапіс, дык той, хто запісаўся беларусам, му- 
сіў быць сапраўды нацыянальна сьведамы. Аб нацыянальнай 
сьведамасьці сьведчыць імкненьне беларускай вёскі да закла- 





Ф РРР: Катипікаі.ога 2013 


Ф Інтэрнэт-версія: Катипікаі.ога 2013 


даньня культурна-асьветных арганізацыяў, да ладжаньня бела- 
рускіх імпрэзаў. Беларускі Народ жыве сваім нацыянальным 
жыцьцём, хоча яго пашыраць, тварыць нацыянальныя цэннасьці. 
Беларускія масы ня хочаць прыняць іншых небеларускіх Ффор- 
маў і зьместу жыцьця. І тут бязсільнымі робяцца і чужая шко- 
ла, радыё, і газэты, і адміністрацыя, і служба ў войску. Беларус 
у школе ці ў войску хутка навучыцца папольску, ці парасейску, 
але па павароце пад родную страху зноў сальецца з сваім ад- 
вечным жыцьцём вёскі. Гэта сьцьвярджаюць напр. самі палякі, 
калі гавораць, што палянізацыя на беларускіх землях ня робіць 
поступу. І няхай нам не гавораць, што беларускі рух заняпадае. 
Мы ведаем, як прадстаўляецца справа. Іншая рэч, што дзеля 
прычын перадусім соцыяльнага характару і сучаснага грамадз- 
кага ладу, беларуская вёска перажывае матар'яльную бяду, што 
часткова праз гэта, а часткова дзеля іншых прычын, неаргані- 
заваная, адцятая ад культурнага жыцьця сьвету. Але яна жыве, 
шукае лепшых формаў і зьместу жыцьця, часта-густа сваім аду- 
мам, без павадыроў, -без свае інтэлігенцыі." Толькі абставіны 
сяньня створаныя такія, што трудна гаварыць аб масавай арга- 
нізацыі беларускай вёскі з удзелам беларускай інтэлігенцыі. 


Але ніколі няма крызысу беларускага руху, ані тымбольш 
яго заняпаду. Ёсьць толькі штучнае стрымліваньне, з якога вы- 
плываюць недамаганьні, ці крызыс беларускага арганізацыйнага 
жыцьця. Гэтае штучнае стрымліваньне руху ня страшнае, Уся- 
кія штучныя перашкоды беларускі рух пераможа, як зрабілі гэ- 
та нацыянальныя рухі ўсіх адрадзіўшыхся народаў. 

Беларуская моладзь мусіць сабе гэта ўсьведаміць і рабіць 
тое, што наказывае ей яе нацыянальнае сумленьне, а памылкі 
з нядаўнага мінулага хай будуць для яе навукай. Зьмяніліся ча- 
сы, абставіны, варункі. Патрэбны новыя людзі --з новай энэргіяй, 
з іншымі мэтодамі працы, з вырабленай ідэолёгіяй, з моцнай, 
нязломнай воляй. Гакіх людзей трэба гуртаваць і гартаваць. 


В. ГРЫШКЕВІЧ 

З нультурнага жыцьця 
Консолідацыя. 


У беларускім жыцьці на 
землях Заходняй Беларусі трэ- 
ба з здаваленьнем адцеміць 
факт скоордынаваньня сваіх 
натугаў у дамаганьні бела- 
рускай школы двох нашых 
культурных арганізацыяў -- 
Таварыства Беларускае ІЦко» 
лы і Белёрускага Інстытуту 
Гаспадаркі і Культуры, які 
быў пададзены ў супольна 
падпісанай і апублікованай 
дэклярацыі (гл. ,Наша Воля“ 
Хе 4 з 29[136 г.). 

Для нае, маладой беларус- 
кай інтэлігенцыі, даўно было 
ясна, што змаганьне за род- 
нўю школу, гэта зявялікая і 
паважная справа, каб тут і да- 
лей можна было-б у нашых 
палітычных абставінах пазва- 


І 


ляць сабе на нескосрдынава- 
ную працу паасобных культур- 
ных аргавізацыяў. І хоць ву- 
часныя »дэмократычвыя" абз 
ставіны моцна розьняцца ад 
абставінаў 1926-98 г.г.--гадоў 
першага нашага плебісцыту 
за родную школу, -- аднак 
нягледзячы на гэта, нашым 
абавязкам ёсьць і далей кі- 
нуць на гэтае змаганьне ўсе 
свае народныя. сілы, 


Супольная выступленьче- 


ТБШ і БІРіК, атрача свайго 
вялікага зчачэньня для школь- 
най епразы, ёсьць яшчэ ад- 
біцьцём росту і ковеолідацыі 
аетыўных сіл беларускага на- 
роду на фронце змаганьня за 
свае нацыянгльна-культурамя 
патрэбы. 


Т-ва Беларускае Шнолы. 


Таварыства Беларускай 
Шкоды, найстарэйшая Бела. 
руская културна-асьветная ар- 
гавізацыя ў Заходняй Бела- 
русі, палажыўшая найбольшыя 
заслугі перадуеім у змаганьні 
за родную школу, у апошнія 
гады перажывала трудныя хві- 
ліны свайго існаваньня, пера- 
дусім з прычын вонкавых, Ад 
многіх ужо гадоў німа магчы- 
масьці склікаць агульны зьезд 
арганізацыі для аднаўленьня 
Галоўнай Управы. Колькасьць 
дзейных і незавешаных гурт- 
коў моцна. зьменшылася. 

Нягледзячы на гэта, апош- 
нім часам Т-ва ізноў пачынзе 
працаваць. Адносна жывую 


працу пачаў вясьці Віленскі 
Цэнтральны Гурток ТБШ. Ад- 
ным з валіных пачынанняў 
гэтага гуртка, ёсьць распача- 
тыя сёлета Завочныя Агўль- 
наасьветныя Курсы. Галоўная 
Управа таксама ўжо выдала 
сёлета нумар часапісу ,Лета- 
піе ТБШ“ і пачала акцыю 
ў справе дамаганьня роднай 
школы. 

Належнае ажыўленьне пра- 
цы ТБШ у нялікай мзры за- 
лежыць ад кадраў беларускай 
інтэдігенцыі, якая да гэтай 
пары часта астаецца паза, ўся- 
кімі культурна-асьветнымі ар- 
ганізацыямі., 


У справе грамадзкага суда. 


Усім ужо ведамая з прэсы 
пастанова грамадзкага суду 

віча, Самойлы і Трэпкі, буд 
сьцьвердзіў знаны агульна 
факт -- карыстаньне арганіза- 
цыяў, кіраўнікамі якіх былі 
вышэй успомненыя асобы, з 
конфідэнцыёязльвых сум; а ў 
адчосінах да дырэктара бела- 
рускай філіі гімназіі ім. Сла- 
вацкага -- Астроўскага, еуд 
прызваў яшчэ яго дзмаралі- 
зуючы ўплыў на етудэнцкую 
моладзь карпарацияі,Скарынвіі". 
Трэба зазначыць, што да 1934г. 
беларускім санацыйным кіруя- 
кам кіравалі вупольна, як Аст. 
роўскі тач, і Луцкевіч і Трэпка 
іза ўсе шкоды, прынесеныя гз- 
тым кірункам беларусам, пано- 
сяць адказнасьць у роўяай ме- 
ры ўсе ўепомненыя аеобы. 

Аб гэтай дэморалізацыі яр- 
ка гаворыць і яеспатыканы 
нідзе ў культурным сьвеце 
спосаб. у які дыр. Астроўскі 
пробаваў бараніцца перад па- 
становамі грамадзкага суду-- 
сабраў проста асоб, так ці 
іначай ад сябе залежных, якія 
і напіеалі свзю , пастанову“ 
аб тым, што грамадзкі суд 
памыліўся", бо гр. Астроўскі 
,цешыцца вялікім пзважань- 
нем і аўторытэтам". Для гэ- 
тай ,абароны" быў выдавы 
нават епэцыяльны часапіс 


,Мбхіа Міюді“ ў польскай 
мове (відаць выдаўцы часа- 
пісу зразумелі, што апраўды- 
ваць гр. Астроўскага перад 
беларускім народам -- справа 
безнадзейная). Трэба падчырк- 
нуць, што гр. Астроўскі і да- 
лей астаецца дырэктарам бе- 
ларускай філіі польскай дзяр- 
жаўнай гімназіі ім. Славац- 
кага, а гэтым самым і далей 
»гадуе'' беларускую уодадзь. 

Сумны для беларускай еа- 
нацыі канец, гэта яшчэ адзін 
прыклад таго, як канчаецца 
ўсякая ўгода інтэлігенцкіх 
груп ці арганізацыяў. І мала- 
дсе пакаленьне беларускай 
інтэлігеяцні мусіць сабе До“ 
бра ўсьведаміць, іцто роднай 
школы, дэмакратычных правоў 
і свабод, свабоды культурна-на- 
цыянальнай працы і належна- 
га, згодва з інтарэсамі шыро- 
кіх Мас беларускага народу 
разьвязаньня веоцыяльных пы- 
таньняў не здабываецца ўго- 
дай тэй ці іншай іятэлігенц- 
кай групы. Ня ўгодамі разьвя- 
зываюцца нацыянальныя і со- 
цыяльныя праблемы. А яевы- 
канаўцы заўсёды раней ці 
пазьней апынуцца за кругам 
грамадзкага жыцьця беларус- 
кага народу. 


Літаратурнае жыцьцё ў БСб?. 
І 


І 


Зьмеча палітычных варункаў і 
грамадзкага ладу ў БССР пазволіла 
многім талентам-вамародкам выйсьці 
з беларускіх народных нетраў, воя: 


-віцьіразьвіць свае здольнасьці, і та- 


му літаратурнае жыцьцё ў БССР.-- 
ня гледзячы нават на зьмены па- 
літычных ,куреаў“, пры якіх нека- 
торая іх часьць мусіць змаўкаць 
(напр.: Пушча, Дубоўка, Лужанін 
і інш.), -- бурліць. 

Арганізацыйна ўсіх пісьменьві- 
каў 1 паэтаў абымае Саюз Савец- 
кіх Піеьменьнікаў БССР (ССП 
БССР). Літаратуры і мастацтву пры- 





- сьвечаныя два спэцыяльныя чабса- 


пісы. Пяцідзёнка вялікага газэтнага 
фармату -- «Літаратура і Мастац- 
тва“ -- сдужыць перадусім літара- 
турнай і мастацкай крытыцы і ар- 
ганізацыйнаму жыцьцю. Там такса- 
ма друкуюцца вершы, з з прозы -- 
кароткія новэлі. Другі часапіс -- 
«Полымя Рэвалюцыі”, выходзе ў 
форме месячнага журналу, абыйма 
10--15 аркушоў друку. Тут, апрача 


. вершаў, друкуюцца даўжэйшыя поэ- 


мы, расказы, цэдыя повесьці, ра- 
мачы і крытычныя нарысы. Апрача 
часапігаў, друкуецца даволі вялі- 

кая колькасьць вершаў, расказаў 
І раманаў у форме кніг. 

Буйна, разьвілася ў БССР, аса- 
бліва ў параўнавьні з даваеннай 
беларускай літаратурай 1 плітара- 
турай діходняй Беларусі. -- проза. 
Апрача старых даваенных прозаі- 
каў -- Т. Гушчы, 8. Бядулі, -- вы- 
расла тут цэлая плеяда новых та- 
лентавітых пісьмезьнікаў. Гэта Мі: 
хась Лывькоў, Кузьма Чорны, Пла- 
тон Галавач, Міхась Зарэцкі і Сы- 
мон Баранавых. Іхнія высокай ма: 
стацкай вартасьці раманы і новэлі 
перакладаюцца на чужыя мовы 
(расейскую, украінекую), а таксама 
ахвотна чытаюцца беларускім са- 
вецкім чытачом (напр.: раман Га- 
лавача ,Спалох на загонах“ напі- 
саны ў 1931 г., у 1935 г, дачакаўся 
ўжо 5 га выданьня). Побач з зэты- 
мі першараднымі прозаікамі пад- 
растае і цэлы чарод маладых, ча- 
ста ня менш талёентавітых, Мікуліч, 
Самуйлёнак, Віцьбіч, Скрыган, Ор- 
шын, Знаёмы, Дудар, Мурашка, 


ШШ. Пленум Саюзу бавецніх 


У дні ад 10 да 16 лютага е. г. 
адбываўся ў еталіцы Беларускай 
ССР, у Менску, П Пленум Праў- 
леньня Саюзу Савецкіх Пісьмень- 
нікаў СССР (ССП СССР), Апрача 
пісьменьнікаў беларускіх, былі “тут 
пісьменьнікі расейскія, укрэінекія 
грузінскія, армянскія, башкірскія 
і іншых народаў СССР. На прагра- 
му пленуму злажывпіся даклады 
і дыскусіі вад імі. Даклады чыталі: 
1. Клімковіч -- аб беларускай лі- 
таратуры; 2. Тагіраў -- аб башкір- 
скай літаратуры: З. Суркоў -- аб 
савецкай паэзіі наагул; 4. Сенчэнка-- 
аб украінскай паэзіі і 5. Алексан- 
дровіч--аб беларускай паэзіі. 

Клімковіч у сваім доўгім да- 
кладзе разгледзіў беларускую літа- 
ратуру пачынаючы ад Паўлюка Ба- 
хрыма аж ца сявьняшніх дзён. Да- 
кладчык падчыркнуў вялікія зда- 
бычы беларускай савецкай літара- 
туры ў галіне грозы, аб чым сьвед- 
чаць апошвія творы такіх прозаі- 
каў, як Лынькоў, Галавач, Гушча, 
Чорны, Бядуля, і ўважае, што ў да- 
лейшым у галіне прозы трэба зма- 
гацца ,з натуралізмам, з фатагра- 
фічнасьцю, з паўзучым апісальніц- 
твам“. Горш еправа стаіць з дра- 
матургіяй, Тут, хоць пісьменьнікі 

Пасьпядовіч, Каваль, Стаховіч, Гур- 
сеі, Кандраценка--вось прозьвішчы 
тых пісьменьнікаў, расказы, повесь- 
ці, а нават раманы якіх можна ецат- 
каць у «Літаратуры і Мастацтве“ 
або ў ,Полымі Рэвалюцыі". 

Крыху едябей, але таксама 
даволі буйна разьвілася паэзія. Тут, 
цобач з старымі паэтамі Купалай 
і Колаеам, выступаюць імёны та- 
кіх ужо разьвіўшыхся талентаў, як 
Чарот, Алекеандровіч, Дудар, Кля- 
шторцны, Алесь Звонак, Пятро Глеб- 
ка, Пятрусь Броўка, Дарожны, Хве- 
даровіч, Хадыка, -- і цэлы чарод 
маладзейшых, часта яшчэ пачынаю- 
чых, як Багун, Лявонны, Куляшоў, 
Жаўрук, Сяднёў, Казлоўскі, Вечар, 
Леанідаў, Гваздоў, Сабаленка, Бу- 
за і іншыя. 

Горшая справа з драматургіяй 
(Гурскі, Альшэўская, Зарэцкі і інш.), 
а асабліва блага з літаратурнай 
крытыкай, якая выразна адстае ад 
агульнага разьвіцьця беларускай 
літаратуры ў Саветах. В. Т. 


Пісьменьнінаў СССР у Менену. 


(ара 


пробуюць з аднэй стараны крануць 
праблему ,новага чалавека“, аздру- 
гой т. зв, вечныя праблемы (ка- 
Хханьве, зайздрасьць, сяброўства, 
бацькаўшчына, здрада і інш.), -- по- 
ступ вельмі нязначны. Ня лепш і з 
літаратуряай крытыкай, у якой 
ў апошнія часы ізноў былі выкры- 
тыя ўхілы т. зв. нацдэмаўшчыны 
ў Вольскага і Некрашэвіча і трац- 
кізму ў Дунца і Бэндэ. У закан- 
чэньні свайго цакладу Клімковіч 
кажа, што гапоўным лёзунгам су- 
часнай савецкай літаратуры павінна 
быць--увага новаму чалавеку. 

Ня менш даўгі, але болей па: 
вярхоўны быў даклад паэты Алек- 
ксандровіча аб беларускай паэзіі, 

Абодва дакладчыкі падышлі да, бе- 
ларускай літаратуры з аднэй стараны 
з гледзішча комувістычнага, 8 здру- 
гой з гледзішча апошняй нацыяналь: 
най сталінскай лініі“, Трэба адзна- 
чыць, што ў дакладах на пленуме і на- 
агул у беларускай савецкай хлітара- 
турнай крытыцы, пачалі апошнім ча- 
сам больш прыхільна і рачова разгля- 
даць сучасную беларускую літарату- 
ру Заходняй Беларусі (гаворыць аб 
гэтым напр. рэцэнзыя ў адным з ну- 
мяроў «Літаратуры і Мастацтва“ на 
апошні зборнік Машары). 

У дакладчыкаў мясцамі тра- 
пляліся яркія супярэчнасьці. Напр: 
Клімковіч у сваім дакладзе кажа: 
«Наз працягу раду гадоў у працы 
Наркому Асьветы і Гадоўмастацтва 
мы мелі яўвую недацэнку народ- 
най творчасьці, у выніку чаго былі 
ў загоне хор народных песьняў, 
ансамблі народных інструмэнтаў, 
народныя танцы І г. д. Пісьменьнікі 
мусяць карыстацца етарым! этно- 
графічнымі зборнікамі ІЦэйна, Ра- 
манава, Сержпутоўскага (чаму ад- 
туль ня выбраныя лепшыя і каш: 
тоўныя народныя казкі і легенды 
і не перавыдадзеныя?).. Які магут 
вы етрумень новых елоў і новых 
вобразаў мог-бы ўліцца ў літаратур- 
ную мову, калі-б паставіць сур'ёзна 
гэтую справу" (еправу карыстаньня 
ў літаратурнай творчасьці з фоль- 
клёрных багацьцяў), "Так гавора 
Клімковіч. Александровіч тымчасам 
з абурэньнем падае, што нацдэмы 
«пашыралі анкету па збору жывой 
бедарускай мовы і ў спэцыяльнай 
інетрукцыі давалі дырэктыву пры 
запісах слоў ар'ентавацца на мову 
старых няпісьменных бабулек і на 
мову дзяцей, якія яшчэ ня вучацца 
ў натых савецкіх школах”, Адно 
з двох: або беларускія савецкія 
пісьменьнікі сапраўды хочаць чэр- 
паць з ,магутнага струменю новых 
слоў і новых вобразаў, якія дае 
фольклёр, і тады трэба зьвярнуцца 
па гэтыя вартасці ў самыя нетры 
беларускага фольклёрнага багацьця, 
якраз, між іншым, да .няпісьмен- 
вых бабулек"; або пігьменьнікі гэ- 
тых ,новых слоў і новых вобразаў" 
ня хочаць, і тады німа што дэкля- 
маваць пра вартасьці фолькаёру. Бо 
ў мове дзяцей ,якія ўжо вучацца 
ў савецкіх школах”, тав. Алексан- 
дровіч знойдзе перадусім мову Ву: 
чыцялёў і мову савецкіх падручні- 
каў, піганых звычайна гарадзкой 
інтэлігенцыяй. і німа шго там шу- 
каць .,магутнаге струменю" бела. 
рускага фольклёру. 

У сваіх каччатковых рэзалюцыях, 


адносна беларускай літаратуры 
пленум сьцьвердзіў: 21. нястачу 
адпаведнага выхаваньня мададо 
Га пакаленьня пісьменьніцкіх ра- 
доў і 2. патрэбу стварэньня пе- 
радавой, вядучай літаратуру кры- 
тыкі. Гэтыя постуляты, асабліва 
апотні, трэба прызнаць за зусім 
слушныя, бо беларуская савецкая 
літаратурная крытыка часта сапраў- 
ды стаіць ,ніжэй крытыкі“. Довыць 
тут прыромніць факт, як »літара- 
турны крытык" А. Кучар зусім па- 
важна дакараў паэту Дарожнага 
ў тым, што шаеьцісгопны хорэй 
ягонага верша шкодны, (60... будо- 
ву шасьцістопнага хорэя мае ,нац- 
дэмаўская" лявоніха!... Гумару, як 
бачым, у тав. Кучара хапае; горш 
з толкам. 

Адкрываўся пленум вельмі ўра- 
чыста. Ад імя ўладаў БССР віталі 
пісьменьнікаў кіраўнікі рэспублпікі-- 
Гікала, Галадзед і Чарвякоў. Ві- 
даць у сувязі з нацружаным між- 
народным палажэньнем, пленум ад- 
бываўся пад клічам ,Няхай жыве 
вялікая дружба народаў (Савецкага 
Саюзу“. Дружбу гэтую беларускія 
ўдзельнікі паседжаньняў пленуму 
выказываті церадусім у падчыркі- 
ваньні палітычнай і культурнай 
ор'ентацыі яа расейскі народ. І так, 
у сваім прывітаньні Галадзед ка- 
заў: «Мы стаім на праўдзівай гле- 
бе, на той глебе, якая гаворыць, 
што літаратура Беларусі паўстала 
і разьвіваецца на аснове расейскай 
літаратуры... якая і зьяўляецца вя- 
дучай літаратурай для нае". Клім- 
ковіч у еваім дакладзе гаворыць аб 
»Магутным рускім народзе", аб па- 
трэбе дпя беларускіх пісьменьнікаў 
»Вучобы палітычнай, вучобы літа- 
ратурнай у клясыкаў рускай літа- 
ратуры", а Александровіч з пато- 
сам заявіў ад імя беларускіх паэ- 
таў: ,Мы вучыліся і будзем вучыц- 
ца па творчасьці генія рускай лі- 
таратуры Аляксандра Сяргіевіча 
Пушкіна“. 

В. Т. 


Беларуснія слоўніні. 


Інстытут Літаратуры і Мовы 
Беларускай Акадэміі Навук закон: 
чыў складаньче беларускага орто:- 
графічнага едоўніка з 20.000 слоў. 

Падрыхтоўваецца таксама да 
друку вялікі расейска-беларускі елоў- 





нік у двох томах з 75,0000 слаў.Цершы 
том, які зьмяшчае літары ад ,а“ 
да хо“ -- ужо апрацаваны. 
Адначасна выдаецца бэларуе- 
кая навуковая граматыка з трох 
частак. Першая частка (фонэтыка) 

Бышда ў лоеташцім годзе. Цяпер 
заканчываецца екладачьне другой 
часткі (морфодёгія). 

У плян работы Інстытуту Літа- 


моБы, ёч, праўда, гольмі асьцярох- 
на зазначыў пра Інетытут Мовы Бе- 
ларускай Акадэміі Навук: «Магчыма 
я мыдяюся, зле мне здаецца, што 
ратуры і Мовы, накавец устаўленае і ніякой работы інстытут не вядзе“, 
выданьне беларускага акадэмічнага Усякія навуковыя выданьні патра- 
слоўніка з 100,000 слоў, з абшыр- буюць працы і першарадных наву- 
вымі выясьненьнямі да кожнага ковых сілаў. А тымчасам епатыкаем 
слова. Слоўнік будзе складацца незразумелае зьявішча перакіданьня 
з некалькі томаў. Выданьне яго беларускіх вучоных за межы БССР. 
разьнічакае на рад гадоў. Напрыклад апошнім часам зволь- 

Гэтую вялікую працу над ака- нены з становішча прэзыдэнта БАН 
дэмічным слоўнікам, хоць моцна акадэмік ПЧ. Горын і адкамандыра- 
спозьненую, калі яна сапраўды вы- ] заны ў Маскву на «іншую работу". 
конываецда згодная з навуковымі Ізноў-жа філёляг Б. Тарашкевіч, 
вымаганьнямі, трэба шчыра прыві. які якраз мог-бы быць вельмі ЦЭН 
таць, бо ў апошнія гады, ад часоў ным пры працы над навуковым 
«нацдэмаўшчывы" БАН нічога ў гэ. слоўнікам--сядзіць у Маскве, так- 
тым кірунку не рабіла. На гэта сама відаць пры .іншай рабоце". 
жаліўся на ПІ Пленуме ССР СССР Такія зьявішчы хіба бедарускай 
і пісьменьвік Кузьма Чорны. Гаво. навуковай працы ў БССР не аб- 
рачы аб труднасьцях літаратурнай пягчаюць. 


Плян літарэтурнага выдавецтва ў 1936 г. 


У пляне Беларускага Дзяржаў- лахава, «Пётра І“ Ал. Талстогя; бу- 
нага Выдавецтва ў Менску прад- дзе далей вясьціся праца над 22-том- 


бачыцца на 1936 г. у галіне літа- ным выданьнем твораў М. Горкага. 
ратуры выдсеньне 20 новьіх кніг З паэзіі выйдуць у перакладзе 
прозы беларускіх пісьменьнікаў. І том выбразых вершаў Пушкіна 
Між імі новыя раманы Галавача, і асобнымі кнігамі ,Дугевь Анегін" 
Самуйлёнка, Гартнага, Чорнага, Бя- і .,Капітанская дцачка", таксама 
дулі, гістарычны рамай Зарэцкага, г зборнікі вершаў Маякоўскага ў 
зборвік расказаў Каваля, повееьць перакладзе Броўкі, Хадьікі, Глебкі 
Мікуліча, .«Ліпень“ і інш. і іншых. 

З паэзіі маюць быць выданьія Выдадуцца таксама перакдладь! 
новыя зборвікі вершаў Купалы, Ко- з літарэтурь! ўкраічскай, грузінскай, 
ласа, Александровіча, Броўкі, Хве- жыдоўскай і інш. З украінскай пі- 
даровіча, Глескі, Хадыкі і інш. таратуры, між іншымі, врійдзе 
З цыклю поўных выданьняў вЫЙ- зборнік выбраных івораў Таряса 
дуць: Ці том збору твораў Чарота ! Шэвчэнкі ў перакладзе нкі Ку- 
(расказы), ІІ том Бядулі (дарэвалю- паль“. 
цыйная проза) 11] том твораў Кра- З сусьветнай заходня - эўрапэй- 
півы. скай літаратурь! прадбачыцца ў 

У гэтым-жа годзе будуць пера- пляне выцаяьне твораў Анрі Бар- 
выдавыя раманы! .Дрыгва" Гуш- бюса, Ромэн Роляна; зборнікаў вер- 
чы, уоДужавьць“ Мікуліча, Праз шаў Гайнэ, Міцкевіча, Фаўста" 
гады“ Галавача, ,Бацькаўшчына" Гётэ, .,Іліяды“" Гомаэра, .Ганітбы. 
Чорнага і інш. Фігаро“ Бомаршэ і іншых, 

У перакладзе на Селарускую Плян выдавецтва, як бачым, 
мову выйдуць: з расейскай літара- шырокі, трэба толькі пажадаць, 
туры -- ПІ кніга ,Ціхога Дону“ каб ён бь'ў у поўнасьці выкананы. 

В. 


і П часьць ,Паднятай цаліньі" Цо. 

МАЛАДАЯ БЕЛАРУСЬ 


выдаецца з сталых месячных складак беларускага 
грамадзянства і Выдавецтва гэтым зварочваецца: 
да тых Грамадзян, каторыя гэтай складкі яшчэ ня 
плацяць, з заклікам прылучыцца ў круг сталых 
выдаўцоў часапісу. н і 

Толькі рэгулярнае падтрыманьне шырокіх 
кругоў беларускага грамадзянства дасьць магчы- 
масьць ,МАЛАДОЙ БЕЛАРУСІ належна разьвіцца 
як з боку якасьці, так і з боку абыйма. 


Стадую месячную складу даюць ужо Тр. Гр.: 
Лр. Б. Грабіяскі па Э зд, хгр. М. Шкялёнак 5 зд, праф Я. Цеханоўскі 


5 зд. праф. П. Скрабец 5 зі., адв. іі. Сьвірыд 5 зд, др. А. Орса Э зд, інж. 


М. Гарошка 5 зл., інж. В. Лаўскі З зл., Ст Станкевіч (50 зл., Чантарыцкі М. 
1 зд., Драгун 050 зл., мгр. М. Пяцюкевіч 2 зд., А. Будзька 3 зл., праф. В. Грыш- 
кевіч па5зл., інж. А. Нэканда Трэпка па 5 зл., Чэчка 059 за., інж. У. Л.--2 зл, 
Пліе 1,50 зл., др. Я. Станкевіч І зл. і 


- Вадэкляравалі месячную складку Гр Гр. : а 
Я. Бэкеш па З зл., Пратасэвіч 1.за.. Абрамовіч І зл, праф. Егэр 1 за., 


інж. Мадевіч А. 2 зл., мгр. Ст. Стаякевіч І зд. 


Аднаразовую складку злажылі Гр. Гр: 4 


Адв. Біруковіч 3 зл., мгр. Н. Гаўрылічанка 9 зл, ізж. Дыліе А. 5 за,, 


В. Ч. 10 зл., В Юравец 0,20 зл., У. Дунец І зл., В. Труцька 10 за., А.Бу- 
сдзьчанка 012 зл., В. Войтэнка 4 зл., С. Шкутка 5 зл., Ч Ханяўка І за, 


праф. В. Кавалевіч 1 зл., мгр. В. Русачачка 10 зт., др. Ст. Грынкевіч 5 зял., 
Артысты Аматары м. В. Сьвержаня 1959 зл., праф. М. Чатырка 5 зд, Г. 259 зл, 
Інж, У. М. 5 зд., інж М. Гузоўскі 5 31, мгр. А. Глухоўская 2 зл., мгр Б Кіта 
2 зл., Н. Ільляшэвіч !,50 зл., Мівіч А. І зз. і . 


Каб даць магчымасьць гуртавацца каля .МА- 
ЛАДОЙ БЕЛАРУСІ" якнайшырэйшым кругом бела- 
рускай інтэлігенцыі, а перадусім мачадой бела- 
рускай інтэлігенцыі, Рэдакцыя зьмяшчае ў часапісе 
артыкулы і працы, выказаныя пагляды ў якіх 
часта нават у большай ці меншай меры не- 
згаджаюцца з паглядамі Рэдакцыі, С 

Усякія літаратурныя творы, артыкулы і пра- 
сцы ў наступны нумар , МАЛАДОЙ БЕЛАРУСІ" про- 
сім Пазажаных Супрацоўнікаў прысылаць да 15 
красавіка с. г. к 

